
திருநாவுக்கரசு சுவாமிகள்‌ அருளிச்செய்த 
தேவாரப்‌ பதிகங்கள்‌ 
ஆறாம்‌ திருமுறை இரண்டாம்‌ பகுதி 
பாடல்கள்‌ (509 -981) 


உள்ளுறை 
6.051 திருவீழிமிழலை 6.076 திருப்புத்தூர்‌ 
6.052 திருவீழிமிழலை 6.077 திருவாய்மூர்‌ 
6.053 திருவீழிமிழலை 6.078 திருவாலங்காடு 
6.054 திருப்புள்ளிருக்குவேளூர்‌ 6.079 திருத்தலையாலங்காடு 
6.055 திருக்கயிலாயம்‌ 6.080 திருமாற்பேறு 
6.056 திருக்கயிலாயம்‌ 6.081 திருக்கோடிகா 
6.057 திருக்கயிலாயத்திருமலை 6.082 திருச்சாய்க்காடு 
6.058 திருவலம்புரம்‌ 6.083 திருப்பாசூர்‌ 
6.059 திருவெண்ணி 6.084 திருச்செங்காட்டங்குடி 
6.060 திருக்கற்குடி 6.085 திருமுண்டீச்சரம்‌ 
6.061 திருக்கன்றாப்பூர்‌ 6.086 திருவாலம்பொழில்‌ 
6.062 திருவானைக்கா 6.087 திருச்சிவபுரம்‌ (861-868) 
6.063 திருவானைக்கா 6.088 திருவோமாம்புலியூர்‌ 
6.064 திருவேகம்பம்‌ 6.089 திருவின்னம்பர்‌ 
6.065 திருவேகம்பம்‌ 6.090 திருக்கஞ்சனூர்‌ 
6.066 திருநாகேச்சரம்‌ 6.091 திருவெறும்பியூர்‌ 
6.067 திருக்கீழ்வேளூர்‌ 6.092 திருக்கழுக்குன்றம்‌ 
6.068 திருமுதுகுன்றம்‌ 6.093 பலவகைத்‌ - திருத்தாண்டகம்‌ 
6.069 திருப்பள்ளியின்முக்கூடல்‌ 6.094 நின்ற - திருத்தாண்டகம்‌ 
6.070 கேஷேத்திரக்கோவை 6.095 தனி - திருத்தாண்டகம்‌ 
6.071 திருஅடைவு 6.096 தனி - திருத்தாண்டகம்‌ 
6.072 திருவலஞ்சுழி 6.097 திருவினாத்‌ - திருத்தாண்டகம்‌ 
6.073 திருவலஞ்சுழி-திருக்கொட்டையூர்‌ 6.098 திருமறுமாற்றத்‌-திருத்தாண்டகம்‌ 
6.074 திருநாரையூர்‌ 6.099 திருப்புகலூர்‌ 


6.075 திருக்குடந்தைக்கீழ்க்கோட்டம்‌ 


6.51 திருவீழிமிழலை - திருத்தாண்டகம்‌ 
திருச்சிற்றம்பலம்‌ 


509 
கயிலாய மலையுள்ளார்‌ காரோ ணத்தார்‌ 

கந்தமா தனத்துளார்‌ காளத்‌ தியார்‌ 
மயிலாடு துறையுளார்‌ மாகா எத்தார்‌ 

வக்கரையார்‌ சக்கரமாற்‌ கீந்தார்‌ வாய்ந்த 
அயில்வாய சூலமுங்‌ காபா லமும்‌ 

அமருந்‌ திருக்கரத்தார்‌ ஆனே றேறி 
வெயிலாய சோதி விளங்கு நீற்றார்‌ 

வீழி மிழலையே மேவி னாரே. 


510 
பூதியணி பொன்னிறத்தர்‌ பூண நூலர்‌ 
பொங்கரவர்‌ சங்கரர்வெண்‌ குழையோர்‌ காதர்‌ 
கேதிசர மேவினார்‌ கேதா ரத்தார்‌ 
கெடில வடவதிகை வீரட்‌ டத்தார்‌ 
மாதுயரந்‌ தீர்த்தென்னை உய்யக்‌ கொண்டார்‌ 
மழபாடி மேய மழுவா ளனார்‌ 
வேதி குடியுளார்‌ மீயச்‌ சூரார்‌ 
வீழி மிழலையே மேவி னாரே. 


511 
அண்ணா மலையமர்ந்தார்‌ ஆரூ ருள்ளார்‌ 
அளப்பூரார்‌ அந்தணர்கள்‌ மாடக்‌ கோயில்‌ 
உண்ணாழி கையார்‌ உமையா ளோடும்‌ 
இமையோர்‌ பெருமானார்‌ ஒற்றி யூரார்‌ 
பெண்ணா கடத்துப்‌ பெருந்தூங்‌ கானை 
மாடத்தார்‌ கூடத்தார்‌ பேரா வூரார்‌ 
விண்ணோர்க ளெல்லாம்‌ விரும்பி யேத்த 
வீழி மிழலையே மேவி னாரே. 


212 
வெண்காட்டார்‌ செங்காட்டங்‌ குடியார்‌ வெண்ணி 
நன்னகரார்‌ வேட்களத்தார்‌ வேத நாவார்‌ 
பண்காட்டும்‌ வண்டார்‌ பழனத்‌ துள்ளார்‌ 
பராய்த்துறையார்‌ சிராப்பள்ளி யுள்ளார்‌ பண்டோர்‌ 
வெண்கோட்டூக்‌ கருங்களிற்றைப்‌ பிளிறப்‌ பற்றி 
உரித்துரிவை போர்த்த விடலை வேடம்‌ 
விண்காட்டும்‌ பிறைநுதலி யஞ்சக்‌ காட்டி 
வீழி மிழலையே மேவி னாரே. 


513 

புடைசூழ்ந்த பூதங்கள்‌ வேதம்‌ பாடப்‌ 
புலியூர்ச்சிற்‌ றம்பலத்தே நடமா டூவார்‌ 

உடைகூழ்ந்த புலித்தோலர்‌ கலிக்கச்‌ சிமேற்‌ 


6.51.1 


ர்ச்‌ 


6.51.3 


6.51.4 


றளியுளார்‌ குளிர்சோலை யேகம்‌ பத்தார்‌ 
கடைசூழ்ந்து பலிதேருங்‌ கங்கா எனார்‌ 
கழுமலத்தார்‌ செழுமலர்த்தார்க்‌ குழலி யோடும்‌ 
விடைசூழ்ந்த வெல்கொடியர்‌ மல்கு செல்வ 
வீழி மிழலையே மேவி னாரே. 0:21.35 


514 
பெரும்புலியூர்‌ விரும்பினார்‌ பெரும்பா ழியார்‌ 
பெரும்பற்றப்‌ புலியூர்மூ லட்டா னத்தார்‌ 
இரும்புதலார்‌ இரும்பூளை யுள்ளா ரேரார்‌ 
இன்னம்ப ரார்‌்ஈங்கோய்‌ மலையார்‌ இன்சொற் 
கரும்பனையாள்‌ உமையோடுங்‌ கருகா வூரார்‌ 
கருப்பறிய லூரார்‌ கரவீ ரத்தார்‌ 
விரும்பமரர்‌ இரவுபகல்‌ பரவி யேத்த 
வீழி மிழலையே மேவி னாரே. 6.51.6 


4.2 

மறைக்காட்டார்‌ வலிவலத்தார்‌ வாய்மூர்‌ மேயார்‌ 
வாழ்கொளி புத்தூரார்‌ மாகா எத்தார்‌ 

கறைக்காட்டுங்‌ கண்டனார்‌ காபா லியார்‌ 
கற்குடியார்‌ விற்குடியார்‌ கானப்‌ பேரார்‌ 

பறைக்காட்டுங்‌ குழிவிழிகட்‌ பல்பேய்‌ சூழப்‌ 
பழையனூர்‌ ஆலங்காட்‌ டடிகள்‌ பண்டோர்‌ 

மிறைக்காட்டுங்‌ கொடுங்காலன்‌ வீடப்‌ பாய்ந்தார்‌ 


வீழி மிழலையே மேவி னாரே. 6௮1-7 
516 
அஞ்சைக்‌ களத்துள்ளார்‌ ஐயாற்‌ றுள்ளார்‌ 

ஆரூரார்‌ பேரூரார்‌ அழுந்தூ ருள்ளார்‌ 


தஞ்சைத்‌ தளிக்குளத்தார்‌ தக்க ளூரார்‌ 
சாந்தை அயவந்தி தங்கி னார்தாம்‌ 
நஞ்சைத்‌ தமக்கமுதா உண்ட நம்பர்‌ 
நாகேச்‌ சரத்துள்ளார்‌ நாரை யூரார்‌ 
வெஞ்சொம்‌ சமண்சிறையி லென்னை மீட்டார்‌ 
வீழி மிழலையே மேவி னாரே. 6.51.8 


517 
கொண்டலுள்ளார்‌ கொண்டீச்‌ சரத்தி னுள்ளார்‌ 
கோவலூர்‌ வீரட்டங்‌ கோயில்‌ கொண்டார்‌ 
தண்டலையார்‌ தலையாலங்‌ காட்டி னுள்ளார்‌ 
தலைச்சங்கைப்‌ பெருங்கோயில்‌ தங்கி னார்தாம்‌ 
வண்டலொடூ மணற்கொணரும்‌ பொன்னி நன்னீர்‌ 
வலஞ்சுழியார்‌ வைகலின்மேன்‌ மாடத்‌ துள்ளார்‌ 
வெண்டலைமான்‌ கைக்கொண்ட விகிர்த வேடர்‌ 
வீழி மிழலையே மேவி னாரே. 6.51.9 


518 

அரிச்சந்‌ திரத்துள்ளார்‌ அம்ப ருள்ளார்‌ 
அரிபிரமர்‌ இந்திரர்க்கு மரிய ரானார்‌ 

புரிச்சந்‌ திரத்துள்ளார்‌ போகத்‌ துள்ளார்‌ 


பொருப்பரையன்‌ மகளோடு விருப்ப ராகி 
எரிச்சந்தி வேட்கு மிடத்தா ரேமக்‌ 

கூடத்தார்‌ பாடத்தே னிசையார்‌ கீதர்‌ 
விரிச்சங்கை யெரிக்கொண்டங் காடும்‌ வேடர்‌ 

வீழி மிழலையே மேவி னாரே. 


21 
புன்கூரார்‌ புறம்பயத்தார்‌ புத்தூ ௬ள்ளார்‌ 
பூவணத்தார்‌ புலிவலத்தார்‌ வலியின்‌ மிக்க 
தன்கூர்மை கருதிவரை யெடுக்க லுற்றான்‌ 
தலைகளொடு மலைகளன தாளுந்‌ தோளும்‌ 
பொன்கூருங்‌ கழலடியோர்‌ விரலா லூன்றிப்‌ 
பொருப்பதன்கீழ்‌ நெரித்தருள்செய்‌ புவன நாதர்‌ 
மின்கூருஞ்‌ சடைமுடியார்‌ விடையின்‌ பாகர்‌ 
வீழி மிழலையே மேவி னாரே. 


திருச்சிற்றம்பலம்‌ 


6.52 திருவீழிமிழலை - திருத்தாண்டகம்‌ 
திருச்சிற்றம்பலம்‌ 


520 

கண்ணவன்காண்‌ கண்ணொளிசேர்‌ காட்சி யான்காண்‌ 
கந்திருவம்‌ பாட்டிசையிற்‌ காட்டு கின்ற 

பண்ணவன்காண்‌ பண்ணவற்றின்‌ றிறலா னான்காண்‌ 
பழமாகிச்‌ சுவையாகிப்‌ பயக்கின்‌ றான்காண்‌ 

மண்ணவன்காண்‌ தீயவன்காண்‌ நீரா னான்காண்‌ 
வந்தலைக்கும்‌ மாருதன்காண்‌ மழைமே கஞ்சேர்‌ 

விண்ணவன்காண்‌ விண்ணவர்க்கு மேலா னான்காண்‌ 
விண்ணிழிதண்‌ வீழி மிழலை யானே. 


521 
ஆலைப்‌ படூகரும்பின்‌ சாறு போல 

அண்ணிக்கும்‌ அஞ்செழுத்தின்‌ நாமத்‌ தான்காண்‌ 
சீல முடையடியார்‌ சிந்தை யான்காண்‌ 

திரிபுரமூன்‌ றெரிபடுத்த சிலையி னான்காண்‌ 
பாலினொடூ தயிர்நறுநெய்‌ யாடி னான்காண்‌ 

பண்டரங்க வேடன்காண்‌ பலிதேர்‌ வான்காண்‌ 
வேலை விடமுண்ட மிடற்றி னான்காண்‌ 

விண்ணிழிதண்‌ வீழி மிழலை யானே. 


522 
தண்மையொடு வெம்மைதா னாயி னான்காண்‌ 
சக்கரம்‌ புட்பாகற்‌ கருள்செய்‌ தான்காண்‌ 
கண்ணுமொரு மூன்றுடைய காபா லிகாண்‌ 
காமனுடல்‌ வேவித்த கண்ணி னான்காண்‌ 
எண்ணில்சமண்‌ தீர்த்தென்னை யாட்கொண்‌ டான்காண்‌ 
இருவர்க்‌ கெரியா யருளி னான்காண்‌ 


6.51.10 


6.51.11 


6.52.1 


ஒக்க 


விண்ணவர்கள்‌ போற்ற இருக்கின்‌ றான்காண்‌ 
விண்ணிழிதண்‌ வீழி மிழலை யானே. 6.52.3 


2 
காதிசைந்த சங்கக்‌ குழையி னான்காண்‌ 
கனக மலையனைய காட்சி யான்காண்‌ 
மாதிசைந்த மாதவமுஞ்‌ சோதித்‌ தான்காண்‌ 
வல்லேன வெள்ளெயிற்றா பரணத்‌ தான்காண்‌ 
ஆதியன்காண்‌ அண்டத்துக்‌ கப்பா லான்காண்‌ 
ஐந்தலைமா நாகம்நா ணாக்கி னான்காண்‌ 
வேதியன்காண்‌ வேதவிதி காட்டி னான்காண்‌ 
விண்ணிழிதண்‌ வீழி மிழலை யானே. 6.52.4 


524 
நெய்யினொடூ பாலிளநீ ராடி னான்காண்‌ 
நித்தமண வாளனென நிற்கின்‌ றான்காண்‌ 
கையின்மழு வாளொடுமான்‌ ஏந்தி னான்காண்‌ 
காலனுயிர்‌ காலாற்‌ கழிவித்‌ தான்காண்‌ 
செய்யதிரு மேனிவெண்‌ ணீற்றி னான்காண்‌ 
செஞ்சடைமேல்‌ வெண்மதியஞ்‌ சேர்த்தி னான்காண்‌ 
வெய்ய கனல்விளையாட்‌ டாடி னான்காண்‌ 
விண்ணிழிதண்‌ வீழி மிழலை யானே. 6.52.5 


525 
கண்டூஞ்சுங்‌ கருநெடுமால்‌ ஆழி வேண்டிக்‌ 
கண்ணிடந்து சூட்டக்கண்‌ டருளு வான்காண்‌ 
வண்டுண்ணும்‌ மதுக்கொன்றை வன்னி மத்தம்‌ 
வான்கங்கைச்‌ சடைக்கரந்த மாதே வன்காண்‌ 
பண்டங்கு மொழிமடவாள்‌ பாகத்‌ தான்காண்‌ 
பரமன்காண்‌ பரமேட்டி யாயி னான்காண்‌ 
வெண்டிங்கள்‌ அரவொடுசெஞ்்‌ சடைவைத்‌ தான்காண்‌ 
விண்ணிழிதண்‌ வீழி மிழலை யானே. 6.52.6 


526 
கற்பொலிதோள்‌ சலந்தரனைப்‌ பிளந்த ஆழி 
கருமாலுக்‌ கருள்செய்த கருணை யான்காண்‌ 
விற்பொலிதோள்‌ விசயன்வலி தேய்வித்‌ தான்காண்‌ 
வேடுவனாய்ப்‌ போர்பொருது காட்டி னான்காண்‌ 
தற்பரமாந்‌ தற்பரமாய்‌ நிற்கின்‌ றான்காண்‌ 
சதாசிவன்காண்‌ தன்னொப்பா ரில்லா தான்காண்‌ 
வெற்பரையன்‌ பாவை விருப்பு ளான்காண்‌ 
விண்ணிழிதண்‌ வீழி மிழலை யானே. 622.7 


227 
மெய்த்தவன்காண்‌ மெய்த்தவத்தில்‌ நிற்பார்க்‌ கெல்லாம்‌ 
விருப்பிலா இருப்புமன வினையர்க்‌ கென்றும்‌ 
பொய்த்தவன்காண்‌ புத்தன்‌ மறவா தோடி 
எறிசல்லி புதுமலர்க ளாக்கி னான்காண்‌ 
உய்த்தவன்காண்‌ உயர்கதிக்கே உள்கி னாரை 
உலகனைத்தும்‌ ஒளித்தளித்திட்‌ டூய்யச்‌ செய்யும்‌ 


வித்தகன்காண்‌ வித்தகர்தாம்‌ விரும்பி யேத்தும்‌ 
விண்ணிழிதண்‌ வீழி மிழலை யானே. 6.52.8 


528 
சந்திரனைத்‌ திருவடியாற்‌ தளர்வித்‌ தான்காண்‌ 
தக்கனையும்‌ முனிந்தெச்சன்‌ தலைகொண்‌ டான்காண்‌ 
இந்திரனைத்‌ தோள்முறிவித்‌ தருள்செய்‌ தான்காண்‌ 
ஈசன்காண்‌ நேசன்காண்‌ நினைவோர்க்‌ கெல்லாம்‌ 
மந்திரமும்‌ மறைப்பொருளு மாயி னான்காண்‌ 
மாலொடயன்‌ மேலொடுகீழ்‌ அறியா வண்ணம்‌ 
வெந்தழலின்‌ விரிசுடரா யோங்கி னான்காண்‌ 
விண்ணிழிதண்‌ வீழி மிழலை யானே. 6.52.9 


௮ 
ஈங்கைப்பேர்‌ ஈமவனத்‌ திருக்கின்‌ றான்காண்‌ 
எம்மான்காண்‌ கைம்மாவி னுரிபோர்த்‌ தான்காண்‌ 
ஓங்குமலைக்‌ கரையன்றன்‌ பாவை யோடும்‌ 
ஒருருவாய்‌ நின்றான்காண்‌ ஓங்கா ரன்காண்‌ 
கோங்குமலர்க்‌ கொன்றையந்தார்க்‌ கண்ணி யான்காண்‌ 
கொல்லேறு வெல்கொடிமேற்‌ கூட்டி னான்காண்‌ 
வேங்கைவரிப்‌ புலித்தோல்மே லாடை யான்காண்‌ 
விண்ணிழிதண்வீழி மிழலை யானே. 6.52.10 


திருச்சிற்றம்பலம்‌ 


6.53 திருவீழிமிழலை - திருத்தாண்டகம்‌ 
திருச்சிற்றம்பலம்‌ 


530 
மானேறு கரமுடைய வரதர்‌ போலும்‌ 
மால்வரைகால்‌ வளைவில்லா வளைத்தார்‌ போலும்‌ 
கானேறு கரிகதற வுரித்தார்‌ போலுங்‌ 
கட்டங்கங்‌ கொடிதுடிகைக்‌ கொண்டார்‌ போலுந்‌ 
தேனேறு திருஇதழித்‌ தாரார்‌ போலுந்‌ 
திருவீழி மிழலையமர்‌ செல்வர்‌ போலும்‌ 
ஆனேற தேறும்‌ அழகர்‌ போலும்‌ 
அடியேனை ஆளுடைய அடிகள்‌ தாமே. 6.53.1 


531 
சமரமிகு சலந்தரன்போர்‌ வேண்டி னானைச்‌ 
சக்கரத்தாற்‌ பிளப்பித்த சதுரர்‌ போலும்‌ 
நமனையொரு கால்குறைத்த நாதர்‌ போலும்‌ 
நாரணனை இடப்பாகத்‌ தடைத்தார்‌ போலுங்‌ 
குமரனையும்‌ மகனாக வுடையார்‌ போலுங்‌ 
குளிர்வீழி மிழலையமர்‌ குழகர்‌ போலும்‌ 
அமரர்கள்பின்‌ அமுதுணநஞ்‌ சுண்டார்‌ போலும்‌ 
அடியேனை ஆளுடைய அடிகள்‌ தாமே. 6.53.2 


20ல்‌ 
நீறணிந்த திருமேனி நிமலர்‌ போலும்‌ 

நேமிநெடு மாற்கருளிச்‌ செய்தார்‌ போலும்‌ 
ஏறணிந்த கொடியுடையெம்‌ மிறைவர்‌ போலும்‌ 

எயில்மூன்று மெரிசரத்தா லெய்தார்‌ போலும்‌ 
வேறணிந்த கோலமுடை வேடர்‌ போலும்‌ 

வியன்வீழி மிழலையுறை விகிர்தர்‌ போலும்‌ 
ஆறணிந்த சடாமகுடத்‌ தழகர்‌ போலும்‌ 

அடியேனை ஆளுடைய அடிகள்‌ தாமே. 


533 
கைவேழ முகத்தவனைப்‌ படைத்தார்‌ போலுங்‌ 
கயாசுரனை அவனாற்கொல்‌ வித்தார்‌ போலுஞ்‌ 
செய்வேள்வித்‌ தக்கனைமுன்‌ சிதைத்தார்‌ போலுந்‌ 
திசைமுகன்றன்‌ சிரமொன்று சிதைத்தார்‌ போலும்‌ 
மெய்வேள்வி மூர்த்திதலை யறுத்தார்‌ போலும்‌ 
வியன்வீழி மிழலையிடங்‌ கொண்டார்‌ போலும்‌ 
ஐவேள்வி ஆறங்க மானார்‌ போலும்‌ 
அடியேனை ஆளுடைய அடிகள்‌ தாமே. 


534 

துன்னத்தின்‌ கோவணமொன்‌ றுடையார்‌ போலுஞ்‌ 
சுடர்மூன்றுஞ்‌ சோதியுமாய்த்‌ தூயார்‌ போலும்‌ 

பொன்னொத்த திருமேனிப்‌ புனிதர்‌ போலும்‌ 
பூதகணம்‌ புடைசூழ வருவார்‌ போலும்‌ 

மின்னொத்த செஞ்சடைவெண்‌ பிறையார்‌ போலும்‌ 
வியன்வீழி மிழலைசேர்‌ விமலர்‌ போலும்‌ 

அன்னத்தேர்‌ அயன்முடி சேர்‌ அடிகள்‌ போலும்‌ 
அடியேனை ஆளுடைய அடிகள்‌ தாமே. 


322 
மாலாலும்‌ அறிவரிய வரதர்‌ போலும்‌ 
மறவாதார்‌ பிறப்பறுக்க வல்லார்‌ போலும்‌ 
நாலாய மறைக்கிறைவ ரானார்‌ போலும்‌ 
நாமவெழுத்‌ தஞ்சாய நம்பர்‌ போலும்‌ 
வேலார்கை வீரியைமுன்‌ படைத்தார்‌ போலும்‌ 
வியன்வீழி மிழலையமர்‌ விகிர்தர்‌ போலும்‌ 
ஆலாலம்‌ மிடற்றடக்கி அளித்தார்‌ போலும்‌ 
அடியேனை ஆளுடைய அடிகள்‌ தாமே. 


536 
பஞ்சடுத்த மெல்விரலாள்‌ பங்கர்‌ போலும்‌ 

பைந்நாகம்‌ அரைக்கசைத்த பரமர்‌ போலும்‌ 
மஞ்சடுத்த மணிநீல கண்டர்‌ போலும்‌ 

வடகயிலை மலையுடைய மணாளர்‌ போலுஞ்‌ 
செஞ்சடைக்கண்‌ வெண்பிறைகொண்‌ டணிந்தார்‌ போலுந்‌ 

திருவீழி மிழலையமர்‌ சிவனார்‌ போலும்‌ 
அஞ்சடக்கும்‌ அடியவர்கட்‌ கணியார்‌ போலும்‌ 

அடியேனை ஆளுடைய அடிகள்‌ தாமே. 


6.53.3 


6.53.4 


6.53.5 


6.53.6 


0227 


537 
குண்டரொடு பிரித்தெனையாட்‌ கொண்டார்‌ போலுங்‌ 

குடமூக்கி லிடமாக்கிக்‌ கொண்டார்‌ போலும்‌ 
புண்டரிகப்‌ புதுமலரா தனத்தார்‌ போலும்‌ 

புள்ளரசைக்‌ கொன்றுயிர்பின்‌ கொடுத்தார்‌ போலும்‌ 
வெண்டலையிற்‌ பலிகொண்ட விகிர்தர்‌ போலும்‌ 

வியன்வீழி மிழலைநக ர௬ுடையார்‌ போலும்‌ 
அண்டத்துப்‌ புறத்தப்பா லானார்‌ போலும்‌ 

அடியேனை ஆளுடைய அடிகள்‌ தாமே. 


538 
முத்தனைய முகிழ்முறுவ லுடையார்‌ போலும்‌ 
மொய்பவளக்‌ கொடியனைய சடையார்‌ போலும்‌ 
எத்தனையும்‌ பத்திசெய்வார்க்‌ கினியார்‌ போலும்‌ 
இருநான்கு மூர்த்திகளு மானார்‌ போலும்‌ 
மித்திரவச்‌ சிரவணற்கு விருப்பர்‌ போலும்‌ 
வியன்வீழி மிழலையமர்‌ விகிர்தர்‌ போலும்‌ 
அத்தனொடூம்‌ அம்மையெனக்‌ கானார்‌ போலும்‌ 
அடியேனை ஆளுடைய அடிகள்‌ தாமே. 


539 
கரியுரிசெய்‌ துமைவெருவக்‌ கண்டார்‌ போலுங்‌ 
கங்கையையுஞ்‌ செஞ்சடைமேற்‌ கரந்தார்‌ போலும்‌ 
எரியதொரு கைதரித்த இறைவர்‌ போலும்‌ 
ஏனத்தின்‌ கூனெயிறு பூண்டார்‌ போலும்‌ 
விரிகதிரோ ரிருவரைமுன்‌ வெகுண்டார்‌ போலும்‌ 
வியன்வீழி மிழலையமர்‌ விமலர்‌ போலும்‌ 
அரிபிரமர்‌ துதிசெயறின்‌ றளித்தார்‌ போலும்‌ 
அடியேனை ஆளுடைய அடிகள்‌ தாமே. 


540 
கயிலாய மலையெடுத்தான்‌ கதறி வீழக்‌ 
கால்விரலால்‌ அடர்த்தருளிச்‌ செய்தார்‌ போலுங்‌ 
குயிலாய மென்மொழியாள்‌ குளிர்ந்து நோக்கக்‌ 
கூத்தாட வல்ல குழகர்‌ போலும்‌ 
வெயிலாய சோதிவிளக்‌ கானார்‌ போலும்‌ 
வியன்வீழி மிழலையமர்‌ விகிர்தர்‌ போலும்‌ 
அயிலாய மூவிலைவேற்‌ படையார்‌ போலும்‌ 
அடியேனை ஆளுடைய அடிகள்‌ தாமே. 


திருச்சிற்றம்பலம்‌ 


6.53.8 


0.3.9 


6.53.10 


6.53.11 


6.54 திருப்புள்ளிருக்குவேளூர்‌ - திருத்தாண்டகம்‌ 
திருச்சிற்றம்பலம்‌ 


541 
ஆண்டானை அடியேனை ஆளாக்‌ கொண்டு 

அடியோடு முடியயன்மா லறியா வண்ணம்‌ 
நீண்டானை நெடுங்களமா நகரான்‌ றன்னை 

நேமிவான்‌ படையால்நீ ளரவோ னாகங்‌ 
கீண்டானைக்‌ கேதாரம்‌ மேவி னானைக்‌ 

கேடிலியைக்‌ கிளர்பொறிவாள்‌ அரவோ டென்பு 
பூண்டானைப்‌ புள்ளிருக்கு வேளு ரானைப்‌ 

போற்றாதே ஆற்றநாள்‌ போக்கி னேனே. 


542 

சீர்த்தானைச்‌ சிறந்தடியேன்‌ சிந்தை யுள்ளே 
திகழ்ந்தானைச்‌ சிவன்றன்னைத்‌ தேவ தேவைக்‌ 

கூர்த்தானைக்‌ கொடுநெடுவேற்‌ கூற்றந்‌ தன்னைக்‌ 
குரைகழலாற்‌ குமைத்துமுனி கொண்ட அச்சம்‌ 

பேர்த்தானைப்‌ பிறப்பிலியை இறப்பொன்‌ றில்லாப்‌ 
பெம்மானைக்‌ கைம்மாவி னுரிவை பேணிப்‌ 

போர்த்தானைப்‌ புள்ளிருக்கு வேளூ ரானைப்‌ 
போற்றாதே ஆற்றநாள்‌ போக்கி னேனே. 


543 
பத்திமையாற்‌ பணிந்தடியேன்‌ றன்னைப்‌ பன்னாட்‌ 
பாமாலை பாடப்‌ பயில்வித்‌ தானை 
எத்தேவு மேத்தும்‌ இறைவன்‌ றன்னை 
எம்மானை என்னுள்ளத்‌ துள்ளே யூறும்‌ 
அத்தேனை அமுதத்தை ஆவின்‌ பாலை 
அண்ணிக்குந்‌ தீங்கரும்பை அரனை ஆதிப்‌ 
புத்தேளைப்‌ புள்ளிருக்கு வேளூ ரானைப்‌ 
போற்றாதே ஆற்றநாள்‌ போக்கி னேனே. 


544 
இருளாய உள்ளத்தி னிருளை நீக்கி 
இடர்பாவங்‌ கெடுத்தேழை யேனை யுய்யத்‌ 
தெருளாத சிந்தைதனைத்‌ தெருட்டித்‌ தன்போற்‌ 
சிவலோக நெறியறியச்‌ சிந்தை தந்த 
அருளானை ஆதிமா தவத்து ளானை 
ஆறங்கம்‌ நால்வேதத்‌ தப்பால்‌ நின்ற 
பொருளானைப்‌ புள்ளிருக்கு வேளு ரானைப்‌ 
போற்றாதே ஆற்றநாள்‌ போக்கி னேனே. 


545 

மின்னுருவை விண்ணகத்தி லொன்றாய்‌ மிக்கு 
வீசுங்கால்‌ தன்னகத்தில்‌ இரண்டாய்ச்‌ செந்தீத்‌ 

தன்னுருவின்‌ மூன்றாய்த்தாழ்‌ புனலின்‌ நான்காய்த்‌ 


6.54.1 


6.54.2 


6.54.3 


6.54.4 


10 


தரணிதலத்‌ தஞ்சாகி யெஞ்சாத்‌ தஞ்ச 
மன்னுருவை வான்பவளக்‌ கொழுந்தை முத்தை 

வளரொளியை வயிரத்தை மாசொன்‌ நில்லாப்‌ 
பொன்னுருவைப்‌ புள்ளிருக்கு வேளூ ரானைப்‌ 

போற்றாதே ஆற்றநாள்‌ போக்கி னேனே. 


546 

அறையார்பொற்‌ கழலார்ப்ப அணியார்‌ தில்லை 
அம்பலத்துள்‌ நடமாடும்‌ அழகன்‌ றன்னைக்‌ 

கறையார்மூ விலைநெடுவேற்‌ கடவுள்‌ தன்னைக்‌ 
கடல்நாகைக்‌ காரோணங்‌ கருதி னானை 

இறையானை என்னுள்ளத்‌ துள்ளே விள்ளா 
திருந்தானை ஏழ்பொழிலுந்‌ தாங்கி நின்ற 

பொறையானைப்‌ புள்ளிருக்கு வேளூ ரானைப்‌ 
போற்றாதே ஆற்றநாள்‌ போக்கி னேனே. 


547 
நெருப்பனைய திருமேனி வெண்ணீற்‌ றானை 
நீங்காதென்‌ னுள்ளத்தி னுள்ளே நின்ற 
விருப்பவனை வேதியனை வேத வித்தை 
வெண்காடும்‌ வியன்துருத்தி நகரும்‌ மேவி 
இருப்பவனை இடைமருதோ டீங்கோய்‌ நீங்கா 
இறையவனை எனையாலுங்‌ கயிலை யென்னும்‌ 
பொருப்பவனைப்‌ புள்ளிருக்கு வேளூ ரானைப்‌ 
போற்றாதே ஆற்றநாள்‌ போக்கி னேனே. 


546 
பேரா யிரம்பரவி வானோ ரேத்தும்‌ 

பெம்மானைப்‌ பிரிவிலா அடியார்க்‌ கென்றும்‌ 
வாராத செல்வம்‌ வருவிப்‌ பானை 

மந்திரமுந்‌ தந்திரமும்‌ மருந்து மாகித்‌ 
தீராநோய்‌ தீர்த்தருள வல்லான்‌ றன்னைத்‌ 

திரிபுரங்கள்‌ தீயெழத்திண்‌ சிலைகைக்‌ கொண்ட 
போரானைப்‌ புள்ளிருக்கு வேளூ ரானைப்‌ 

போற்றாதே ஆற்றநாள்‌ போக்கி னேனே. 


549 
பண்ணியனைப்‌ பைங்கொடியாள்‌ பாகன்‌ றன்னைப்‌ 
படர்சடைமேற்‌ புனல்கரந்த படிறன்‌ றன்னை 
நண்ணியனை யென்னாக்கித்‌ தன்னா னானை 
நான்மறையின்‌ நற்பொருளை நளிர்வெண்‌ டிங்கள்‌ 
கண்ணியனைக்‌ கடியநடை விடையொன்‌ றேறுங்‌ 
காரணனை நாரணனைக்‌ கமலத்‌ தோங்கும்‌ 
புண்ணியனைப்‌ புள்ளிருக்கு வேளூ ரானைப்‌ 
போற்றாதே ஆற்றநாள்‌ போக்கி னேனே. 


550 

இறுத்தானை இலங்கையர்கோன்‌ சிரங்கள்‌ பத்தும்‌ 
எழுநரம்பின்‌ இன்னிசைகேட்‌ டின்புற்‌ றானை 

அறுத்தானை அடியார்தம்‌ அருநோய்‌ பாவம்‌ 


6.54.5 


6.54.6 


6.54.7 


6.54.8 


6.54.9 


11 


12 


அலைகடலில்‌ ஆலால முண்டு கண்டங்‌ 
கறுத்தானைக்‌ கண்ணழலாற்‌ காம னாகங்‌ 
காய்ந்தானைக்‌ கனன்மழுவுங்‌ கலையு மங்கை 
பொறுத்தானைப்‌ புள்ளிருக்கு வேளூ ரானைப்‌ 
போற்றாதே ஆற்றநாள்‌ போக்கி னேனே. 6.54.10 


திருச்சிற்றம்பலம்‌ 


6.55 திருக்கயிலாயம்‌ - போற்றித்திருத்தாண்டகம்‌ 


திருச்சிற்றம்பலம்‌ 


551 
வேற்றாகி விண்ணாகி நின்றாய்‌ போற்றி 
மீளாமே ஆளென்னைக்‌ கொண்டாய்‌ போற்றி 
ஊற்றாகி உள்ளே ஒளித்தாய்‌ போற்றி 
ஓவாத சத்தத்‌ தொலியே போற்றி 
ஆற்றாகி யங்கே அமர்ந்தாய்‌ போற்றி 
ஆறங்கம்‌ நால்வேத மானாய்‌ போற்றி 
காற்றாகி யெங்குங்‌ கலந்தாய்‌ போற்றி 
கயிலை மலையானே போற்றி போற்றி. 6.55.1 


552 
பிச்சாடல்‌ பேயோ டூகந்தாய்‌ போற்றி 
பிறவி யறுக்கும்‌ பிரானே போற்றி 
வைச்சாடல்‌ நன்று மகிழ்ந்தாய்‌ போற்றி 
மருவியென்‌ சிந்தை புகுந்தாய்‌ போற்றி 
பொய்ச்சார்‌ புரமூன்று மெய்தாய்‌ போற்றி 
போகாதென்‌ சிந்தை புகுந்தாய்‌ போற்றி 
கச்சாக நாக மசைத்தாய்‌ போற்றி 
கயிலை மலையானே போற்றி போற்றி. i 


அலல்‌ 
மருவார்‌ புரமூன்று மெய்தாய்‌ போற்றி 
மருவியென்‌ சிந்தை புகுந்தாய்‌ போற்றி 
உருவாகி யென்னைப்‌ படைத்தாய்‌ போற்றி 
உள்ளாவி வாங்கி யொளித்தாய்‌ போற்றி 
திருவாகி நின்ற திறமே போற்றி 
தேசம்‌ பரவப்‌ படுவாய்‌ போற்றி 
கருவாகி யோடு முகிலே போற்றி 
கயிலை மலையானே போற்றி போற்றி. 5... 


554 
வானத்தார்‌ போற்றும்‌ மருந்தே போற்றி 
வந்தென்றன்‌ சிந்தை புகுந்தாய்‌ போற்றி 
ஊனத்தை நீக்கு முடலே போற்றி 
ஓங்கி அழலாய்‌ நிமிர்ந்தாய்‌ போற்றி 
தேனத்தை வார்த்த தெளிவே போற்றி 
தேவர்க்குந்‌ தேவனாய்‌ நின்றாய்‌ போற்றி 


ட 


கானத்தீ யாட லுகந்தாய்‌ போற்றி 
கயிலை மலையானே போற்றி போற்றி. 6.55.4 


922 
ஊராகி நின்ற உலகே போற்றி 
ஓங்கி அழலாய்‌ நிமிர்ந்தாய்‌ போற்றி 
பேராகி யெங்கும்‌ பரந்தாய்‌ போற்றி 
பெயராதென்‌ சிந்தை புகுந்தாய்‌ போற்றி 
நீராவி யான நிழலே போற்றி 
நேர்வா ரொருவரையு மில்லாய்‌ போற்றி 
காராகி நின்ற முகிலே போற்றி 
கயிலை மலையானே போற்றி போற்றி. 650 


556 
சில்லுருவாய்ச்‌ சென்று திரண்டாய்‌ போற்றி 
தேவ ரறியாத தேவே போற்றி 
புல்லுயிர்க்கும்‌ பூட்சி புணர்த்தாய்‌ போற்றி 
போகாதென்‌ சிந்தை புகுந்தாய்‌ போற்றி 
பல்லுயிராய்ப்‌ பார்தோறும்‌ நின்றாய்‌ போற்றி 
பற்றி உலகை விடாதாய்‌ போற்றி 
கல்லுயிராய்‌ நின்ற கனலே போற்றி 
கயிலை மலையானே போற்றி போற்றி. 6.55.6 


2, 
பண்ணின்‌ இசையாகி நின்றாய்‌ போற்றி 
பாவிப்பார்‌ பாவ மறுப்பாய்‌ போற்றி 
எண்ணு மெழுத்துஞ்சொல்‌ லானாய்‌ போற்றி 
என்சிந்தை நீங்கா இறைவா போற்றி 
விண்ணும்‌ நிலனுந்தீ யானாய்‌ போற்றி 
மேலவர்க்கும்‌ மேலாகி நின்றாய்‌ போற்றி 
கண்ணின்‌ மணியாகி நின்றாய்‌ போற்றி 
கயிலை மலையானே போற்றி போற்றி. 6.55.7 


558 
இமையா துயிரா திருந்தாய்‌ போற்றி 
என்சிந்தை நீங்கா இறைவா போற்றி 
உமைபாக மாகத்‌ தணைத்தாய்‌ போற்றி 
ஊழியே ழான ஒருவா போற்றி 
அமையா அருநஞ்ச மார்ந்தாய்‌ போற்றி 
ஆதி புராணனாய்‌ நின்றாய்‌ போற்றி 
கமையாகி நின்ற கனலே போற்றி 
கயிலை மலையானே போற்றி போற்றி. 6.55.8 


559 
மூவாய்‌ பிறவாய்‌ இறவாய்‌ போற்றி 
முன்னமே தோன்றி முளைத்தாய்‌ போற்றி 
தேவாதி தேவர்தொழுந்‌ தேவே போற்றி 
சென்றேறி யெங்கும்‌ பரந்தாய்‌ போற்றி 
ஆவா அடியேனுக்‌ கெல்லாம்‌ போற்றி 
அல்லல்‌ நலிய அலந்தேன்‌ போற்றி 


14 


காவாய்‌ கனகத்‌ திரளே போற்றி 
கயிலை மலையானே போற்றி போற்றி. 6.35.9 


560 
நெடிய விசும்போடு கண்ணே போற்றி 
நீள அகல முடையாய்‌ போற்றி 
அடியும்‌ முடியும்‌ இகலி போற்றி 
அங்கொன்‌ றறியாமை நின்றாய்‌ போற்றி 
கொடிய வன்கூற்ற முதைத்தாய்‌ போற்றி 
கோயிலா என்சிந்தை கொண்டாய்‌ போற்றி 
கடிய உருமொடூ மின்னே போற்றி 
கயிலை மலையானே போற்றி போற்றி. இம 


561 
உண்ணா துறங்கா திருந்தாய்‌ போற்றி 
ஓதாதே வேத முணர்ந்தாய்‌ போற்றி 
எண்ணா இலங்கைக்கோன்‌ றன்னைப்‌ போற்றி 
இறைவிரலால்‌ வைத்துகந்த ஈசா போற்றி 
பண்ணா ரிசையின்சொற்‌ கேட்டாய்‌ போற்றி 
பண்டேயென்‌ சிந்தை புகுந்தாய்‌ போற்றி 
கண்ணா யுலகுக்கு நின்றாய்‌ போற்றி 
கயிலை மலையானே போற்றி போற்றி. 6.55.11 


இத்தலம்‌ வடநாட்டிலுள்ளது. 
சுவாமிபெயர்‌ - கைலாயநாதர்‌, தேவியார்‌ - பார்வதியம்மை. 


திருச்சிற்றம்பலம்‌ 


6.56 திருக்கயிலாயம்‌ - போற்றித்திருத்தாண்டகம்‌ 


திருச்சிற்றம்பலம்‌ 


562 
பொறையுடைய பூமிநீ ரானாய்‌ போற்றி 
பூதப்‌ படையாள்‌ புனிதா போற்றி 
நிறையுடைய நெஞ்சின்‌ இடையாய்‌ போற்றி 
நீங்காதென்‌ னுள்ளத்‌ திருந்தாய்‌ போற்றி 
மறையுடைய வேதம்‌ விரித்தாய்‌ போற்றி 
வானோர்‌ வணங்கப்‌ படுவாய்‌ போற்றி 
கறையுடைய கண்ட முடையாய்‌ போற்றி 
கயிலை மலையானே போற்றி போற்றி. 6.56.1 


563 
முன்பாகி நின்ற முதலே போற்றி 
மூவாத மேனிமுக்‌ கண்ணா போற்றி 
அன்பாகி நின்றார்க்‌ கணியாய்‌ போற்றி 
ஆறேறு சென்னிச்‌ சடையாய்‌ போற்றி 
என்பாக வெங்கு மணிந்தாய்‌ போற்றி 
என்சிந்தை நீங்கா இறைவா போற்றி 


கண்பாவி நின்ற கனலே போற்றி 
கயிலை மலையானே போற்றி போற்றி. 


564 
மாலை யெழுந்த மதியே போற்றி 

மன்னியென்‌ சிந்தை யிருந்தாய்‌ போற்றி 
மேலை வினைக எறுப்பாய்‌ போற்றி 

மேலாடு திங்கள்‌ முடியாய்‌ போற்றி 
ஆலைக்‌ கரும்பின்‌ தெளிவே போற்றி 

அடியார்கட்‌ காரமுத மானாய்‌ போற்றி 
காலை முளைத்த கதிரே போற்றி 

கயிலை மலையானே போற்றி போற்றி. 


565 
உடலின்‌ வினைக எறுப்பாய்‌ போற்றி 

ஒள்ளெரி வீசும்‌ பிரானே போற்றி 
படருஞ்‌ சடைமேல்‌ மதியாய்‌ போற்றி 

பல்கணக்‌ கூத்தப்‌ பிரானே போற்றி 
சுடரிற்‌ நிகழ்கின்ற சோதி போற்றி 

தோன்றியென்‌ னுள்ளத்‌ திருந்தாய்‌ போற்றி 
கடலி லொளியாய முத்தே போற்றி 

கயிலை மலையானே போற்றி போற்றி. 


566 
மைசேர்ந்த கண்ட முடையாய்‌ போற்றி 
மாலுக்கும்‌ ஓராழி ஈந்தாய்‌ போற்றி 
பொய்சேர்ந்த சிந்தை புகாதாய்‌ போற்றி 
போகாதென்‌ னுள்ளத்‌ திருந்தாய்‌ போற்றி 
மெய்சேரப்‌ பால்வெண்ணீ றாடி போற்றி 
மிக்கார்க ளேத்தும்‌ விளக்கே போற்றி 
கைசேர்‌ அனலேந்தி யாடீ போற்றி 
கயிலை மலையானே போற்றி போற்றி. 


567 
ஆறேறு சென்னி முடியாய்‌ போற்றி 

அடியார்கட்‌ காரமுதாய்‌ நின்றாய்‌ போற்றி 
நீறேறு மேனி யுடையாய்‌ போற்றி 

நீங்காதென்‌ னுள்ளத்‌ திருந்தாய்‌ போற்றி 
கூறேறு மங்கை மழுவா போற்றி 

கொள்ளுங்‌ கிழமையே ழானாய்‌ போற்றி 
காறேறு கண்ட மிடற்றாய்‌ போற்றி 

கயிலை மலையானே போற்றி போற்றி. 


568 
அண்டமே ழன்று கடந்தாய்‌ போற்றி 
ஆதி புராணனாய்‌ நின்றாய்‌ போற்றி 
பண்டை வினைக எறுப்பாய்‌ போற்றி 
பாரோர்விண்‌ ணேத்தப்‌ படுவாய்‌ போற்றி 
தொண்டர்‌ பரவு மிடத்தாய்‌ போற்றி 
தொழில்நோக்கி யாளுஞ்‌ சுடரே போற்றி 


6.56.2 


6.56.3 


6.56.4 


6.56.5 


6.56.6 


15 

கண்டங்‌ கறுக்கவும்‌ வல்லாய்‌ போற்றி 
கயிலை மலையானே போற்றி போற்றி. 6.56.7 


569 
பெருகி யலைக்கின்ற ஆறே போற்றி 
பேராநோய்‌ பேர விடுப்பாய்‌ போற்றி 
உருகி நினைவார்தம்‌ முள்ளாய்‌ போற்றி 
ஊனந்‌ தவிர்க்கும்‌ பிரானே போற்றி 
அருகி மிளிர்கின்ற பொன்னே போற்றி 
ஆரு மிகழப்‌ படாதாய்‌ போற்றி 
கருகிப்‌ பொழிந்தோடு நீரே போற்றி 
கயிலை மலையானே போற்றி போற்றி. 6.56.8 


570 
செய்ய மலர்மேலான்‌ கண்ணன்‌ போற்றி 
தேடி யுணராமை நின்றாய்‌ போற்றி 
பொய்யாநஞ்‌ சுண்ட பொறையே போற்றி 
பொருளாக என்னையாட்‌ கொண்டாய்‌ போற்றி 
மெய்யாக ஆனனஞ்‌ சுகந்தாய்‌ போற்றி 
மிக்கார்க ளேத்துங்‌ குணத்தாய்‌ போற்றி 
கையானை மெய்த்தோ லுரித்தாய்‌ போற்றி 
கயிலை மலையானே போற்றி போற்றி. 6.56.9 


571 
மேல்வைத்த வானோர்‌ பெருமான்‌ போற்றி 
மேலாடு புரமூன்று மெய்தாய்‌ போற்றி 
சீலத்தான்‌ தென்னிலங்கை மன்னன்‌ போற்றி 
சிலையெடுக்க வாயலற வைத்தாய்‌ போற்றி 
கோலத்தாற்‌ குறைவில்லான்‌ றன்னை யன்று 
கொடிதாகக்‌ காய்ந்த குழகா போற்றி 
காலத்தாற்‌ காலனையுங்‌ காய்ந்தாய்‌ போற்றி 
கயிலை மலையானே போற்றி போற்றி. 6.56.10 


திருச்சிற்றம்பலம்‌ 


6.57 திருக்கயிலாயத்திருமலை - போற்றித்திருத்தாண்டகம்‌ 


திருச்சிற்றம்பலம்‌ 


372 
பாட்டான நல்ல தொடையாய்‌ போற்றி 
பரிசை யறியாமை நின்றாய்‌ போற்றி 
சூட்டான திங்கள்‌ முடியாய்‌ போற்றி 
தூமாலை மத்த மணிந்தாய்‌ போற்றி 
ஆட்டான தஞ்சு மமர்ந்தாய்‌ போற்றி 
அடங்கார்‌ புரமெரிய நக்காய்‌ போற்றி 
காட்டானை மெய்த்தோ லுரித்தாய்‌ போற்றி 
கயிலை மலையானே போற்றி போற்றி. 6.57.1 


273 
அதிரா வினைக எறுப்பாய்‌ போற்றி 

ஆல நிழற்கீழ்‌ அமர்ந்தாய்‌ போற்றி 
சதுரா சதுரக்‌ குழையாய்‌ போற்றி 

சாம்பர்‌ மெய்பூசுந்‌ தலைவா போற்றி 
எதிரா உலக மமைப்பாய்‌ போற்றி 

என்றுமீ ளாவருள்‌ செய்வாய்‌ போற்றி 
கதிரார்‌ கதிருக்கோர்‌ கண்ணே போற்றி 

கயிலை மலையானே போற்றி போற்றி. 


574 
செய்யாய்‌ கரியாய்‌ வெளியாய்‌ போற்றி 

செல்லாத செல்வ முடையாய்‌ போற்றி 
ஐயாய்‌ பெரியாய்‌ சிறியாய்‌ போற்றி 

ஆகாச வண்ண முடியாய்‌ போற்றி 
வெய்யாய்‌ தணியா யணியாய்‌ போற்றி 

வேளாத வேள்வி யுடையாய்‌ போற்றி 
கையார்‌ தழலார்‌ விடங்கா போற்றி 

கயிலை மலையானே போற்றி போற்றி. 


575 
ஆட்சி யுலகை யுடையாய்‌ போற்றி 

அடியார்க்‌ கமுதெலாம்‌ ஈவாய்‌ போற்றி 
சூட்சி சிறிது மிலாதாய்‌ போற்றி 

சூழ்ந்த கடல்நஞ்ச முண்டாய்‌ போற்றி 
மாட்சி பெரிது முடையாய்‌ போற்றி 


மன்னியென்‌ சிந்தை மகிழ்ந்தாய்‌ போற்றி 


காட்சி பெரிது மரியாய்‌ போற்றி 
கயிலை மலையானே போற்றி போற்றி. 


576 
முன்னியா நின்ற முதல்வா போற்றி 

மூவாத மேனி யுடையாய்‌ போற்றி 
என்னியா யெந்தை பிரானே போற்றி 

ஏழி னிசையே யுகப்பாய்‌ போற்றி 
மன்னிய மங்கை மணாளா போற்றி 

மந்திரமுந்‌ தந்திரமு மானாய்‌ போற்றி 
கன்னியார்‌ கங்கைத்‌ தலைவா போற்றி 

கயிலை மலையானே போற்றி போற்றி. 


217 
உரியாய்‌ உலகினுக்‌ கெல்லாம்‌ போற்றி 


உணர்வென்னு மூர்வ துடையாய்‌ போற்றி 


எரியாய தெய்வச்‌ சுடரே போற்றி 

ஏசுமா முண்டி யுடையாய்‌ போற்றி 
அரியாய்‌ அமரர்கட்‌ கெல்லாம்‌ போற்றி 

அறிவே அடக்க முடையாய்‌ போற்றி 
கரியானுக்‌ காழியன்‌ நீந்தாய்‌ போற்றி 

கயிலை மலையானே போற்றி போற்றி. 


6242 


6.57.3 


6.57.4 


6.57.5 


6.57.6 

578 
எண்மேலும்‌ எண்ண முடையாய்‌ போற்றி 
ஏறரிய வேறுங்‌ குணத்தாய்‌ போற்றி 
பண்மேலே பாவித்‌ திருந்தாய்‌ போற்றி 
பண்ணொடூயாழ்‌ வீணை பயின்றாய்‌ போற்றி 
விண்மேலு மேலும்‌ நிமிர்ந்தாய்‌ போற்றி 
மேலார்கண்‌ மேலார்கண்‌ மேலாய்‌ போற்றி 
கண்மேலுங்‌ கண்ணொன்‌ றுடையாய்‌ போற்றி 
கயிலை மலையானே போற்றி போற்றி. 


0 
முடியார்‌ சடையின்‌ மதியாய்‌ போற்றி 

முழுநீறு சண்ணித்த மூர்த்தி போற்றி 
துடியா ரிடையுமையாள்‌ பங்கா போற்றி 

சோதித்தார்‌ காணாமை நின்றாய்‌ போற்றி 
அடியா ரடிமை அறிவாய்‌ போற்றி 

அமரர்‌ பதியாள வைத்தாய்‌ போற்றி 
கடியார்‌ புரமூன்று மெய்தாய்‌ போற்றி 

கயிலை மலையானே போற்றி போற்றி. 


580 

போற்றிசைத்துன்‌ னடிபரவ நின்றாய்‌ போற்றி 
புண்ணியனே நண்ண லரியாய்‌ போற்றி 

ஏற்றிசைக்கும்‌ வான்மே லிருந்தாய்‌ போற்றி 
எண்ணா யிரநூறு பேராய்‌ போற்றி 

நாற்றிசைக்கும்‌ விளக்காய நாதா போற்றி 
நான்முகற்கும்‌ மாற்கு மரியாய்‌ போற்றி 

காற்றிசைக்குந்‌ திசைக்கெல்லாம்‌ வித்தே போற்றி 
கயிலை மலையானே போற்றி போற்றி. 


இப்பதிகத்தில்‌ 10-ம்‌ செய்யுள்‌ சிதைந்து போயிற்று. 


திருச்சிற்றம்பலம்‌ 


6.58 திருவலம்புரம்‌ - திருத்தாண்டகம்‌ 
திருச்சிற்றம்பலம்‌ 


581 
மண்ணளந்த மணிவண்ணர்‌ தாமும்‌ மற்றை 
மறையவனும்‌ வானவருஞ்‌ சூழ நின்று 
கண்மலிந்த திருநெற்றி யுடையா ரொற்றைக்‌ 
கதநாகங்‌ கையுடையார்‌ காணீ ரன்றே 
பண்மலிந்த மொழியவரு மியானு மெல்லாம்‌ 
பணிந்திறைஞ்சித்‌ தம்முடைய பின்பின்‌ செல்ல 
மண்மலிந்த வயல்புடைசூழ்‌ மாட வீதி 
வலம்புரமே புக்கங்கே மன்னி னாரே. 


27. 


6.57.8 


6.57.9 


6.57.10 


6.58.1 

582 
சிலைநவின்ற தொருகணையாற்‌ புரமூன்‌ நெய்த 
தீவண்ணர்‌ சிறந்திமையோர்‌ இறைஞ்சி யேத்தக்‌ 
கொலைநவின்ற களியானை யுரிவை போர்த்துக்‌ 
கூத்தாடித்‌ திரிதருமக்‌ கூத்தர்‌ நல்ல 
கலைநவின்ற மறையவர்கள்‌ காணக்‌ காணக்‌ 
கடுவிடைமேற்‌ பாரிடங்கள்‌ சூழக்‌ காதல்‌ 
மலைமகளுங்‌ கங்கையுந்‌ தாமு மெல்லாம்‌ 
வலம்புரமே புக்கங்கே மன்னி னாரே. 


583 
தீக்கூருந்‌ திருமேனி யொருபால்‌ மற்றை 
யொருபாலும்‌ அரியுருவந்‌ திகழ்ந்த செல்வர்‌ 
ஆக்கூரில்‌ தான்தோன்றி புகுவார்‌ போல 
அருவினையேன்‌ செல்வதுமே யப்பா லெங்கும்‌ 
நோக்கா ரொருவிடத்து நூலுந்‌ தோலுந்‌ 
துதைந்திலங்குந்‌ திருமேனி வெண்ணி றாடி 
வாக்கால்‌ மறைவிரித்து மாயம்‌ பேசி 
வலம்புரமே புக்கிங்கே மன்னி னாரே. 


584 
மூவாத மூக்கப்பாம்‌ பரையிற்‌ சாத்தி 
மூவர்‌ உருவாய முதல்வ ரிந்நாள்‌ 
கோவாத எரிகணையைச்‌ சிலைமேற்‌ கோத்த 
குழகனார்‌ குளிர்கொன்றை சூடி யிங்கே 
போவாரைக்‌ கண்டடியேன்‌ பின்பின்‌ செல்லப்‌ 
புறக்கணித்துத்‌ தம்முடைய பூதஞ்‌ சூழ 
வாவா வெனவுரைத்து மாயம்‌ பேசி 
வலம்புரமே புக்கங்கே மன்னி னாரே. 


585 
அனலொருகை யதுவேந்தி அதளி னோடே 
ஐந்தலைய மாநாகம்‌ அரையிற்‌ சாத்திப்‌ 
புனல்பொதிந்த சடைக்கற்றைப்‌ பொன்போல்‌ மேனிப்‌ 
புனிதனார்‌ புரிந்தமரர்‌ இறைஞ்சி யேத்தச்‌ 
சினவிடையை மேற்கொண்டு திருவா ரூருஞ்‌ 
சிரபுரமும்‌ இடைமருதுஞ்‌ சேர்வார்‌ போல 
மனமுருக வளைகழல மாயம்‌ பேசி 
வலம்புரமே புக்கங்கே மன்னி னாரே. 


586 
கறுத்ததொரு கண்டத்தர்‌ காலன்‌ வீழக்‌ 
காலினாற்‌ காய்ந்துகந்த காபா லியார்‌ 
முறித்ததொரு தோலுடுத்து முண்டஞ்‌ சாத்தி 
முனிகணங்கள்‌ புடைசூழ முற்றந்‌ தோறுந்‌ 
தெறித்ததொரு வீணையராய்ச்‌ செல்வார்‌ தம்வாய்ச்‌ 
சிறுமுறுவல்‌ வந்தெனது சிந்தை வெளவ 
மறித்தொருகால்‌ நோக்காதே மாயம்‌ பேசி 
வலம்புரமே புக்கங்கே மன்னி னாரே. 


6.58.2 


6.58.3 


6.58.4 


6.58.5 


6.58.6 

587 


பட்டுடுத்துப்‌ பவளம்போல்‌ மேனி யெல்லாம்‌ 


பசுஞ்சாந்தங்‌ கொண்டணிந்து பாதம்‌ நோவ 


இட்டெடுத்து நடமாடி யிங்கே வந்தார்க்‌ 


கெவ்வூரீர்‌ எம்பெருமா னென்றேன்‌ ஆவி 


விட்டிடுமா றதுசெய்து விரைந்து நோக்கி 


வேறோர்‌ பதிபுகப்‌ போவார்‌ போல 


வட்டணைகள்‌ படநடந்து மாயம்‌ பேசி 


588 


வலம்புரமே புக்கங்கே மன்னி னாரே. 


பல்லார்‌ பயில்பழனப்‌ பாசூ ரென்றும்‌ 


பழனம்‌ பதிபழமை சொல்லி நின்றார்‌ 


நல்லார்‌ நனிபள்ளி யின்று வைகி 


நாளைப்போய்‌ நள்ளாறு சேர்து மென்றார்‌ 


சொல்லார்‌ ஒருவிடமாத்‌ தோள்கை வீசிச்‌ 


சுந்தரராய்‌ வெந்தநீ றாடி யெங்கும்‌ 


மல்லார்‌ வயல்புடைசூழ்‌ மாடவீதி 


589 


வலம்புரமே புக்கங்கே மன்னி னாரே. 


பொங்கா டரவொன்று கையிற்‌ கொண்டு 


போர்வெண்‌ மழுவேந்திப்‌ போகா நிற்பர்‌ 


தங்கா ரொருவிடத்துந்‌ தம்மேல்‌ ஆர்வந்‌ 


தவிர்த்தருளார்‌ தத்துவத்தே நின்றே னென்பர்‌ 


எங்கே யிவர்செய்கை யொன்றொன்‌ றொவ்வா 


என்கண்ணில்‌ நின்றகலா வேடங்‌ காட்டி 


மங்குல்‌ மதிதவழும்‌ மாட வீதி 


590 


வலம்புரமே புக்கங்கே மன்னி னாரே. 


செங்கண்மால்‌ சிலைபிடித்துச்‌ சேனை யோடூஞ்‌ 


சேதுபந்‌ தனஞ்செய்து சென்று புக்குப்‌ 


பொங்குபோர்‌ பலசெய்து புகலால்‌ வென்ற 


போரரக்கன்‌ நெடுமுடிகள்‌ பொடியாய்‌ வீழ 


அங்கொருதன்‌ றிருவிரலால்‌ இறையே யூன்றி 


அடர்த்தவற்கே அருள்புரிந்த அடிக ளிந்நாள்‌ 


வங்கமலி கடல்புடைகூம்‌ மாட வீதி 


வலம்புரமே புக்கங்கே மன்னி னாரே. 


திருச்சிற்றம்பலம்‌ 


6.58.7 


6.58.8 


6.58.9 


6.58.10 

6.59 திருவெண்ணி - திருத்தாண்டகம்‌ 


திருச்சிற்றம்பலம்‌ 


591 

தொண்டிலங்கும்‌ அடியவர்க்கோர்‌ நெறியி னாருந்‌ 
தூநீறு துதைந்திலங்கு மார்பி னாரும்‌ 

புண்டரிகத்‌ தயனொடூமால்‌ காணா வண்ணம்‌ 
பொங்குதழற்‌ பிழம்பாய புராண னாரும்‌ 

வண்டமரும்‌ மலர்க்கொன்றை மாலை யாரும்‌ 
வானவர்க்காய்‌ நஞ்சுண்ட மைந்த னாரும்‌ 

விண்டவர்தம்‌ புரமூன்று மெரிசெய்‌ தாரும்‌ 
வெண்ணியமர்ந்‌ துறைகின்ற விகிர்த னாரே. 


592 

நெருப்பனைய மேனிமேல்‌ வெண்ணீற்‌ றாரும்‌ 
நெற்றிமே லொற்றைக்கண்‌ நிறைவித்‌ தாரும்‌ 

பொருப்பரையன்‌ மடப்பாவை இடப்பா லாரும்‌ 
பூந்துருத்தி நகர்மேய புராண னாரும்‌ 

மருப்பனைய வெண்மதியக்‌ கண்ணி யாரும்‌ 
வளைகுளமும்‌ மறைக்காடும்‌ மன்னி னாரும்‌ 

விருப்புடைய அடியவர்தம்‌ முள்ளத்‌ தாரும்‌ 
வெண்ணியமர்ந்‌ துறைகின்ற விகிர்த னாரே. 


293 
கையுலாம்‌ மூவிலைவே லேந்தி னாருங்‌ 
கரிகாட்டி லெரியாடுங்‌ கடவு ளாரும்‌ 
பையுலாம்‌ நாகங்கொண்‌ டாட்டு வாரும்‌ 
பரவுவார்‌ பாவங்கள்‌ பாற்று வாருஞ்‌ 
செய்யுலாங்‌ கயல்பாய வயல்கள்‌ சூழ்ந்த 
திருப்புன்கூர்‌ மேவிய செல்வ னாரும்‌ 
மெய்யுலாம்‌ வெண்ணீறு சண்ணித்‌ தாரும்‌ 
வெண்ணியமர்ந்‌ துறைகின்ற விகிர்த னாரே. 


594 
சடையேறு புனல்வைத்த சதுர னாருந்்‌ 
தக்கன்றன்‌ பெருவேள்வி தடைசெய்‌ தாரும்‌ 
உடையேறு புலியதள்மேல்‌ நாகங்‌ கட்டி 
உண்பலிக்கென்‌ றூரூரி னுழிதர்‌ வாரும்‌ 
மடையேறிக்‌ கயல்பாய வயல்கள்‌ சூழ்ந்த 
மயிலாடு துறையுறையும்‌ மணாள னாரும்‌ 
விடையேறு வெல்கொடியெம்‌ விமல னாரும்‌ 
வெண்ணியமர்ந்‌ துறைகின்ற விகிர்த னாரே. 


௮ 

மண்ணிலங்கு நீரனல்கால்‌ வானு மாகி 
மற்றவற்றின்‌ குணமெலா மாய்நின்‌ றாரும்‌ 

பண்ணிலங்கு பாடலோ டாட லாரும்‌ 


6.59.1 


0.௮92 


6.59.3 


6.59.4 


al 


பருப்பதமும்‌ பாசூரும்‌ மன்னி னாருங்‌ 
கண்ணிலங்கு நுதலாருங்‌ கபால மேந்திக்‌ 


கடைதோறும்‌ பலிகொள்ளுங்‌ காட்சி யாரும்‌ 


விண்ணிலங்கு வெண்மதியக்‌ கண்ணி யாரும்‌ 
வெண்ணியமர்ந்‌ துறைகின்ற விகிர்த னாரே. 


596 

வீடுதனை மெய்யடியார்க்‌ கருள்செய்‌ வாரும்‌ 
வேலைவிட முண்டிருண்ட கண்டத்‌ தாருங்‌ 

கூடலர்தம்‌ மூவெயிலு மெரிசெய்‌ தாருங்‌ 


குரைகழலாற்‌ கூற்றுவனைக்‌ குமைசெய்‌ தாரும்‌ 


ஆடுமர வரைக்கசைத்தங்‌ காடு வாரும்‌ 
ஆலமர நீழலிருந்‌ தறஞ்சொன்‌ னாரும்‌ 
வேடுவனாய்‌ மேல்விசயற்‌ கருள்செய்‌ தாரும்‌ 
வெண்ணியமர்ந்‌ துறைகின்ற விகிர்த னாரே. 


597 
மட்டிலங்கு கொன்றையந்தார்‌ மாலை சூடி 
மடவா ளவளோடூ மானொன்‌ நேந்திச்‌ 
சிட்டிலங்கு வேடத்தா ராகி நாளுஞ்‌ 
சில்பலிக்கென்‌ றூரூர்‌ திரிதர்‌ வாருங்‌ 
கட்டிலங்கு பாசத்தால்‌ வீச வந்த 
காலன்றன்‌ கால மறுப்பார்‌ தாமும்‌ 
விட்டிலங்கு வெண்குழைசேர்‌ காதி னாரும்‌ 
வெண்ணியமர்ந்‌ துறைகின்ற விகிர்த னாரே. 


598 
செஞ்சடைக்கோர்‌ வெண்டிங்கள்‌ சூடி னாருந்‌ 
திருவால வாயுறையுஞ்‌ செல்வ னாரும்‌ 
அஞ்சனக்கண்‌ அரிவையொரு பாகத்‌ தாரும்‌ 
ஆறங்கம்‌ நால்வேத மாய்நின்‌ றாரும்‌ 
மஞ்சடுத்த நீள்சோலை மாட வீதி 
மதிலாரூர்‌ புக்கங்கே மன்னி னாரும்‌ 
வெஞ்சினத்த வேழமது வுரிசெய்‌ தாரும்‌ 
வெண்ணியமர்ந்‌ துறைகின்ற விகிர்த னாரே. 


599 
வளங்கிளர்மா மதிசூடும்‌ வேணி யாரும்‌ 
வானவர்க்கா நஞ்சுண்ட மைந்த னாருங்‌ 
களங்கொளவென்‌ சிந்தையுள்ளே மன்னி னாருங்‌ 
கச்சியே கம்பத்தெங்‌ கடவு ளாரும்‌ 
உளங்குளிர அமுதூறி அண்ணிப்‌ பாரும்‌ 
உத்தமராய்‌ எத்திசையும்‌ மன்னி னாரும்‌ 
விளங்கிளரும்‌ வெண்மழுவொன்‌ றேந்தி னாரும்‌ 
வெண்ணியமர்ந்‌ துறைகின்ற விகிர்த னாரே. 


600 

பொன்னிலங்கு கொன்றையந்தார்‌ மாலை சூடிப்‌ 
புகலூரும்‌ பூவணமும்‌ பொருந்தி னாருங்‌ 

கொன்னிலங்கு மூவிலைவே லேந்தி னாருங்‌ 


6.59.5 


6.59.6 


629.7 


6.59.8 


6.59.9 


குளிரார்ந்த செஞ்சடையெங்‌ குழக னாருந் 
தென்னிலங்கை மன்னவர்கோன்‌ சிரங்கள்‌ பத்துந்‌ 
திருவிரலா லடர்த்தவனுக்‌ கருள்செய்‌ தாரும்‌ 
மின்னிலங்கு நுண்ணிடையாள்‌ பாகத்‌ தாரும்‌ 
வெண்ணியமர்ந்‌ துறைகின்ற விகிர்த னாரே. 6.59.10 


இத்தலம்‌ சோழநாட்டிலுள்ளது. 
சுவாமிபெயர்‌ - வெண்ணிநாயகர்‌, தேவியார்‌ - அழகியநாயகியம்மை. 


திருச்சிற்றம்பலம்‌ 


6.60 திருக்கற்குடி - திருத்தாண்டகம்‌ 
திருச்சிற்றம்பலம்‌ 


601 
மூத்தவனை வானவர்க்கு மூவா மேனி 
முதலவனைத்‌ திருவரையின்‌ மூக்கப்‌ பாம்பொன்‌ 
றார்த்தவனை அக்கரவம்‌ ஆர மாக 
அணிந்தவனைப்‌ பணிந்தடியா ரடைந்த வன்போ 
டேத்தவனை இறுவரையிற்‌ றேனை ஏனோர்க்‌ 
கின்னமுதம்‌ அளித்தவனை யிடரை யெல்லாங்‌ 
காத்தவனைக்‌ கற்குடியில்‌ விழுமி யானைக்‌ 
கற்பகத்தைக்‌ கண்ணாரக்‌ கண்டேன்‌ நானே. 6.60.1 


602 
செய்யானை வெளியானைக்‌ கரியான்‌ றன்னைத்‌ 
திசைமுகனைத்‌ திசையெட்டூஞ்‌ செறிந்தான்‌ றன்னை 
ஐயானை நொய்யானைச்‌ சீரி யானை 
அணியானைச்‌ சேயானை ஆனனஞ்‌ சாடும்‌ 
மெய்யானைப்‌ பொய்யாது மில்லான்‌ றன்னை 
விடையானைச்‌ சடையானை வெறித்த மான்கொள் 
கையானைக்‌ கற்குடியில்‌ விழுமி யானைக்‌ 
கற்பகத்தைக்‌ கண்ணாரக்‌ கண்டேன்‌ நானே. 6.60.2 


603 
மண்ணதனில்‌ ஐந்தைமா நீரில்‌ நான்கை 
வயங்கெரியில்‌ மூன்றைமா ருதத்தி ரண்டை 
விண்ணதனி லொன்றை விரிக திரைத்‌ 
தண்மதியைத்‌ தாரகைகள்‌ தம்மின்‌ மிக்க 
எண்ணதனில்‌ எழுத்தையே ழிசையைக்‌ காமன்‌ 
எழிலழிய எரியுமிழ்ந்த இமையா நெற்றிக்‌ 
கண்ணவனைக்‌ கற்குடியில்‌ விழுமி யானைக்‌ 
கற்பகத்தைக்‌ கண்ணாரக்‌ கண்டேன்‌ நானே. 6.60.3 


604 
நற்றவனைப்‌ புற்றரவ நாணி னானை 
நாணாது நகுதலையூண்‌ நயந்தான்‌ றன்னை 


ரு 


முற்றவனை மூவாத மேனி யானை 

முந்நீரின்‌ நஞ்சமுகந்‌ துண்டான்‌ றன்னைப்‌ 
பற்றவனைப்‌ பற்றார்தம்‌ பதிகள்‌ செற்ற 

படையானை அடைவார்தம்‌ பாவம்‌ போக்கக்‌ 
கற்றவனைக்‌ கற்குடியில்‌ விழுமி யானைக்‌ 


கற்பகத்தைக்‌ கண்ணாரக்‌ கண்டேன்‌ நானே. 


605 

சங்கைதனைத்‌ தவிர்த்தாண்ட தலைவன்‌ றன்னைச்‌ 
சங்கரனைத்‌ தழலுறுதாள்‌ மழுவாள்‌ தாங்கும்‌ 

அங்கையனை அங்கமணி ஆகத்‌ தானை 
ஆகத்தோர்‌ பாகத்தே அமர வைத்த 

மங்கையனை மதியொடூமா சுணமுந்‌ தம்மின்‌ 
மருவவிரி சடைமுடிமேல்‌ வைத்த வானீர்க்‌ 

கங்கையனைக்‌ கற்குடியில்‌ விழுமி யானைக்‌ 


கற்பகத்தைக்‌ கண்ணாரக்‌ கண்டேன்‌ நானே. 


606 

பெண்ணவனை ஆணவனைப்‌ பேடா னானைப்‌ 
பிறப்பிலியை இறப்பிலியைப்‌ பேரா வாணி 

விண்ணவனை விண்ணவர்க்கு மேலா னானை 
வேதியனை வேதத்தின்‌ கீதம்‌ பாடும்‌ 

பண்ணவனைப்‌ பண்ணில்வரு பயனா னானைப்‌ 
பாரவனைப்‌ பாரில்வாழ்‌ உயிர்கட்‌ கெல்லாங்‌ 

கண்ணவனைக்‌ கற்குடியில்‌ விழுமி யானைக்‌ 


கற்பகத்தைக்‌ கண்ணாரக்‌ கண்டேன்‌ நானே. 


607 

பண்டானைப்‌ பரந்தானைக்‌ குவிந்தான்‌ றன்னைப்‌ 
பாரானை விண்ணாயிவ்‌ வுலக மெல்லாம்‌ 

உண்டானை உமிழ்ந்தானை உடையான்‌ றன்னை 


ஒருவருந்தன்‌ பெருமைதனை அறிய வொண்ணா 


விண்டானை விண்டார்தம்‌ புரங்கள்‌ மூன்றும்‌ 
வெவ்வழலில்‌ வெந்துபொடி யாகி வீழக்‌ 
கண்டானைக்‌ கற்குடியில்‌ விழுமி யானைக்‌ 


கற்பகத்தைக்‌ கண்ணாரக்‌ கண்டேன்‌ நானே. 


606 

வானவனை வானவர்க்கு மேலா னானை 
வணங்குமடி யார்மனத்துள்‌ மருவிப்‌ புக்க 

தேனவனைத்‌ தேவர்தொழு கழலான்‌ றன்னைச்‌ 
செய்குணங்கள்‌ பலவாகி நின்ற வென்றிக்‌ 

கோனவனைக்‌ கொல்லைவிடை யேற்றி னானைக்‌ 
குழல்முழவம்‌ இயம்பக்கூத்‌ தாட வல்ல 

கானவனைக்‌ கற்குடியில்‌ விழுமி யானைக்‌ 


கற்பகத்தைக்‌ கண்ணாரக்‌ கண்டேன்‌ நானே. 


609 
கொலையானை யுரிபோர்த்த கொள்கை யானைக்‌ 
கோளரியைக்‌ கூரம்பா வரைமேற்‌ கோத்த 


24 


6.60.4 


6.60.5 


6.60.6 


6.60.7 


6.60.8 


சிலையானைச்‌ செம்மைதரு பொருளான்‌ றன்னைத்‌ 
திரிபுரத்தோர்‌ மூவர்க்குச்‌ செம்மை செய்த 

தலையானைத்‌ தத்துவங்க ளானான்‌ றன்னைத்‌ 
தையலோர்‌ பங்கினனைத்‌ தன்கை யேந்து 

கலையானைக்‌ கற்குடியில்‌ விழுமி யானைக்‌ 
கற்பகத்தைக்‌ கண்ணாரக்‌ கண்டேன்‌ நானே. 


610 
பொழிலானைப்‌ பொழிலாரும்‌ புன்கூ ரானைப்‌ 
புறம்பயனை அறம்புரிந்த புகலூ ரானை 
எழிலானை இடைமருதி னிடங்கொண்‌ டானை 
ஈங்கோய்நீங்‌ காதுறையும்‌ இறைவன்‌ றன்னை 
அழலாடு மேனியனை அன்று சென்றக்‌ 
குன்றெடுத்த அரக்கன்றோள்‌ நெரிய வூன்றுங்‌ 
கழலானைக்‌ கற்குடியில்‌ விழுமி யானைக்‌ 
கற்பகத்தைக்‌ கண்ணாரக்‌ கண்டேன்‌ நானே. 


இத்தலம்‌ சோழநாட்டிலுள்ளது. 
சுவாமிபெயர்‌ - முத்தீசர்‌, தேவியார்‌ - அஞ்சனாட்சியம்மை. 


திருச்சிற்றம்பலம்‌ 


6.61 திருக்கன்றாப்பூர்‌ - திருத்தாண்டகம்‌ 
திருச்சிற்றம்பலம்‌ 


611 

மாதினையோர்‌ கூறுகந்தாய்‌ மறைகொள்‌ நாவா 
மதிசூடி வானவர்கள்‌ தங்கட்‌ கெல்லாம்‌ 

நாதனே யென்றென்று பரவி நாளும்‌ 
நைந்துருகி வஞ்சகமற்‌ றன்பு கூர்ந்து 

வாதனையால்‌ முப்பொழுதும்‌ பூநீர்‌ கொண்டு 
வைகல்‌ மறவாது வாழ்த்தி யேத்திக்‌ 

காதன்மையாற்‌ றொழுமடியார்‌ நெஞ்சி னுள்ளே 
கன்றாப்பூர்‌ நடுதறியைக்‌ காண லாமே. 


612 

விடிவதுமே வெண்ணீற்றை மெய்யிற்‌ பூசி 
வெளுத்தமைந்த கீிளொடுகோ வணமுந்‌ தற்றுச்‌ 

செடியுடைய வல்வினைநோய்‌ தீர்ப்பா யென்றுஞ்‌ 
செல்கதிக்கு வழிகாட்டூஞ்‌ சிவனே யென்றுந்‌ 

துடியனைய இடைமடவாள்‌ பங்கா வென்றுஞ்‌ 
சுடலைதனில்‌ நடமாடுஞ்‌ சோதி யென்றுங்‌ 

கடிமலர்தூய்த்‌ தொழுமடியார்‌ நெஞ்சி னுள்ளே 
கன்றாப்பூர்‌ நடுதறியைக்‌ காண லாமே. 


613 
எவரேனுந்‌ தாமாக விலாடத்‌ திட்ட 


திருநீறுஞ்‌ சாதனமுங்‌ கண்டா லுள்கி 


6.60.9 


6.60.10 


6.61.1 


6.61.2 


ல 


உவராதே அவரவரைக்‌ கண்ட போது 

உகந்தடிமைத்‌ திறநினைந்தங்‌ குவந்து நோக்கி 
இவர்தேவ ரவர்தேவ ரென்று சொல்லி 

இரண்டாட்டா தொழிந்தீசன்‌ றிறமே பேணிக்‌ 
கவராதே தொழுமடியார்‌ நெஞ்சி னுள்ளே 

கன்றாப்பூர்‌ நடுதறியைக்‌ காண லாமே. 


614 
இலங்காலஞ்‌ செல்லாநா ளென்று நெஞ்சத்‌ 
திடையாதே யாவர்க்கும்‌ பிச்சை யிட்டு 
விலங்காதே நெறிநின்றங்‌ கறிவே மிக்கு 
மெய்யன்பு மிகப்பெய்து பொய்யை நீக்கித்‌ 
துலங்காமெய்‌ வானவரைக்‌ காத்து நஞ்சம்‌ 
உண்டபிரா னடியிணைக்கே சித்தம்‌ வைத்துக்‌ 
கலங்காதே தொழுமடியார்‌ நெஞ்சி னுள்ளே 
கன்றாப்பூர்‌ நடுதறியைக்‌ காண லாமே. 


615 
விருத்தனே வேலைவிட முண்ட கண்டா 
விரிசடைமேல்‌ வெண்டிங்கள்‌ விளங்கச்‌ சூடும்‌ 
ஒருத்தனே உமைகணவா உலக மூர்த்தி 
நுந்தாத வொண்சுடரே அடியார்‌ தங்கள்‌ 
பொருத்தனே யென்றென்று புலம்பி நாளும்‌ 
புலனைந்தும்‌ அகத்தடக்கிப்‌ புலம்பி நோக்கிக்‌ 
கருத்தினாற்‌ றொழுமடியார்‌ நெஞ்சி னுள்ளே 
கன்றாப்பூர்‌ நடுதறியைக்‌ காண லாமே. 


616 
பொசியினால்‌ மிடைந்துபுழுப்‌ பொதிந்த போர்வைப்‌ 
பொல்லாத புலாலுடம்பை நிலாசு மென்று 
பசியினால்‌ மீதூரப்‌ பட்டே யீட்டிப்‌ 
பலர்க்குதவ லதுவொழிந்து பவள வாயார்‌ 
வசியினா லகப்பட்டு வீழா முன்னம்‌ 
வானவர்கோன்‌ திருநாமம்‌ அஞ்சுஞ்‌ சொல்லிக்‌ 
கசிவினாற்‌ றொழுமடியார்‌ நெஞ்சி னுள்ளே 
கன்றாப்பூர்‌ நடுதறியைக்‌ காண லாமே. 


617 
ஐயினால்‌ மிடறடைப்புண்‌ டாக்கை விட்டு 

ஆவியார்‌ போவதுமே அகத்தார்‌ கூடி 
மையினாற்‌ கண்ணெழுதி மாலை சூட்டி 

மயானத்தி லிடூவதன்முன்‌ மதியஞ்‌ சூடும்‌ 
ஐயனார்க்‌ காளாகி அன்பு மிக்கு 

அகங்குழைந்து மெய்யரும்பி அடிகள்‌ பாதங்‌ 
கையினாற்‌ றொழுமடியார்‌ நெஞ்சி னுள்ளே 

கன்றாப்பூர்‌ நடுதறியைக்‌ காண லாமே. 


618 
திருதிமையால்‌ ஐவரையுங்‌ காவ லேவித்‌ 
திகையாதே சிவாயநம என்னுஞ்‌ சிந்தைச்‌ 


6.61.3 


6.61.4 


6.61.5 


6.61.6 


6.61.7 


26 


சுருதிதனைத்‌ துயக்கறுத்துத்‌ துன்ப வெள்ளக்‌ 
கடல்நீந்திக்‌ கரையேறுங்‌ கருத்தே மிக்குப்‌ 
பருதிதனைப்‌ பற்பறித்த பாவ நாசா 
பரஞ்சுடரே யென்றென்று பரவி நாளுங்‌ 
கருதிமிகத்‌ தொழுமடியார்‌ நெஞ்சி னுள்ளே 
கன்றாப்பூர்‌ நடுதறியைக்‌ காண லாமே. 6.61.8 


இப்பதிகத்தில்‌ 9-ம்‌ செய்யுள்‌ சிதைந்து போயிற்று. 6.61.9 


619 
குனிந்தசிலை யாற்புரமூன்‌ றெரித்தா யென்றுங்‌ 
கூற்றுதைத்த குரைகழற்சே வடியா யென்றுந்‌ 
தனஞ்சயற்குப்‌ பாசுபத மீந்தா யென்றுந்‌ 
தசக்கிரிவன்‌ மலையெடுக்க விரலா லூன்றி 
முனிந்தவன்றன்‌ சிரம்பத்துந்‌ தாளுந்‌ தோளும்‌ 
முரணழித்திட்‌ டருள்கொடுத்த மூர்த்தி யென்றுங்‌ 
கனிந்துமிகத்‌ தொழுமடியார்‌ நெஞ்சி னுள்ளே 


கன்றாப்பூர்‌ நடுதறியைக்‌ காண லாமே. 6.61.10 
இத்தலம்‌ சோழநாட்டிலுள்ளது. 
சுவாமிபெயர்‌ - நடுதறிநன்னாயகர்‌, தேவியார்‌ - மாதுமைநாயகியம்மை. 
திருச்சிற்றம்பலம்‌ 
ட 6.62 திருவானைக்கா - திருத்தாண்டகம்‌ 
திருச்சிற்றம்பலம்‌ 
620 


எத்தாயர்‌ எத்தந்தை எச்சுற்‌ றத்தார்‌ 
எம்மாடு சும்மாடாம்‌ ஏவர்‌ நல்லார்‌ 
செத்தால்வந்‌ துதவுவார்‌ ஒருவ ரில்லை 
சிறுவிறகால்‌ தீமூட்டிச்‌ செல்லா நிற்பர்‌ 
சித்தாய வேடத்தாய்‌ நீடு பொன்னித்‌ 
திருவானைக்‌ காவுடைய செல்வா என்றன்‌ 
அத்தாவுன்‌ பொற்பாத மடையப்‌ பெற்றால்‌ 
அல்லகண்டங்‌ கொண்டடியேன்‌ என்செய்‌ கேனே. 6.62.1 


621 
ஊனாகி உயிராகி யதனுள்‌ நின்ற 
உணர்வாகிப்‌ பிறவனைத்தும்‌ நீயாய்‌ நின்றாய்‌ 
நானேதும்‌ அறியாமே யென்னுள்‌ வந்து 
நல்லனவுந்‌ தீயனவுங்‌ காட்டா நின்றாய்‌ 
தேனாருங்‌ கொன்றையனே நின்றி யூராய்‌ 
திருவானைக்‌ காவிலுறை சிவனே ஞானம்‌ 
ஆனாயுன்‌ பொற்பாத மடையப்‌ பெற்றால்‌ 
அல்லகண்டங்‌ கொண்டடியேன்‌ என்செய்‌ கேனே. 6.62.2 


622 


ஒப்பாயிவ்‌ வுலகத்தோ டொட்டி வாழ்வான்‌ 
ஒன்றலாத்‌ தவத்தாரோ டூடனே நின்று 
துப்பாருங்‌ குறையடிசில்‌ துற்றி நற்றுன்‌ 
திறமறந்து திரிவேனைக்‌ காத்து நீவந்‌ 
தெப்பாலும்‌ நுண்ணுணர்வே யாக்கி யென்னை 
ஆண்டவனே எழிலானைக்‌ காவா வானோர்‌ 
அப்பாவுன்‌ பொற்பாத மடையப்‌ பெற்றால்‌ 


அல்லகண்டங்‌ கொண்டடியேன்‌ என்செய்‌ கேனே. 


623 
நினைத்தவர்கள்‌ நெஞ்சுளாய்‌ வஞ்சக்‌ கள்வா 
நிறைமதியஞ்‌ சடைவைத்தாய்‌ அடையா துன்பால்‌ 
முனைத்தவர்கள்‌ புரமூன்று மெரியச்‌ செற்றாய்‌ 
முன்னானைத்‌ தோல்போர்த்த முதல்வா வென்றுங்‌ 
கனைத்துவரும்‌ எருதேறுங்‌ காள கண்டா 
கயிலாய மலையாநின்‌ கழலே சேர்ந்தேன்‌ 
அனைத்துலகும்‌ ஆள்வானே ஆனைக்‌ காவா 


அல்லகண்டங்‌ கொண்டடியேன்‌ என்செய்‌ கேனே. 


624 
இம்மாயப்‌ பிறப்பென்னுங்‌ கடலாந்‌ துன்பத்‌ 


திடைச்சுழிப்பட்‌ டாளைப்பேனை இளையா வண்ணங்‌ 


கைம்மான மனத்துதவிக்‌ கருணை செய்து 
காதலரு ளவைவைத்தாய்‌ காண நில்லாய்‌ 

வெம்மான மதகரியி னுரிவை போர்த்த 
வேதியனே தென்னானைக்‌ காவுள்‌ மேய 

அம்மான்நின்‌ பொற்பாத மடையப்‌ பெற்றால்‌ 


அல்லகண்டங்‌ கொண்டடியேன்‌ என்செய்‌ கேனே. 


625 
உரையாரும்‌ புகழானே ஒற்றி யூராய்‌ 
கச்சியே கம்பனே காரோ ணத்தாய்‌ 
விரையாரும்‌ மலர்தூவி வணங்கு வார்பால்‌ 
மிக்கானே அக்கரவம்‌ ஆரம்‌ பூண்டாய்‌ 
திரையாரும்‌ புனற்பொன்னித்‌ தீர்த்த மல்கு 
திருவானைக்‌ காவிலுறை தேனே வானோர்‌ 
அரையாவுன்‌ பொற்பாத மடையப்‌ பெற்றால்‌ 


அல்லகண்டங்‌ கொண்டடியேன்‌ என்செய்‌ கேனே. 


626 
மையாரும்‌ மணிமிடற்றாய்‌ மாதோர்‌ கூறாய்‌ 
மான்மறியு மாமழுவும்‌ அனலு மேந்துங்‌ 
கையானே காலனுடல்‌ மாளச்‌ செற்ற 
கங்காளா முன்கோளும்‌ விளைவு மானாய்‌ 
செய்யானே திருமேனி யரியாய்‌ தேவர்‌ 
குலக்கொழுந்தே தென்னானைக்‌ காவுள்‌ மேய 
ஐயாவுன்‌ பொற்பாத மடையப்‌ பெற்றால்‌ 


அல்லகண்டங்‌ கொண்டடியேன்‌ என்செய்‌ கேனே. 


627 


6.62.3 


6.62.4 


6.62.5 


6.62.6 


6.62.7 


28 


இலையாருஞ்‌ சூலத்தாய்‌ எண்தோ ளானே 
எவ்விடத்தும்‌ நீயலா தில்லை யென்று 
தலையாரக்‌ கும்பிடுவார்‌ தன்மை யானே 
தழல்மடூத்த மாமேரு கையில்‌ வைத்த 
சிலையானே திருவானைக்‌ காவுள்‌ மேய 
தீயாடீ சிறுநோயால்‌ நலிவுண்‌ டூள்ளம்‌ 
அலையாதே நின்னடியே அடையப்‌ பெற்றால்‌ 
அல்லகண்டங்‌ கொண்டடியேன்‌ என்செய்‌ கேனே. 6.62.8 


628 
விண்ணாரும்‌ புனல்பொதிசெஞ்்‌ சடையாய்‌ வேத 
நெறியானே எறிகடலின்‌ நஞ்ச முண்டாய்‌ 
எண்ணாரும்‌ புகழானே உன்னை யெம்மான்‌ 
என்றென்றே நாவினிலெப்‌ பொழுதும்‌ உன்னிக்‌ 
கண்ணாரக்‌ கண்டிருக்கக்‌ களித்தெப்‌ போதுங்‌ 
கடிபொழில்சூழ்‌ தென்னானைக்‌ காவுள்‌ மேய 
அண்ணாநின்‌ பொற்பாத மடையப்‌ பெற்றால்‌ 
அல்லகண்டங்‌ கொண்டடியேன்‌ என்செய்‌ கேனே. 6.62.9 


629 
கொடியேயும்‌ வெள்ளேற்றாய்‌ கூளி பாடக்‌ 
குறட்பூதங்‌ கூத்தாட நீயு மாடி 
வடிவேயும்‌ மங்கைதனை வைத்த மைந்தா 
மதிலானைக்‌ காவுளாய்‌ மாகா எத்தாய்‌ 
படியேயுங்‌ கடலிலங்கைக்‌ கோமான்‌ றன்னைப்‌ 
பருமுடியுந்‌ திரள்தோளு மடர்த்து கந்த 
அடியேவந்‌ தடைந்தடிமை யாகப்‌ பெற்றால்‌ 
அல்லகண்டங்‌ கொண்டடியேன்‌ என்செய்‌ கேனே. 6.62.10 


திருச்சிற்றம்பலம்‌ 


6.63 திருவானைக்கா - திருத்தாண்டகம்‌ 
திருச்சிற்றம்பலம்‌ 


630 
முன்னானைத்‌ தோல்போர்த்த மூர்த்தி தன்னை 
மூவாத சிந்தையே மனமே வாக்கே 
தன்னானை யாப்பண்ணி யேறி னானைச்‌ 
சார்தற்‌ கரியானைத்‌ தாதை தன்னை 
என்னானைக்‌ கன்றினையென்‌ ஈசன்‌ றன்னை 
எறிநீர்த்‌ திரையுகளுங்‌ காவி ரிசூழ்‌ 
தென்னானைக்‌ காவானைத்‌ தேனைப்‌ பாலைச்‌ 
செழுநீர்த்‌ திரளைச்சென்‌ றாடி னேனே. 6.63.1 


631 
மருந்தானை மந்திரிப்பார்‌ மனத்து ளானை 

வளர்மதியஞ்‌ சடையானை மகிழ்ந்தென்‌ னுள்ளத்‌ 
திருந்தானை இறப்பிலியைப்‌ பிறப்பி லானை 


இமையவர்தம்‌ பெருமானை உமையா எஞ்சக்‌ 
கருந்தான மதகளிற்றி னுரிபோர்த்‌ தானைக்‌ 

கனமழுவாட்‌ படையானைப்‌ பலிகொண்‌ டூரூர்‌ 
திரிந்தானைத்‌ திருவானைக்‌ காவு ளானைச்‌ 

செழுநீர்த்‌ திரளைச்சென்‌ றாடி னேனே. 


632 
முற்றாத வெண்டிங்கட்‌ கண்ணி யானை 
முந்நீர்நஞ்‌ சுண்டிமையோர்க்‌ கமுதம்‌ நல்கும்‌ 
உற்றானைப்‌ பல்லுயிர்க்குந்‌ துணையா னானை 
ஓங்காரத்‌ துட்பொருளை உலக மெல்லாம்‌ 
பெற்றானைப்‌ பின்னிறக்கஞ்‌ செய்வான்‌ றன்னைப்‌ 
பிரானென்று போற்றாதார்‌ புரங்கள்‌ மூன்றுஞ்‌ 
செற்றானைத்‌ திருவானைக்‌ காவு ளானைச்‌ 
செழுநீர்த்‌ திரளைச்சென்‌ றாடி னேனே. 


633 
காராரு மணிமிடற்றெம்‌ பெருமான்‌ றன்னைக்‌ 


காதில்வெண்‌ குழையானைக்‌ கமழ்பூங்‌ கொன்றைத்‌ 


தாரானைப்‌ புலியதளி னாடை யானைத்‌ 

தானன்றி வேறொன்று மில்லா ஞானப்‌ 
பேரானை மணியார மார்பி னானைப்‌ 

பிஞ்ஞகனைத்‌ தெய்வநான்‌ மறைகள்‌ பூண்ட 
தேரானைத்‌ திருவானைக்‌ காவு ளானைச்‌ 

செழுநீர்த்‌ திரளைச்சென்‌ றாடி னேனே. 


634 
பொய்யேது மில்லாத மெய்யன்‌ றன்னைப்‌ 

புண்ணியனை நண்ணாதார்‌ புரநீ றாக 
எய்தானைச்‌ செய்தவத்தின்‌ மிக்கான்‌ றன்னை 

ஏறமரும்‌ பெருமானை இடமா னேந்து 
கையானைக்‌ கங்காள வேடத்‌ தானைக்‌ 

கட்டங்கக்‌ கொடியானைக்‌ கனல்போல்‌ மேனிச்‌ 
செய்யானைத்‌ திருவானைக்‌ காவு ளானைச்‌ 

செழுநீர்த்‌ திரளைச்சென்‌ றாடி னேனே. 


635 

கலையானைப்‌ பாசுபதப்‌ பாணி யானைக்‌ 
கனவயிரத்‌ திரளானை மணிமா ணிக்க 

மலையானை யென்றலையி னுச்சி யானை 
வார்தருபுன்‌ சடையானை மயான மன்னும்‌ 

நிலையானை வரியரவு நாணாக்‌ கோத்து 
நினையாதார்‌ புரமெரிய வளைத்த மேருச்‌ 

சிலையானைத்‌ திருவானைக்‌ காவு ளானைச்‌ 
செழுநீர்த்‌ திரளைச்சென்‌ றாடி னேனே. 


636 
ஆதியனை எறிமணியின்‌ ஓசை யானை 

அண்டத்தார்க்‌ கறிவொண்ணா தப்பால்‌ மிக்க 
சோதியனைத்‌ தூமறையின்‌ பொருளான்‌ றன்னைச்‌ 


6.63.2 


6.63.3 


6.63.4 


6.63.5 


6.63.6 


30 


சுரும்பமரும்‌ மலர்க்கொன்றைத்‌ தொன்னூல்‌ பூண்ட 
வேதியனை அறமுரைத்த பட்டன்‌ றன்னை 
விளங்குமல ரயன்சிரங்கள்‌ ஐந்தி லொன்றைச்‌ 
சேதியனைத்‌ திருவானைக்‌ காவு ளானைச்‌ 
செழுநீர்த்‌ திரளைச்சென்‌ றாடி னேனே. 6.63.7 


637 
மகிழ்ந்தானைக்‌ கச்சியே கம்பன்‌ றன்னை 
மறவாது கழல்நினைந்து வாழ்த்தி யேத்திப்‌ 
புகழ்ந்தாரைப்‌ பொன்னுலகம்‌ ஆள்விப்‌ பானைப்‌ 
பூதகணப்‌ படையானைப்‌ புறங்காட்‌ டாடல்‌ 
உகந்தானைப்‌ பிச்சையே யிச்சிப்‌ பானை 
ஒண்பவளத்‌ திரளையென்‌ னுள்ளத்‌ துள்ளே 
திகழ்ந்தானைத்‌ திருவானைக்‌ காவு ளானைச்‌ 
செழுநீர்த்‌ திரளைச்சென்‌ றாடி னேனே. 6.63.8 


638 
நசையானை நால்வேதத்‌ தப்பா லானை 
நல்குரவுந்‌ தீப்பிணிநோய்‌ காப்பான்‌ றன்னை 
இசையானை எண்ணிறந்த குணத்தான்‌ றன்னை 
இடைமருதும்‌ ஈங்கோயும்‌ நீங்கா தேற்றின்‌ 
மிசையானை விரிகடலும்‌ மண்ணும்‌ விண்ணும்‌ 
மிகுதீயும்‌ புனலெறிகாற்‌ றாகி யெட்டுத்‌ 
திசையானைத்‌ திருவானைக்‌ காவு ளானைச்‌ 
செழுநீர்த்‌ திரளைச்சென்‌ றாடி னேனே. 6.63.9 


639 
பார்த்தானைக்‌ காமனுடல்‌ பொடியாய்‌ வீழப்‌ 
பண்டயன்மா லிருவர்க்கும்‌ அறியா வண்ணஞ்‌ 
சீர்த்தானைச்‌ செந்தழல்போ லுருவி னானைத்‌ 
தேவர்கள்தம்‌ பெருமானைத்‌ திறமுன்‌ னாதே 
ஆர்த்தோடி மலையெடுத்த இலங்கை வேந்தன்‌ 
ஆண்மையெலாங்‌ கெடுத்தவன்றன்‌ இடரப்‌ போதே 
தீர்த்தானைத்‌ திருவானைக்‌ காவு ளானைச்‌ 
செழுநீர்த்‌ திரளைச்சென்‌ றாடி னேனே. 6.63.10 


திருச்சிற்றம்பலம்‌ 


6.64 திருவேகம்பம்‌ - திருத்தாண்டகம்‌ 
திருச்சிற்றம்பலம்‌ 


640 

கூற்றுவன்காண்‌ கூற்றுவனைக்‌ குமைத்த கோன்காண்‌ 
குவலயன்காண்‌ குவலயத்தின்‌ நீரா னான்காண்‌ 

காற்றவன்காண்‌ கனலவன்காண்‌ கலிக்கும்‌ மின்காண்‌ 
கனபவளச்‌ செம்மேனி கலந்த வெள்ளை 

நீற்றவன்காண்‌ நிலாவூருஞ்‌ சென்னி யான்காண்‌ 


32 


நிறையார்ந்த புனற்கங்கை நிமிர்ச டைமேல்‌ 
ஏற்றவன்காண்‌ எழிலாறும்‌ பொழிலார்‌ கச்சி 
ஏகம்பன்‌ காணவனென்‌ எண்ணத்‌ தானே. 6.64.1 


641 
பரந்தவன்காண்‌ பல்லுயிர்க ளாகி யெங்கும்‌ 
பணிந்தெழுவார்‌ பாவமும்‌ வினையும்‌ போகத்‌ 
துரந்தவன்காண்‌ தூமலரங்‌ கண்ணி யான்காண்‌ 
தோற்ற நிலையிறுதிப்‌ பொருளாய்‌ வந்த 
மருந்தவன்காண்‌ வையங்கள்‌ பொறைதீர்ப்‌ பான்காண்‌ 
மலர்தூவி நினைந்தெழுவா ருள்ளம்‌ நீங்கா 
திருந்தவன்காண்‌ எழிலாரும்‌ பொழிலார்‌ கச்சி 
ஏகம்பன்‌ காணவனென்‌ எண்ணத்‌ தானே. 6.64.2 


642 
நீற்றவன்காண்‌ நீராகித்‌ தீயா னான்காண்‌ 
நிறைமழுவுந்‌ தமருகமும்‌ எரியுங்‌ கையில்‌ 
தோற்றவன்காண்‌ தோற்றக்கே டில்லா தான்காண்‌ 
துணையிலிகாண்‌ துணையென்று தொழுவா ரூள்ளம்‌ 
போற்றவன்காண்‌ புகழ்கள்தமைப்‌ படைத்தான்‌ றான்காண்‌ 
பொறியரவும்‌ விரிசடைமேற்‌ புனலுங்‌ கங்கை 
ஏற்றவன்காண்‌ எழிலாரும்‌ பொழிலார்‌ கச்சி 
ஏகம்பன்‌ காணவனென்‌ எண்ணத்‌ தானே. 6.64.3 


643 
தாயவன்காண்‌ உலகிற்குத்‌ தன்னொப்‌ பில்லாத்‌ 
தத்துவன்காண்‌ மலைமங்கை பங்கா வென்பார்‌ 
வாயவன்காண்‌ வரும்பிறவி நோய்தீர்ப்‌ பான்காண்‌ 
வானவர்க்குந்‌ தானவர்க்கும்‌ மண்ணு ளோர்க்குஞ்‌ 
சேயவன்காண்‌ நினைவார்க்குச்‌ சித்த மாரத்‌ 
திருவடியே உள்கிநினைந்‌ தெழுவா ருள்ளம்‌ 
ஏயவன்காண்‌ எழிலாரும்‌ பொழிலார்‌ கச்சி 


ஏகம்பன்‌ காணவனென்‌ எண்ணத்‌ தானே. 6.64.4 
644 
அடுத்தானை யுரித்தான்‌ காண்‌ ... ... 
இச்செய்யுளில்‌ எஞ்சிய பாகம்‌ சிதைந்து போயிற்று. 6.64.5 
645 


அழித்தவன்காண்‌ எயில்மூன்றும்‌ அயில்வா யம்பால்‌ 
ஐயாறும்‌ இடைமருதும்‌ ஆள்வான்‌ றான்காண்‌ 
பழித்தவன்காண்‌ அடையாரை அடைவார்‌ தங்கள்‌ 
பற்றவன்காண்‌ புற்றரவ நாணி னான்காண்‌ 
சுழித்தவன்காண்‌ முடிக்கங்கை அடியே போற்றுந்‌ 
தூயமா முனிவர்க்காப்‌ பார்மேல்‌ நிற்க 
இழித்தவன்காண்‌ எழிலாரும்‌ பொழிலார்‌ கச்சி 
ஏகம்பன்‌ காணவனென்‌ எண்ணத்‌ தானே. 6.64.6 


646 
அசைந்தவன்காண்‌ நடமாடிப்‌ பாடல்‌ பேணி 
அழல்வண்ணத்‌ தில்லடியும்‌ முடியுந்‌ தேடப்‌ 
பசைந்தவன்காண்‌ பேய்க்கணங்கள்‌ பரவி யேத்தும்‌ 
பான்மையன்காண்‌ பரவிநினைந்‌ தெழுவார்‌ தம்பால்‌ 
கசிந்தவன்காண்‌ கரியினுரி போர்த்தான்‌ றான்காண்‌ 
கடலில்விட முண்டமரர்க்‌ கமுத மீய 
இசைந்தவன்காண்‌ எழிலாரும்‌ பொழிலார்‌ கச்சி 
ஏகம்பன்‌ காணவனென்‌ எண்ணத்‌ தானே. 


647 

முடித்தவன்காண்‌ வன்கூற்றைச்‌ சீற்றத்‌ தீயால்‌ 
வலியார்தம்‌ புரமூன்றும்‌ வேவச்‌ சாபம்‌ 

பிடித்தவன்காண்‌ பிஞ்ஞகனாம்‌ வேடத்‌ தான்காண்‌ 
பிணையல்வெறி கமழ்கொன்றை அரவு சென்னி 

முடித்தவன்காண்‌ மூவிலைநல்‌ வேலி னான்காண்‌ 
முழங்கியுரு மெனத்தோன்று மழையாய்‌ மின்னி 

இடித்தவன்காண்‌ எழிலாரும்‌ பொழிலார்‌ கச்சி 
ஏகம்பன்‌ காணவனென்‌ எண்ணத்‌ தானே. 


648 
வருந்தான்காண்‌ மனமுருகி நினையா தார்க்கு 
வஞ்சகன்காண்‌ அஞ்செழுத்து நினைவார்க்‌ கென்றும்‌ 
மருந்தவன்காண்‌ வான்பிணிகள்‌ தீரும்‌ வண்ணம்‌ 
வானகமும்‌ மண்ணகமு மற்று மாகிப்‌ 
பரந்தவன்காண்‌ படர்சடையெட்‌ டூடையான்‌ றான்காண்‌ 
பங்கயத்தோன்‌ றன்சிரத்தை யேந்தி யூரூர்‌ 
இரந்தவன்காண்‌ எழிலாரும்‌ பொழிலார்‌ கச்சி 
ஏகம்பன்‌ காணவனென்‌ எண்ணத்‌ தானே. 


649 
வெம்மான உழுவையத ளுரிபோர்த்‌ தான்காண்‌ 
வேதத்தின்‌ பொருளான்காண்‌ என்றி யம்பி 
விம்மாநின்‌ றழுவார்கட்‌ களிப்பான்‌ றான்காண்‌ 
விடையேறித்‌ திரிவான்‌காண்‌ நடஞ்செய்‌ பூதத்‌ 
தம்மான்காண்‌ அகலிடங்கள்‌ தாங்கி னான்காண்‌ 
அற்புதன்காண்‌ சொற்பதமுங்‌ கடந்து நின்ற 
எம்மான்காண்‌ எழிலாரும்‌ பொழிலார்‌ கச்சி 
ஏகம்பன்‌ காணவனென்‌ எண்ணத்‌ தானே. 


650 
அறுத்தான்காண்‌ அயன்சிரத்தை அமரர்‌ வேண்ட 

ஆழ்கடலின்‌ நஞ்சுண்டங்‌ கணிநீர்க்‌ கங்கை 
செறுத்தான்காண்‌ தேவர்க்குந்‌ தேவன்‌ றான்காண்‌ 

திசையனைத்துந்‌ தொழுதேத்தக்‌ கலைமான்‌ கையிற்‌ 
பொறுத்தான்காண்‌ புகலிடத்தை நலிய வந்து 

பொருகயிலை யெடுத்தவன்றன்‌ முடிதோள்‌ நாலஞ்‌ 
சிறுத்தான்காண்‌ எழிலாரும்‌ பொழிலார்‌ கச்சி 

ஏகம்பன்‌ காணவனென்‌ எண்ணத்‌ தானே. 


6.64.7 


6.64.8 


6.64.9 


6.64.10 


6.64.11 


33 


திருச்சிற்றம்பலம்‌ 


34 


6.65 திருவேகம்பம்‌ - திருத்தாண்டகம்‌ 


திருச்சிற்றம்பலம்‌ 


651 
உரித்தவன்காண்‌ உரக்களிற்றை உமையாள்‌ ஒல்க 
ஓங்காரத்‌ தொருவன்காண்‌ உணர்மெய்ஞ்‌ ஞானம்‌ 
விரித்தவன்காண்‌ விரித்தநால்‌ வேதத்‌ தான்காண்‌ 
வியனுலகிற்‌ பல்லுயிரை விதியி னாலே 
தெரித்தவன்காண்‌ சில்லுருவாய்த்‌ தோன்றி யெங்குந்‌ 
திரண்டவன்காண்‌ திரிபுரத்தை வேவ வில்லால்‌ 
எரித்தவன்காண்‌ எழிலாரும்‌ பொழிலார்‌ கச்சி 
ஏகம்பன்‌ காணவனென்‌ எண்ணத்‌ தானே. 


652 
நேசன்காண்‌ நேசர்க்கு நேசந்‌ தன்பால்‌ 

இல்லாத நெஞ்சத்து நீசர்‌ தம்மைக்‌ 
கூசன்காண்‌ கூசாதார்‌ நெஞ்சு தஞ்சே 

குடிகொண்ட குழகன்காண்‌ அழகார்‌ கொன்றை 
வாசன்காண்‌ மலைமங்கை பங்கன்‌ றான்காண்‌ 

வானவர்கள்‌ எப்பொழுதும்‌ வணங்கி யேத்தும்‌ 
ஈசன்காண்‌ எழிலாரும்‌ பொழிலார்‌ கச்சி 

ஏகம்பன்‌ காணவனென்‌ எண்ணத்‌ தானே. 


653 
பொறையவன்காண்‌ பூமியேழ்‌ தாங்கி யோங்கும்‌ 
புண்ணியன்காண்‌ நண்ணியபுண்‌ டரிகப்‌ போதின்‌ 
மறையவன்காண்‌ மறையவனைப்‌ பயந்தோன்‌ றான்காண்‌ 
வார்சடைமா சுணமணிந்து வளரும்‌ பிள்ளைப்‌ 
பிறையவன்காண்‌ பிறைதிகமும்‌ எயிற்றுப்‌ பேழ்வாய்ப்‌ 
பேயோடங் கிடுகாட்டில்‌ எல்லி யாடும்‌ 
இறையவன்காண்‌ எழிலாரும்‌ பொழிலார்‌ கச்சி 
ஏகம்பன்‌ காணவனென்‌ எண்ணத்‌ தானே. 


654 
பாரவன்காண்‌ விசும்பவன்காண்‌ பவ்வந்‌ தான்காண்‌ 
பனிவரைகள்‌ இரவினொடு பகலாய்‌ நின்ற 
சீரவன்காண்‌ திசையவன்காண்‌ திசைக ளெட்டுஞ்‌ 
செறிந்தவன்காண்‌ சிறந்தடியார்‌ சிந்தை செய்யும்‌ 
பேரவன்காண்‌ பேராயி ரங்க ளேத்தும்‌ 
பெரியவன்காண்‌ அரியவன்காண்‌ பெற்ற மூர்ந்த 
ஏரவன்காண்‌ எழிலாரும்‌ பொழிலார்‌ கச்சி 
ஏகம்பன்‌ காணவனென்‌ எண்ணத்‌ தானே. 


655 

பெருந்தவத்தெம்‌ பிஞ்ஞகன்காண்‌ பிறைசூ டிகாண்‌ 
பேதையேன்‌ வாதையறு பிணியைத்‌ தீர்க்கும்‌ 

மருந்தவன்காண்‌ மந்திரங்க ளாயி னான்காண்‌ 


6.65.1 


003.2 


6.65.3 


6.65.4 


12 


வானவர்கள்‌ தாம்வணங்கும்‌ மாதே வன்காண்‌ 
அருந்தவத்தான்‌ ஆயிழையாள்‌ உமையாள்‌ பாகம்‌ 

அமர்ந்தவன்காண்‌ அமரர்கள்தாம்‌ அர்ச்சித்‌ தேத்த 
இருந்தவன்காண்‌ எழிலாரும்‌ பொழிலார்‌ கச்சி 

ஏகம்பன்‌ காணவனென்‌ எண்ணத்‌ தானே. 


656 
ஆய்ந்தவன்காண்‌ அருமறையோ டங்க மாறும்‌ 
அணிந்தவன்காண்‌ ஆடரவோ டென்பு மாமை 
காய்ந்தவன்காண்‌ கண்ணழலாற்‌ காம னாகங்‌ 
கனன்றெழுந்த காலனுடல்‌ பொடியாய்‌ வீழப்‌ 
பாய்ந்தவன்காண்‌ பண்டுபல சருகாற்‌ பந்தர்‌ 
பயின்றநூற்‌ சிலந்திக்குப்‌ பாராள்‌ செல்வம்‌ 
ஈந்தவன்காண்‌ எழிலாரும்‌ பொழிலார்‌ கச்சி 
ஏகம்பன்‌ காணவனென்‌ எண்ணத்‌ தானே. 


657 
உமையவளை யொருபாகஞ்‌ சேர்த்தி னான்காண்‌ 

உகந்தொலிநீர்க்‌ கங்கைசடை யொழுக்கி னான்காண்‌ 
இமய வடகயிலைச்‌ செல்வன்‌ றான்காண்‌ 

இல்பலிக்குச்‌ சென்றுழலும்‌ நல்கூர்ந்‌ தான்காண்‌ 
சமயமவை ஆறினுக்குந்‌ தலைவன்‌ றான்காண்‌ 

தத்துவன்காண்‌ உத்தமன்காண்‌ தானே யாய 
இமையவன்காண்‌ எழிலாரும்‌ பொழிலார்‌ கச்சி 

ஏகம்பன்‌ காணவனென்‌ எண்ணத்‌ தானே. 


658 
தொண்டுபடு தொண்டர்துயர்‌ தீர்ப்பான்‌ றான்காண்‌ 
தூமலர்ச்சே வடியிணையெஞ்‌ சோதி யான்காண்‌ 
உண்டுபடு விடங்கண்டத்‌ தொடுக்கி னான்காண்‌ 
ஒலிகடலி லமுதமரர்க்‌ குதவி னான்காண்‌ 
வண்டுபடு மலர்க்கொன்றை மாலை யான்காண்‌ 
வாண்மதியாய்‌ நாண்மீனு மாயி னான்காண்‌ 
எண்டிசையும்‌ எழிலாரும்‌ பொழிலார்‌ கச்சி 
ஏகம்பன்‌ காணவனென்‌ எண்ணத்‌ தானே. 


659 
முந்தைகாண்‌ மூவரினு முதலா னான்காண்‌ 

மூவிலைவேல்‌ மூர்த்திகாண்‌ முருக வேட்குத்‌ 
தந்தைகாண்‌ தண்கடமா முகத்தி னாற்குத்‌ 

தாதைகாண்‌ தாழ்ந்தடியே வணங்கு வார்க்குச்‌ 
சிந்தைகாண்‌ சிந்தாத சித்தத்‌ தார்க்குச்‌ 

சிவனவன்காண்‌ செங்கண்மால்‌ விடையொன்‌ றேறும்‌ 
எந்தைகாண்‌ எழிலாரும்‌ பொழிலார்‌ கச்சி 

ஏகம்பன்‌ காணவனென்‌ எண்ணத்‌ தானே. 


660 

பொன்னிசையும்‌ புரிசடையெம்‌ புனிதன்‌ றான்காண்‌ 
பூதகண நாதன்காண்‌ புலித்தோ லாடை 

தன்னிசைய வைத்தவெழி லரவி னான்காண்‌ 


6.65.5 


6.65.6 


6.65.7 


6.65.8 


6.65.9 


36 


சங்கவெண்‌ குழைக்காதிற்‌ சதுரன்‌ றான்காண்‌ 
மின்னிசையும்‌ வெள்ளெயிற்றோன்‌ வெகுண்டு வெற்பை 

எடுக்கவடி அடர்ப்பமீண்‌ டவன்றன்‌ வாயில்‌ 
இன்னிசைகேட்‌ டிலங்கொளிவாள்‌ ஈந்தோன்‌ கச்சி 

ஏகம்பன்‌ காணவனென்‌ எண்ணத்‌ தானே. 


திருச்சிற்றம்பலம்‌ 


6.66 திருநாகேச்சரம்‌ - திருத்தாண்டகம்‌ 


திருச்சிற்றம்பலம்‌ 


061 
தாயவனை வானோர்க்கும்‌ ஏனோ ருக்குந்‌ 
தலையவனை மலையவனை உலக மெல்லாம்‌ 
ஆயவனைச்‌ சேயவனை அணியான்‌ றன்னை 
அழலவனை நிழலவனை அறிய வொண்ணா 
மாயவனை மறையவனை மறையோர்‌ தங்கள்‌ 
மந்திரனைத்‌ தந்திரனை வளரா நின்ற 
தீயவனைத்‌ திருநாகேச்‌ சரத்து ளானைச்‌ 
சேராதார்‌ நன்னெறிக்கட்‌ சேரா தாரே. 


662 
உரித்தானை மதவேழந்‌ தன்னை மின்னார்‌ 
ஒளி முடியெம்‌ பெருமானை உமையோர்‌ பாகந்‌ 
தரித்தானைத்‌ தரியலர்தம்‌ புரமெய்‌ தானைத்‌ 
தன்னடைந்தார்‌ தம்வினைநோய்‌ பாவ மெல்லாம்‌ 
அரித்தானை ஆலதன்கீழ்‌ இருந்து நால்வர்க்‌ 
கறம்பொருள்வீ டின்பமா றங்கம்‌ வேதந்‌ 
தெரித்தானைத்‌ திருநாகேச்‌ சரத்து ளானைச்‌ 
சேராதார்‌ நன்னெறிக்கட்‌ சேரா தாரே. 


663 

காரானை உரிபோர்த்த கடவுள்‌ தன்னைக்‌ 
காதலித்து நினையாத கயவர்‌ நெஞ்சில்‌ 

வாரானை மதிப்பவர்தம்‌ மனத்து எனை 
மற்றொருவர்‌ தன்னொப்பா ரொப்பி லாத 

ஏரானை இமையவர்தம்‌ பெருமான்‌ றன்னை 
இயல்பாகி உலகெலாம்‌ நிறைந்து மிக்க 

சீரானைத்‌ திருநாகேச்‌ சரத்து ளானைச்‌ 
சேராதார்‌ நன்னெறிக்கட்‌ சேரா தாரே. 


664 

தலையானை எவ்வுலகுந்‌ தானா னானைத்‌ 
தன்னுருவம்‌ யாவர்க்கு மறிய வொண்ணா 

நிலையானை நேசர்க்கு நேசன்‌ றன்னை 
நீள்வான முகடதனைத்‌ தாங்கி நின்ற 

மலையானை வரியரவு நாணாக்‌ கோத்து 
வல்லசுரர்‌ புரமூன்று மடிய வெய்த 


37 


6.65.10 


6.66.1 


6.66.2 


6.66.3 


சிலையானைத்‌ திருநாகேச்‌ சரத்து ளானைச்‌ 
சேராதார்‌ நன்னெறிக்கட்‌ சேரா தாரே. 


665 
மெய்யானைத்‌ தன்பக்கல்‌ விரும்பு வார்க்கு 

விரும்பாத அரும்பாவி யவர்கட்‌ கென்றும்‌ 
பொய்யானைப்‌ புறங்காட்டி லாட லானைப்‌ 

பொன்பொலிந்த சடையானைப்‌ பொடிகொள்‌ பூதிப்‌ 
பையானைப்‌ பையரவ மசைத்தான்‌ றன்னைப்‌ 

பரந்தானைப்‌ பவளமால்‌ வரைபோல்‌ மேனிச்‌ 
செய்யானைத்‌ திருநாகேச்‌ சரத்து ளானைச்‌ 

சேராதார்‌ நன்னெறிக்கட்‌ சேரா தாரே. 


666 
துறந்தானை அறம்புரியாத்‌ துரிசர்‌ தம்மைத்‌ 
தோத்திரங்கள்‌ பலசொல்லி வானோ ரேத்த 
நிறைந்தானை நீர்நிலந்தீ வெளிகாற்‌ றாகி 
நிற்பனவும்‌ நடப்பனவு மாயி னானை 
மறந்தானைத்‌ தன்னினையா வஞ்சர்‌ தம்மை 
அஞ்செழுத்தும்‌ வாய்நவில வல்லோர்க்‌ கென்றுஞ்‌ 
சிறந்தானைத்‌ திருநாகேச்‌ சரத்து ளானைச்‌ 
சேராதார்‌ நன்னெறிக்கட்‌ சேரா தாரே. 


667 

மறையானை மால்விடையொன்‌ றூர்தி யானை 
மால்கடல்நஞ்‌ சுண்டானை வானோர்‌ தங்கள்‌ 

இறையானை என்பிறவித்‌ துயர்தீர்ப்‌ பானை 
இன்னமுதை மன்னியசீர்‌ ஏகம்‌ பத்தில்‌ 

உறைவானை ஒருவருமீங்‌ கறியா வண்ணம்‌ 
என்னுள்ளத்‌ துள்ளே யொளித்து வைத்த 

சிறையானைத்‌ திருநாகேச்‌ சரத்து ளானைச்‌ 
சேராதார்‌ நன்னெறிக்கட்‌ சேரா தாரே. 


668 
எய்தானைப்‌ புரமூன்றும்‌ இமைக்கும்‌ போதில்‌ 
இருவிசும்பில்‌ வருபுனலைத்‌ திருவார்‌ சென்னிப்‌ 
பெய்தானைப்‌ பிறப்பிலியை அறத்தில்‌ நில்லாப்‌ 
பிரமன்றன்‌ சிரமொன்றைக்‌ கரமொன்‌ றினாற்‌ 
கொய்தானைக்‌ கூத்தாட வல்லான்‌ றன்னைக்‌ 
குறியிலாக்‌ கொடியேனை அடியே னாகச்‌ 
செய்தானைத்‌ திருநாகேச்‌ சரத்து ளானைச்‌ 
சேராதார்‌ நன்னெறிக்கட்‌ சேரா தாரே. 


669 

அளியானை அண்ணிக்கும்‌ ஆன்பால்‌ தன்னை 
வான்பயிரை அப்பயிரின்‌ வாட்டந்‌ தீர்க்குந்‌ 

துளியானை அயன்மாலுந்‌ தேடிக்‌ காணாச்‌ 
சுடரானைத்‌ துரிசறத்‌ தொண்டு பட்டார்க்‌ 

கெளியானை யாவர்க்கு மரியான்‌ றன்னை 
இன்கரும்பின்‌ தன்னுள்ளா லிருந்த தேறற்‌ 


6.66.4 


6.66.5 


6.66.6 


6.66.7 


6.66.8 


38 


தெளியானைத்‌ திருநாகேச்‌ சரத்து ளானைச்‌ 
சேராதார்‌ நன்னெறிக்கட்‌ சேரா தாரே. 6.66.9 


670 
சீர்த்தானை உலகேழுஞ்‌ சிறந்து போற்றச்‌ 
சிறந்தானை நிறைந்தோங்கு செல்வன்‌ றன்னைப்‌ 
பார்த்தானை மதனவேள்‌ பொடியாய்‌ வீழப்‌ 
பனிமதியஞ்‌ சடையானைப்‌ புனிதன்‌ றன்னை 
ஆர்த்தோடி மலையெடுத்த அரக்க னஞ்ச 
அருவிரலா லடர்த்தானை அடைந்தோர்‌ பாவந்‌ 
தீர்த்தானைத்‌ திருநாகேச்‌ சரத்து ளானைச்‌ 
சேராதார்‌ நன்னெறிக்கட்‌ சேரா தாரே. 6.66.10 


திருச்சிற்றம்பலம்‌ 


6.67 திருக்கீழ்வேளூர்‌ - திருத்தாண்டகம்‌ 
திருச்சிற்றம்பலம்‌ 


671 
ஆளான அடியவர்கட்‌ கன்பன்‌ றன்னை 
ஆனஞ்சு மாடியைநான்‌ அபயம்‌ புக்க 
தாளானைத்‌ தன்னொப்பா ரில்லா தானைச்‌ 
சந்தனமுங்‌ குங்குமமுஞ்‌ சாந்துந்‌ தோய்ந்த 
தோளானைத்‌ தோளாத முத்தொப்‌ பானைத்‌ 
தூவெளுத்த கோவணத்தை அரையி லார்த்த 
கீளானைக்‌ கீழ்வேளூ ராளுங்‌ கோவைக்‌ 
கேடிலியை நாடுமவர்‌ கேடி லாரே. 6.67.1 


672 
சொற்பாவும்‌ பொருள்தெரிந்து தூய்மை நோக்கித்‌ 
தூங்காதார்‌ மனத்திருளை வாங்கா தானை 
நற்பான்மை அறியாத நாயி னேனை 
நன்னெறிக்கே செலும்வண்ணம்‌ நல்கி னானைப்‌ 
பற்பாவும்‌ வாயாரப்‌ பாடி யாடிப்‌ 
பணிந்தெழுந்து குறைந்தடைந்தார்‌ பாவம்‌ போக்கக்‌ 
கிற்பானைக்‌ கீழ்வேளூ ராளுங்‌ கோவைக்‌ 
கேடிலியை நாடுமவர்‌ கேடி லாரே. 6.67.2 


673 
அளைவாயில்‌ அரவசைத்த அழகன்‌ றன்னை 
ஆதரிக்கு மடியவர்கட்‌ கன்பே யென்றும்‌ 
விளைவானை மெய்ஞ்ஞானப்‌ பொருளா னானை 
வித்தகனை எத்தனையும்‌ பத்தர்‌ பத்திக்‌ 
குளைவானை அல்லாதார்க்‌ குளையா தானை 
உலப்பிலியை உள்புக்கென்‌ மனத்து மாசு 
கிளைவானைக்‌ கீழ்வேளூ ராளுங்‌ கோவைக்‌ 
கேடிலியை நாடுமவர்‌ கேடி லாரே. 6.67.3 


674 
தாட்பாவு கமலமலர்‌ தயங்கு வானைத்‌ 
தலையறுத்து மாவிரதந்‌ தரித்தான்‌ றன்னைக்‌ 
கோட்பாவு நாளெல்லா மானான்‌ றன்னைக்‌ 
கொடூவினையேன்‌ கொடுநரகக்‌ குழியில்‌ நின்றால்‌ 
மீட்பானை வித்துருவின்‌ கொத்தொப்‌ பானை 
வேதியனை வேதத்தின்‌ பொருள்கொள்‌ வீணை 
கேட்பானைக்‌ கீழ்வேளூ ராளுங்‌ கோவைக்‌ 
கேடிலியை நாடுமவர்‌ கேடி லாரே. 6.67.4 


675 

நல்லானை நரைவிடையொன்‌ றூர்தி யானை 
நால்வேதத்‌ தாறங்கம்‌ நணுக மாட்டாச்‌ 

சொல்லானைச்‌ சுடர்மூன்று மானான்‌ றன்னைத்‌ 
தொண்டாகிப்‌ பணிவார்கட்‌ கணியான்‌ றன்னை 

வில்லானை மெல்லியலோர்‌ பங்கன்‌ றன்னை 
மெய்யராய்‌ நினையாதார்‌ வினைகள்‌ தீர்க்க 

கில்லானைக்‌ கீழ்வேளூ ராளுங்‌ கோவைக்‌ 


கேடிலியை நாடுமவர்‌ கேடி லாரே. 6.67.5 
676 
சுழித்தானைக்‌ கங்கைமலர்‌ வன்னி கொன்றை 

தூமத்தம்‌ வாளரவஞ்‌ சூடி னானை 


அழித்தானை அரணங்கள்‌ மூன்றும்‌ வேவ 
ஆலால நஞ்சதனை யுண்டான்‌ றன்னை 
விழித்தானைக்‌ காமனுடல்‌ பொடியாய்‌ வீழ 
மெல்லியலோர்‌ பங்கனைமுன்‌ வேனி லானைக்‌ 
கிழித்தானைக்‌ கீழ்வேளூ ராளுங்‌ கோவைக்‌ 
கேடிலியை நாடுமவர்‌ கேடி லாரே. 6.67.6 


677 
உளரொளியை உள்ளத்தி னுள்ளே நின்ற 
ஓங்காரத்‌ துட்பொருள்தா னாயி னானை 
விளரொளியை விடுசுடர்கள்‌ இரண்டு மொன்றும்‌ 
விண்ணொடூமண்‌ ஆகாச மாயி னானை 
வளரொளியை மரகதத்தி னுருவி னானை 
வானவர்க ளெப்பொழுதும்‌ வாழ்த்தி யேத்துங்‌ 
கிளரொளியைக்‌ கீழ்வேளூ ராளுங்‌ கோவைக்‌ 
கேடிலியை நாடுமவர்‌ கேடி லாரே. 6.67.7 


678 
தடுத்தானைக்‌ காலனைக்‌ காலாற்‌ பொன்றத்‌ 
தன்னடைந்த மாணிக்கன்‌ றருள்செய்‌ தானை 
உடூத்தானைப்‌ புலியதளோ டக்கும்‌ பாம்பும்‌ 
உள்குவார்‌ உள்ளத்தி னுள்ளான்‌ றன்னை 
மடுத்தானை அருநஞ்சம்‌ மிடற்றுள்‌ தங்க 
வானவர்கள்‌ கூடியஅத்‌ தக்கன்‌ வேள்வி 
கெடுத்தானைக்‌ கீழ்வேளு ராளுங்‌ கோவைக்‌ 
கேடிலியை நாடுமவர்‌ கேடி லாரே. 6.67.8 


679 
மாண்டார்‌ எலும்பணிந்த வாழ்க்கை யானை 

மயானத்திற்‌ கூத்தனைவா ளரவோ டென்பு 
பூண்டானைப்‌ புறங்காட்டி லாட லானைப்‌ 

போகாதென்‌ னுட்புகுந்‌ திடங்கொண்‌ டென்னை 
ஆண்டானை அறிவரிய சிந்தை யானை 

அசங்கையனை அமரர்கள்தஞ்‌ சங்கை யெல்லாங்‌ 
கீண்டானைக்‌ கீழ்வேளு ராளுங்‌ கோவைக்‌ 

கேடிலியை நாடுமவர்‌ கேடி லாரே. 


680 
முறிப்பான பேசிமலை யெடுத்தான்‌ றானும்‌ 

முதுகிறமுன்‌ கைந்நரம்பை யெடுத்துப்‌ பாடப்‌ 
பறிப்பான்கைச்‌ சிற்றரிவாள்‌ நீட்டி னானைப்‌ 

பாவியேன்‌ நெஞ்சகத்தே பாதப்‌ போது 
பொறித்தானைப்‌ புரமூன்று மெரிசெய்‌ தானைப்‌ 

பொய்யர்களைப்‌ பொய்செய்து போது போக்கிக்‌ 
கிறிப்பானைக்‌ கீழ்வேளூ ராளுங்‌ கோவைக்‌ 

கேடிலியை நாடுமவர்‌ கேடி லாரே. 


இத்தலம்‌ சோழநாட்டிலுள்ளது. 
சுவாமிபெயர்‌ - கேடிலியப்பர்‌, தேவியார்‌ - வனமுலைநாயகியம்மை. 


திருச்சிற்றம்பலம்‌ 


6.68 திருமுதுகுன்றம்‌ - திருத்தாண்டகம்‌ 
திருச்சிற்றம்பலம்‌ 


081 
கருமணியைக்‌ கனகத்தின்‌ குன்றொப்‌ பானைக்‌ 
கருதுவார்க்‌ காற்ற எளியான்‌ றன்னைக்‌ 
குருமணையைக்‌ கோளரவ மாட்டு வானைக்‌ 
கொல்வேங்கை யதளனைக்கோ வணவன்‌ றன்னை 
அருமணியை அடைந்தவர்கட்‌ கமுதொப்‌ பானை 
ஆளஞ்சு மாடியைநான்‌ அபயம்‌ புக்க 
திருமணியைத்‌ திருமுதுகுன்‌ றுடையான்‌ றன்னைத்‌ 
தீவினையேன்‌ அறியாதே திகைத்த வாறே. 


682 

காரொளிய கண்டத்தெங்‌ கடவுள்‌ தன்னைக்‌ 
காபாலி கட்டங்க மேந்தி னானைப்‌ 

பாரொளியை விண்ணொளியைப்‌ பாதாளத்‌ தானைப்‌ 
பான்மதியஞ்‌ சூடியோர்‌ பண்பன்‌ றன்னைப்‌ 

பேரொளியைப்‌ பெண்பாகம்‌ வைத்தான்‌ றன்னைப்‌ 
பேணுவார்‌ தம்வினையைப்‌ பேணி வாங்குஞ்‌ 

சீரொளியைத்‌ திருமுதுகுன்‌ றுடையான்‌ றன்னைத்‌ 
தீவினையேன்‌ அறியாதே திகைத்த வாறே. 


6.67.9 


6.67.10 


6.68.1 


6.68.2 

683 
எத்திசையும்‌ வானவர்கள்‌ தொழ நின்றானை 
ஏறூர்ந்த பெம்மானை யெம்மா னென்று 
பத்தனாய்ப்‌ பணிந்தடியேன்‌ றன்னைப்‌ பன்னாட்‌ 
பாமாலை பாடப்‌ பயில்வித்‌ தானை 
முத்தினை யென்மணியை மாணிக்‌ கத்தை 
முளைத்தெழுந்த செம்பவளக்‌ கொழுந்தொப்‌ பானைச்‌ 
சித்தனையென்‌ திருமுதுகுன்‌ றுடையான்‌ றன்னைத்‌ 
தீவினையேன்‌ அறியாதே திகைத்த வாறே. 


684 
ஊன்கருவின்‌ உள்நின்ற சோதி யானை 
உத்தமனைப்‌ பத்தர்மனம்‌ குடிகொண்‌ டானைக்‌ 
கான்றிரிந்து காண்டீப மேந்தி னானைக்‌ 
கார்மேக மிடற்றானைக்‌ கனலைக்‌ காற்றைத்‌ 
தான்றெரிந்தங்‌ கடியேனை யாளாக்‌ கொண்டு 
தன்னுடைய திருவடியென்‌ றலைமேல்‌ வைத்த 
தீன்கரும்பைத்‌ திருமுதுகுன்‌ றுடையான்‌ றன்னைத்‌ 
தீவினையேன்‌ அறியாதே திகைத்த வாறே. 


685 
தக்கனது பெருவேள்வி தகர்த்தா னாகித்‌ 
தாமரையான்‌ நான்முகனுந்‌ தானே யாகி 
மிக்கதொரு தீவளிநீர்‌ ஆகா சமாய்‌ 
மேலுலகுக்‌ கப்பாலாய்‌ இப்பா லானை 
அக்கினொடு முத்தினையு மணிந்து தொண்டர்க்‌ 
கங்கங்கே அறுசமய மாகி நின்ற 
திக்கினையென்‌ றிருமுதுகுன்‌ றுடையான்‌ றன்னைத்‌ 
தீவினையேன்‌ அறியாதே திகைத்த வாறே. 


686 
புகழொளியைப்‌ புரமெரித்த புனிதன்‌ றன்னைப்‌ 
பொன்பொதிந்த மேனியனைப்‌ புராணன்‌ றன்னை 
விழவொலியும்‌ விண்ணொலியு மானான்‌ றன்னை 
வெண்காடு மேவிய விகிர்தன்‌ றன்னைக்‌ 
கழலொலியுங்‌ கைவளையு மார்ப்ப வார்ப்பக்‌ 
கடைதோறு மிடுபிச்சைக்‌ கென்று செல்லுந்‌ 
திகழொளியைத்‌ திருமுதுகுன்‌ றுடையான்‌ றன்னைத்‌ 
தீவினையேன்‌ அறியாதே திகைத்த வாறே. 


687 
போர்த்தானை யின்னுரிதோல்‌ பொங்கப்‌ பொங்கப்‌ 
புலியதளே உடையாகத்‌ திரிவான்‌ றன்னைக்‌ 
காத்தானை ஐம்புலனும்‌ புரங்கள்‌ மூன்றுங்‌ 
காலனையுங்‌ குரைகழலாற்‌ காய்ந்தான்‌ றன்னை 
மாத்தாடிப்‌ பத்தராய்‌ வணங்குந்‌ தொண்டர்‌ 
வல்வினைவே ரறும்வண்ணம்‌ மருந்து மாகித்‌ 
தீர்த்தானைத்‌ திருமுதுகுன்‌ றுடையான்‌ றன்னைத்‌ 
தீவினையேன்‌ அறியாதே திகைத்த வாறே. 

6.68.3 


6.68.4 


6.68.5 


6.68.6 


6.68.7 


688 
துறவாதே யாக்கை துறந்தான்‌ றன்னைச்‌ 
சோதி முழுமுதலாய்‌ நின்றான்‌ றன்னைப்‌ 
பிறவாதே எவ்வுயிர்க்குந்‌ தானே யாகிப்‌ 
பெண்ணினோ டாணுருவாய்‌ நின்றான்‌ றன்னை 
மறவாதே தன்றிறமே வாழ்த்துந்‌ தொண்டர்‌ 
மனத்தகத்தே அனவரதம்‌ மன்னி நின்ற 
திறலானைத்‌ திருமுதுகுன்‌ றுடையான்‌ றன்னைத்‌ 


தீவினையேன்‌ அறியாதே திகைத்த வாறே. 6.68.8 
689 
பொற்றூணைப்‌ புலால்நாறு கபால மேந்திப்‌ 

புவலோக மெல்லா முழிதந்‌ தானை 


முற்றாத வெண்டிங்கட்‌ கண்ணி யானை 
முழுமுதலாய்‌ மூவுலகும்‌ முடிவொன்‌ றில்லாக்‌ 
கற்றூணைக்‌ காளத்தி மலையான்‌ றன்னைக்‌ 
கருதாதார்‌ புரமூன்று மெரிய அம்பாற்‌ 
செற்றானைத்‌ திருமுதுகுன்‌ றுடையான்‌ றன்னைத்‌ 
தீவினையேன்‌ அறியாதே திகைத்த வாறே. 6.68.9 


690 
இகழ்ந்தானை இருபதுதோள்‌ நெரிய வூன்றி 
எழுநரம்பின்‌ இசைபாட லினிது கேட்டுப்‌ 
புகழ்ந்தானைப்‌ பூந்துருத்தி மேயான்‌ றன்னைப்‌ 
புண்ணியனை விண்ணவர்கள்‌ நிதியந்‌ தன்னை 
மகிழ்ந்தானை மலைமகளோர்‌ பாகம்‌ வைத்து 
வளர்மதியஞ்‌ சடைவைத்து மாலோர்‌ பாகந்‌ 
திகழ்ந்தானைத்‌ திருமுதுகுன்‌ றுடையான்‌ றன்னைத்‌ 
தீவினையேன்‌ அறியாதே திகைத்த வாறே. 6.68.10 


இத்தலம்‌ நடுநாட்டிலுள்ளது. இதுவே விருத்தாசலம்‌. 
சுவாமிபெயர்‌ - பழமலைநாதர்‌, தேவியார்‌ - பெரியநாயகியம்மை. 


திருச்சிற்றம்பலம்‌ 


6.69 திருப்பள்ளியின்முக்கூடல்‌ - திருத்தாண்டகம்‌ 


திருச்சிற்றம்பலம்‌ 


691 
ஆராத இன்னமுதை அம்மான்‌ றன்னை 
அயனொடூமா லறியாத ஆதி யானைத்‌ 
தாராரும்‌ மலர்க்கொன்றைச்‌ சடையான்‌ றன்னைச்‌ 
சங்கரனைத்‌ தன்னொப்பா ரில்லா தானை 
நீரானைக்‌ காற்றானைத்‌ தீயா னானை 
நீள்விசும்பாய்‌ ஆழ்கடல்க ளேழுஞ்‌ சூழ்ந்த 
பாரானைப்‌ பள்ளியின்முக்‌ கூட லானைப்‌ 
பயிலாதே பாழேநான்‌ உழன்ற வாறே. 6.69.1 

692 
விடையானை விண்ணவர்கள்‌ எண்ணத்‌ தானை 

வேதியனை வெண்டிங்கள்‌ சூடூஞ்‌ சென்னிச்‌ 
சடையானைச்‌ சாமம்போற்‌ கண்டத்‌ தானைத்‌ 

தத்துவனைத்‌ தன்னொப்பா ரில்லா தானை 
அடையாதார்‌ மும்மதிலுந்‌ தீயில்‌ மூழ்க 

அடூகணைகோத்‌ தெய்தானை அயில்கொள்‌ சூலப்‌ 
படையானைப்‌ பள்ளியின்முக்‌ கூட லானைப்‌ 

பயிலாதே பாழேநான்‌ உழன்ற வாறே. 


693 
பூதியனைப்‌ பொன்வரையே போல்வான்‌ றன்னைப்‌ 

புரிசடைமேற்‌ புனல்கரந்த புனிதன்‌ றன்னை 
வேதியனை வெண்காடு மேயான்‌ றன்னை 

வெள்ளேற்றின்‌ மேலானை விண்ணோர்க்‌ கெல்லாம்‌ 
ஆதியனை ஆதிரைநன்‌ னாளான்‌ றன்னை 

அம்மானை மைம்மேவு கண்ணி யாளோர்‌ 
பாதியனைப்‌ பள்ளியின்முக்‌ கூட லானைப்‌ 

பயிலாதே பாழேநான்‌ உழன்ற வாறே. 


694 

போர்த்தானை ஆனையின்றோல்‌ புரங்கள்‌ மூன்றும்‌ 
பொடியாக எய்தானைப்‌ புனிதன்‌ றன்னை 

வார்த்தாங்கு வனமுலையாள்‌ பாகன்‌ றன்னை 
மறிகடலுள்‌ நஞ்சுண்டு வானோ ரச்சந்‌ 

தீர்த்தானைத்‌ தென்றிசைக்கே காமன்‌ செல்லச்‌ 
சிறிதளவில்‌ அவனுடலம்‌ பொடியா வங்கே 

பார்த்தானைப்‌ பள்ளியின்முக்‌ கூட லானைப்‌ 
பயிலாதே பாழேநான்‌ உழன்ற வாறே. 


695 

அடைந்தார்தம்‌ பாவங்கள்‌ அல்லல்‌ நோய்கள்‌ 
அருவினைகள்‌ நல்குரவு செல்லா வண்ணங்‌ 

கடிந்தானைக்‌ கார்முகில்போற்‌ கண்டத்‌ தானைக்‌ 
கடூஞ்சினத்தோன்‌ றன்னுடலை நேமி யாலே 

தடிந்தானைத்‌ தன்னொப்பா ரில்லா தானைத்‌ 
தத்துவனை உத்தமனை நினைவார்‌ நெஞ்சிற்‌ 

படிந்தானைப்‌ பள்ளியின்முக்‌ கூட லானைப்‌ 
பயிலாதே பாழேநான்‌ உழன்ற வாறே. 


696 
கரந்தானைச்‌ செஞ்சடைமேற்‌ கங்கை வெள்ளங்‌ 
கனலாடு திருமேனி கமலத்‌ தோன்றன்‌ 
சிரந்தாங்கு கையானைத்‌ தேவ தேவைத்‌ 
திகழொளியைத்‌ தன்னடியே சிந்தை செய்வார்‌ 
வருந்தாமைக்‌ காப்பானை மண்ணாய்‌ விண்ணாய்‌ 
மறிகடலாய்‌ மால்விசும்பாய்‌ மற்று மாகிப்‌ 
பரந்தானைப்‌ பள்ளியின்முக்‌ கூட லானைப்‌ 
பயிலாதே பாழேநான்‌ உழன்ற வாறே. 

6.69.2 


6.69.3 


6.69.4 


6.69.5 


6.69.6 


697 
நதியாருஞ்‌ சடையானை நல்லூ ரானை 
நள்ளாற்றின்‌ மேயானை நல்லத்‌ தானை 
மதுவாரும்‌ பொழிற்புடைசூழ்‌ வாய்மூ ரானை 
மறைக்காடு மேயானை ஆக்கூ ரானை 
நிதியாளன்‌ றோழனை நீடு ரானை 
நெய்த்தான மேயானை ஆரூ ரென்னும்‌ 
பதியானைப்‌ பள்ளியின்முக்‌ கூட லானைப்‌ 
பயிலாதே பாழேநான்‌ உழன்ற வாறே. 


698 
நற்றவனை நான்மறைக ளாயி னானை 
நல்லானை நணுகாதார்‌ புரங்கள்‌ மூன்றுஞ்‌ 
செற்றவனைச்‌ செஞ்சடைமேற்‌ நிங்கள்‌ சூடுந்‌ 
திருவாரூர்த்‌ திருமூலத்‌ தான மேய 
கொற்றவனைக்‌ கூரரவம்‌ பூண்டான்‌ றன்னைக்‌ 
குறைந்தடைந்து தன்றிறமே கொண்டார்க்‌ கென்றும்‌ 
பற்றவனைப்‌ பள்ளியின்முக்‌ கூட லானைப்‌ 
பயிலாதே பாழேநான்‌ உழன்ற வாறே. 


699 
ஊனவனை உடலவனை உயிரா னானை 
உலகேழு மானானை உம்பர்‌ கோவை 
வானவனை மதிசூடும்‌ வளவி யானை 
மலைமகள்முன்‌ வராகத்தின்‌ பின்பே சென்ற 
கானவனைக்‌ கயிலாய மலையு ளானைக்‌ 
கலந்துருகி நைவார்தம்‌ நெஞ்சி னுள்ளே 
பானவனைப்‌ பள்ளியின்முக்‌ கூட லானைப்‌ 
பயிலாதே பாழேநான்‌ உழன்ற வாறே. 


700 

தடுத்தானைத்‌ தான்முனிந்து தன்றோள்‌ கொட்டித்‌ 
தடவரையை இருபதுதோள்‌ தலையி னாலும்‌ 

எடூத்தானைத்‌ தாள்விரலால்‌ மாள வூன்றி 
எழுநரம்பின்‌ இசைபாடல்‌ இனிது கேட்டுக்‌ 

கொடுத்தானைப்‌ பேரோடுங்‌ கூர்வாள்‌ தன்னைக்‌ 
குரை கழலாற்‌ கூற்றுவனை மாள வன்று 

படூத்தானைப்‌ பள்ளியின்முக்‌ கூட லானைப்‌ 
பயிலாதே பாழேநான்‌ உழன்ற வாறே. 


இத்தலம்‌ சோழநாட்டிலுள்ளது. 


6.69.7 


6.69.8 


6.69.9 


6.69.10 


சுவாமிபெயர்‌ - முக்கோணவீசுவரர்‌, தேவியார்‌ - மைமேவுங்கண்ணியம்மை. 


திருச்சிற்றம்பலம்‌ 


45 


6.70 க்ஷேத்திரக்கோவை - திருத்தாண்டகம்‌ 


திருச்சிற்றம்பலம்‌ 


701 
தில்லைச்‌ சிற்றம்பலமுஞ்‌ செம்பொன்‌ பள்ளி 
தேவன்‌ குடிசிராப்‌ பள்ளி தெங்கூர்‌ 
கொல்லிக்‌ குளிரறைப்‌ பள்ளி கோவல்‌ 
வீரட்டங்‌ கோகரணங் கோடி காவும்‌ 
முல்லைப்‌ புறவம்‌ முருகன்‌ பூண்டி 
முழையூர்‌ பழையாறை சத்தி முற்றங்‌ 
கல்லிற்‌ றிகழ்சீரார்‌ காளத்‌ தியுங்‌ 
கயிலாய நாதனையே காண லாமே. 


702 
ஆரூர்மூ லத்தானம்‌ ஆனைக்‌ காவும்‌ 

ஆக்கூரில்‌ தான்தோன்றி மாடம்‌ ஆவூர்‌ 
பேரூர்‌ பிரமபுரம்‌ பேரா வூரும்‌ 

பெருந்துறை காம்பீலி பிடவூர்‌ பேணுங்‌ 
கூரார்‌ குறுக்கைவீ ரட்டா னமுங்‌ 

கோட்டூர்‌ குடமூக்கு கோழம்‌ பழுங்‌ 
காரார்‌ கழுக்குன்றுங்‌ கானப்‌ பேருங்‌ 

கயிலாய நாதனையே காண லாமே. 


703 
இடைமரு தீங்கோ யிராமேச்‌ சுரம்‌ 

இன்னம்பர்‌ ஏரிடவை ஏமப்‌ பேறூர்‌ 
சடைமுடி சாலைக்‌ குடிதக்‌ களூர்‌ 

தலையாலங்‌ காடு தலைச்சங்‌ காடு 
கொடுமுடி குற்றாலங்‌ கொள்ளம்‌ பூதூர்‌ 

கோத்திட்டை கோட்டாறு கோட்டுக்‌ காடு 
கடைமுடி கானூர்‌ கடம்பந்‌ துறை 

கயிலாய நாதனையே காண லாமே. 


704 
எச்சில்‌ இளமர்‌ ஏம நல்லூர்‌ 

இலம்பையங்‌ கோட்டூர்‌ இறையான்‌ சேரி 
அச்சிறு பாக்க மளப்பூர்‌ அம்பர்‌ 

ஆவடு தண்டுறை அழுந்தூர்‌ ஆறைக்‌ 
கச்சினங்‌ கற்குடி கச்சூர்‌ ஆலக்‌ 

கோயில்‌ கரவீரங்‌ காட்டுப்‌ பள்ளி 
கச்சிப்‌ பலதளியும்‌ ஏகம்‌ பத்துங்‌ 

கயிலாய நாதனையே காண லாமே. 


705 

கொடுங்கோளூர்‌ அஞ்சைக்‌ களஞ்செங்‌ குன்றூர்‌ 
கொங்கணங் குன்றியூர்‌ குரக்குக்‌ காவும்‌ 

நெடுங்களம்‌ நன்னிலம்‌ நெல்லிக்‌ காவும்‌ 


6.70.1 


6.70.2 


6.70.3 


6.70.4 

நின்றியூர்‌ நீடூர்‌ நியம நல்லூர்‌ 
இடும்பா வனமெழுமூர்‌ ஏழூர்‌ தோமூர்‌ 

எறும்பியூர்‌ ஏராரும்‌ ஏம கூடங்‌ 
கடம்பை யிளங்கோயில்‌ தன்னி லுள்ளுங்‌ 

கயிலாய நாதனையே காண லாமே. 


706 

மண்ணிப்‌ படிக்கரை வாழ்கொளி புத்தூர்‌ 
வக்கரை மந்தாரம்‌ வார ணாசி 

வெண்ணி விளத்தொட்டி வேள்விக்‌ குடி 
விளமர்‌ விராடபுரம்‌ வேட்க எத்தும்‌ 

பெண்ணை யருட்டுறைதண்‌ பெண்ணா கடம்‌ 
பிரம்பில்‌ பெரும்புலியூர்‌ பெருவே ளூருங்‌ 

கண்ணை களர்க்காறை கழிப்பா லையுங்‌ 
கயிலாய நாதனையே காண லாமே. 


707 
வீழி மிழலைவெண்‌ காடூ வேங்கூர்‌ 
வேதி குடிவிசய மங்கை வியலூர்‌ 
ஆழியகத்‌ தியான்பள்ளி அண்ணா மலை 
ஆலங்‌ காடும்‌ அரைதைப்‌ பெரும்‌ 
பாழி பழனம்பனந்‌ தாள்பா தாளம்‌ 
பராய்த்துறை பைஞ்ஞ்லி பனங்காட்‌ டூர்தண்‌ 
காழி கடல்நாகைக்‌ காரோ ணத்துங்‌ 
கயிலாய நாதனையே காண லாமே. 


708 

உஞ்சேனை மாகாளம்‌ ஊறல்‌ ஓத்தூர்‌ 
உரித்திர கோடி மறைக்காட்‌ டூள்ளும்‌ 

மஞ்சார்‌ பொதியின்மலை தஞ்சை வழுவூர்‌ 
வீரட்டம்‌ மாதானங்‌ கேதா ரத்தும்‌ 

வெஞ்சமாக்‌ கூடல்மீ யச்சூர்‌ வைகா 
வேதிச்சுரம்‌ வீவிசுரம்‌ வொற்றி யூருங்‌ 

கஞ்சனூர்‌ கஞ்சாறு பஞ்சாக்‌ கையுங்‌ 
கயிலாய நாதனையே காண லாமே. 


709 
திண்டீச்சரஞ்‌ சேய்ஞலூர்‌ செம்பொன்‌ பள்ளி 
தேவூர்‌ சிரபுரஞ்சிற்‌ றேமஞ்‌ சேறை 
கொண்டீச்சரங்‌ கூந்தலூர்‌ கூழையூர்‌ கூடல்‌ 
குருகாவூர்‌ வெள்ளடை குமரி கொங்கு 
அண்டர்‌ தொழுமதிகை வீரட்‌ டானம்‌ 
ஐயா றசோகந்தி ஆமாத்‌ தூருங்‌ 
கண்டியூர்‌ வீரட்டங்‌ கருகா வூருங்‌ 
கயிலாய நாதனையே காண லாமே. 


710 
நறையூரிற்‌ சித்தீச்‌ சரம்நள்‌ ளாறு 

நாரையூர்‌ நாகேச்சரம்‌ நல்லூர்‌ நல்ல 
துறையூர்‌ சோற்றுத்துறை சூல மங்கை 


6.70.5 


6.70.6 


6.70.7 


6.70.8 


6.70.9 


47 


தோணிபுரந்‌ துருத்தி சோமீச்‌ சரம்‌ 
உறையூர்‌ கடலொற்றி யூரூற்‌ றத்தூர்‌ 
ஓமாம்‌ புலியூரோர்‌ ஏட கத்துங்‌ 
கறையூர்‌ கருப்பறியல்‌ கன்றாப்‌ பூருங்‌ 
கயிலாய நாதனையே காண லாமே. 6.70.10 


711 
புலிவலம்‌ புத்தூர்‌ புகலூர்‌ புன்கூர்‌ 
புறம்பயம்‌ பூவணம்‌ பொய்கை நல்லூர்‌ 
வலிவலம்‌ மாற்பேறு வாய்மூர்‌ வைகல்‌ 
வலஞ்சுழி வாஞ்சியம்‌ மருகல்‌ வன்னி 
நிலமலிநெய்த்‌ தானத்தோ டெத்தா னத்தும்‌ 
நிலவுபெருங்‌ கோயில்பல கண்டாற்‌ றொண்டீர்‌ 
கலிவலிமிக்‌ கோனைக்கால்‌ விரலாற்‌ செற்ற 
கயிலாய நாதனையே காண லாமே. 6.70.11 


திருச்சிற்றம்பலம்‌ 


6.71 திருஅடைவு - திருத்தாண்டகம்‌ 


திருச்சிற்றம்பலம்‌ 


712 
பொருப்பள்ளி வரைவில்லாப்‌ புரமூன்‌ நெய்து 
புலந்தழிய சலந்தரனைப்‌ பிளந்தான்‌ பொற்சக்‌ 
கரப்பள்ளி திருக்காட்டுப்‌ பள்ளி கள்ளார்‌ 
கமழ்கொல்லி யறைப்பள்ளி கலவஞ்‌ சாரற்‌ 
சிரப்பள்ளி சிவப்பள்ளி செம்பொன்‌ பள்ளி 
செழுநனி பள்ளிதவப்‌ பள்ளி சீரார்‌ 
பரப்பள்ளி யென்றென்று பகர்வோ ரெல்லாம்‌ 
பரலோகத்‌ தினிதாகப்‌ பாலிப்‌ பாரே. மரற ஜி | 


713 
காவிரியின்‌ கரைக்கண்டி வீரட்‌ டானங்‌ 
கடவூர்வ்‌ ரட்டானங்‌ காமருசீ ரதிகை 
மேவியவீ ரட்டானம்‌ வழுவை வீரட்டம்‌ 
வியன்பறியல்‌ வீரட்டம்‌ விடையூர்திக்‌ கிடமாங்‌ 
கோவல்நகர்‌ வீரட்டங்‌ குறுக்கை வீரட்டங்‌ 
கோத்திட்டைக்‌ குடிவீரட்‌ டானமிவை கூறி 
நாவினவின்‌ றுரைப்பார்க்கு நணுகச்‌ சென்றால்‌ 
நமன்றமருஞ்‌ சிவன்றமரென்‌ றகல்வர்‌ நன்கே. 671-2 


714 
நற்கொடிமேல்‌ விடையுயர்த்த நம்பன்‌ செம்பங்‌ 
குடிநல்லக்‌ குடிநளிநாட்‌ டியத்தான்‌ குடி 
கற்குடிதென்‌ களக்குடி செங்‌ காட்டங்‌ குடி 
கருந்திட்டைக்‌ குடிகடையக்‌ குடிகா ணுங்கால்‌ 
விற்குடி வள்‌ விக்குடிநல்‌ வேட்டக்‌ குடி 
வேதிகுடி மாணிகுடி விடைவாய்க்‌ குடி 


புற்குடி மாகுடி தேவன்குடி நீலக்குடி 
புதுக்குடியும்‌ போற்றவிடர்‌ போகு மன்றே. 


715 
பிறையூருஞ்‌ சடைமுடியெம்‌ பெருமா னாரூர்‌ 
பெரும்பற்றப்‌ புலியூரும்‌ பேரா வூரும்‌ 
நறையூரும்‌ நல்லூரும்‌ நல்லாற்‌ நூரும்‌ 
நாலூருஞு சேற்றூரும்‌ நாரை யூரும 
உறையூரும்‌ ஓத்தூரும ஊறறத்‌ தூரும்‌ . 
அளப்பூரோ மாம்புலியூர்‌ ஒற்றி யூருந்‌ 
துறையூருந்‌ துவையூருந்‌ தோழுர்‌ தானுந்‌ 
துடையூருந்‌ தொழவிடர்கள்‌ தொடரா வன்றே. 


716 

பெருக்காறு சடைக்கணிந்த பெருமான்‌ சேரும்‌ 
பெருங்கோயில்‌ எழுபதினோ டெட்டும்‌ மற்றுங்‌ 

கரக்கோயில்‌ கடிபொழில்சூழ்‌ ஞாழற்‌ கோயில்‌ 


கருப்பறியல்‌ பொருப்பனைய கொகுடிக்‌ கோயில்‌ 


இருக்கோதி மறையவர்கள்‌ வழிபட்‌ டேத்தும்‌ 
இளங்கோயில்‌ மணிக்கோயில்‌ ஆலக்‌ கோயில்‌ 

திருக்கோயில்‌ சிவனுறையுங்‌ கோயில்‌ சூழ்ந்து 
தாழ்ந்திறைஞ்சத்‌ தீவினைகள்‌ தீரு மன்றே. 


717 
மலையார்தம்‌ மகளொடூமா தேவன்‌ சேரும்‌ 
மறைக்காடு வண்பொழில்சூழ்‌ தலைச்சங்‌ காடூ 
தலையாலங்‌ காடூதடங்‌ கடல்சூ ழந்தண்‌ 
சாய்க்காடு தெள்ளுபுனற்‌ கொள்ளிக்‌ காடு 
பலர்பாடும்‌ பழையனூர்‌ ஆலங்‌ காடு 
பனங்காடு பாவையர்கள்‌ பாவம்‌ நீங்க 
விலையாடும்‌ வளைதிளைக்கக்‌ குடையும்‌ பொய்கை 
வெண்காடூம்‌ அடையவினை வேறா மன்றே. 


718 
கடுவாயர்‌ தமைநீக்கி யென்னை யாட்கொள் 
கண்ணுதலோன்‌ நண்ணுமிடம்‌ அண்ணல்‌ வாயில்‌ 
நெடுவாயில்‌ நிறைவயல்சூழ்‌ நெய்தல்‌ வாயில்‌ 
நிகழ்முல்லை வாயிலொடு ஞாழல்‌ வாயில்‌ 
மடூவார்தென்‌ மதுரைநகர்‌ ஆல வாயில்‌ 
மறிகடல்சூழ்‌ புனவாயில்‌ மாடம்‌ நீடு 
குடவாயில்‌ குணவாயி லான வெல்லாம்‌ 
புகுவாரைக்‌ கொடுவினைகள்‌ கூடா வன்றே. 


719 

நாடகமா டிடநந்தி கேச்சுரமா காளேச்‌ 
சுரநாகேச்‌ சுரநாகளேச்‌ சுரநன்‌ கான 

கோடீச்சுரங்‌ கொண்டீச்‌ சுரந்திண்‌ டீச்சுரங்‌ 
குக்குடேச்‌ சுரமக்கீச்‌ சுரங்கூ றுங்கால்‌ 

ஆடகேச்‌ சுரமகத்தீச்‌ சுரமய னீச்சுரம்‌ 
அத்தீச்சுரஞ்‌ சித்தீச்சுர மந்தண்‌ கானல்‌ 

6.71.3 


6.71.4 


6.71.5 


6.71.6 


6.71.7 


ஈடூதிரை இராமேச்சுர மென்றென்‌ நேத்தி 
இறைவனுறை சுரம்பலவும்‌ இயம்பு வோமே. 


720 
கந்தமா தனங்கயிலை மலை கேதாரங்‌ 

காளத்தி கழுக்குன்றங்‌ கண்ணார்‌ அண்ணா 
மந்தமாம்‌ பொழிற்சாரல்‌ வடபர்ப்‌ பதம்‌ 

மகேந்திரமா மலைநீலம்‌ ஏம கூடம்‌ 
விந்தமா மலைவேதஞ்‌ சைய மிக்க 

வியன்‌ பொதியின்‌ மலைமேரு வுதய மத்தம்‌ 
இந்துசே கரனுறையும்‌ மலைகள்‌ மற்றும்‌ 

ஏத்துவோம்‌ இடர்கெடநின்‌ றேத்து வோமே. 


721 
நள்ளாறும்‌ பழையாறுங்‌ கோட்டாற்‌ றோடூ 
நலந்திகழும்‌ நாலாறுந்‌ திருவை யாறுந்‌ 
தெள்ளாறும்‌ வளைகுளமுந்‌ தளிக்கு ளமுநல்‌ 
இடைக்குளமுந்‌ திருக்குளத்தோ டஞ்சைக்‌ களம்‌ 
விள்ளாத நெடுங்களம்வேட்‌ களம்நெல்‌ லிக்கா 
கோலக்கா ஆனைக்கா வியன்கோ டிகா 
கள்ளார்ந்த கொன்றையான்‌ நின்ற ஆறுங்‌ 
குளங்களங்கா எனவனைத்துங்‌ கூறு வோமே. 


சதம்‌ 
கயிலாயமலை யெடுத்தான்‌ கரங்க ளோடு 
சிரங்களுரம்‌ நெரியக்கால்‌ விரலாற்‌ செற்றோன்‌ 
பயில்வாய பராய்த்துறைதென்‌ பாலைத்‌ துறை 
பண்டெழுவர்‌ தவத்துறைவெண்‌ டூறைபைம்‌ பொழிற் 
குயிலாலந்‌ துறைசோற்றுத்‌ துறைபூந்‌ துறை 
பெருந்துறையுங்‌ குரங்காடு துறையி னோடு 
மயிலாடு துறைகடம்பந்‌ துறையா வடு 
துறைமற்றுந்‌ துறையனைத்தும்‌ வணங்கு வோமே. 


திருச்சிற்றம்பலம்‌ 
6.72 திருவலஞ்சுழி - திருத்தாண்டகம்‌ 
திருச்சிற்றம்பலம்‌ 


723 
அலையார்‌ புனற்கங்கை நங்கை காண 

அம்பலத்தில்‌ அருநட்ட மாடி வேடந்‌ 
தொலையாத வென்றியார்‌ நின்றி யூரும்‌ 

நெடுங்களமும்‌ மேவிவிடை யைமேற்‌ கொண்டு 
இலையார்‌ படைகையி லேந்தி யெங்கும்‌ 

இமையவரும்‌ உமையவளும்‌ இறைஞ்சி யேத்த 
மலையார்‌ திரளருவிப்‌ பொன்னி சூழ்ந்த 

வலஞ்சுழியே புக்கிடமா மருவி னாரே. 


திருச்சிற்றம்பலம்‌ 


6.71.8 


6.71.9 


6.71.10 


6.71.11 


6.72.1 

6.73 திருவலஞ்சுழியும்‌ - திருக்கொட்டையூர்க்கோடீச்சரமும்‌ 


திருச்சிற்றம்பலம்‌ 


724 
கருமணிபோற்‌ கண்டத்‌ தழகன்‌ கண்டாய்‌ 
கல்லால நிழற்கீ ழிருந்தான்‌ கண்டாய்‌ 
பருமணி மாநாகம்‌ பூண்டான்‌ கண்டாய்‌ 
பவளக்குன்‌ றன்ன பரமன்‌ கண்டாய்‌ 
வருமணிநீர்ப்‌ பொன்னிவலஞ்‌ சுழியான்‌ கண்டாய்‌ 
மாதேவன்‌ கண்டாய்‌ வரதன்‌ கண்டாய்‌ 
குருமணிபோல்‌ அழகமருங்‌ கொட்டை யூரிற்‌ 
கோடீச்‌ சரத்துறையுங்‌ கோமான்‌ றானே. 6.73.1 


725 
கலைக்கன்று தங்கு கரத்தான்‌ கண்டாய்‌ 
கலைபயில்வோர்‌ ஞானக்கண்‌ ணானான்‌ கண்டாய்‌ 
அலைக்கங்கை செஞ்சடைமே லேற்றான்‌ கண்டாய்‌ 
அண்ட கபாலத்தப்‌ பாலான்‌ கண்டாய்‌ 
மலைப்பண்டங்‌ கொண்டு வருநீர்ப்‌ பொன்னி 
வலஞ்சுழியின்‌ மேவிய மைந்தன்‌ கண்டாய்‌ 
குலைத்தெங்கள்‌ சோலைசூழ்‌ கொட்டை யூரிற்‌ 
கோடீச்சரத்‌ துறையுங்‌ கோமான்‌ றானே. பரக 4) 


726 
செந்தா மரைப்போ தணிந்தான்‌ கண்டாய்‌ 
சிவன்கண்டாய்‌ தேவர்‌ பெருமான்‌ கண்டாய்‌ 
பந்தாடு மெல்விரலாள்‌ பாகன்‌ கண்டாய்‌ 
பாலோடூ நெய்‌ தயிர்தே னாடி கண்டாய்‌ 
மந்தார முந்தி வருநீர்ப்‌ பொன்னி 
வலஞ்சுழியின்‌ மன்னு மணாளன்‌ கண்டாய்‌ 
கொந்தார்‌ பொழிற்புடைசூழ்‌ கொட்டை யூரிற்‌ 
கோடீச்‌ சரத்துறையுங்‌ கோமான்‌ றானே. 6.73.3 


727 
பொடியாடூ மேனிப்‌ புனிதன்‌ கண்டாய்‌ 
புட்பாகற்‌ காழி கொடுத்தான்‌ கண்டாய்‌ 
இடியார்‌ கடுமுழக்கே றூர்ந்தான்‌ கண்டாய்‌ 
எண்டிசைக்கும்‌ விளக்காகி நின்றான்‌ கண்டாய்‌ 
மடலார்‌ திரைபுரளுங்‌ காவி ரிவாய்‌ 
வலஞ்சுழியின்‌ மேவிய மைந்தன்‌ கண்டாய்‌ 
கொடியாடூ நெடுமாடக்‌ கொட்டை யூரிற்‌ 
கோடீச்சரத்‌ துறையுங்‌ கோமான்‌ றானே. 6.73.4 


726 

அக்கரவம்‌ அரைக்கசைத்த அம்மான்‌ கண்டாய்‌ 
அருமறைக ளாறங்க மானான்‌ கண்டாய்‌ 

தக்கனது பெருவேள்வி தகர்த்தான்‌ கண்டாய்‌ 

சதாசிவன்காண்‌ சலந்தரனைப்‌ பிளந்தான்‌ கண்டாய்‌ 
மைக்கொண்மயிற்‌ றழைகொண்டு வருநீர்ப்‌ பொன்னி 

வலஞ்சுழியான்‌ கண்டாய்‌ மழுவன்‌ கண்டாய்‌ 
கொக்கமரும்‌ வயற்புடைசூழ்‌ கொட்டை யூரிற்‌ 

கோடீச்‌ சரத்துறையுங்‌ கோமான்‌ றானே. 


129 
சண்டனைநல்‌ லண்டர்தொழச்‌ செய்தான்‌ கண்டாய்‌ 
சதாசிவன்‌ கண்டாய்சங்‌ கரன்றான்‌ கண்டாய்‌ 
தொண்டர்பலர்‌ தொழுதேத்துங்‌ கழலான்‌ கண்டாய்‌ 
சுடரொளியாய்த்‌ தொடர்வரிதாய்‌ நின்றான்‌ கண்டாய்‌ 
மண்டுபுனற்‌ பொன்னிவலஞ்‌ சுழியான்‌ கண்டாய்‌ 
மாமுனிவர்‌ தம்முடைய மருந்து கண்டாய்‌ 
கொண்டல்தவழ்‌ கொடிமாடக்‌ கொட்டை யூரிற்‌ 
கோடீச்‌ சரத்துறையுங்‌ கோமான்‌ றானே. 


730 

அணவரியான்‌ கண்டாய்‌ அமலன்‌ கண்டாய்‌ 
அவிநாசி கண்டாயண்‌ டத்தான்‌ கண்டாய்‌ 

பணமணிமா நாக முடையான்‌ கண்டாய்‌ 
பண்டரங்கன்‌ கண்டாய்‌ பகவன்‌ கண்டாய்‌ 

மணல்வருநீர்ப்‌ பொன்னிவலஞ்‌ சுழியான்‌ கண்டாய்‌ 
மாதவற்கும்‌ நான்முகற்கும்‌ வரதன்‌ கண்டாய்‌ 

குணமுடைநல்‌ லடியார்வாழ்‌ கொட்டை யூரிற்‌ 
கோடீச்‌ சரத்துறையுங்‌ கோமான்‌ றானே. 


731 

விரைகமழு மலர்க்கொன்றைத்‌ தாரான்‌ கண்டாய்‌ 
வேதங்கள்‌ தொழநின்ற நாதன்‌ கண்டாய்‌ 

அரையதனிற்‌ புள்ளியத ளூடையான்‌ கண்டாய்‌ 
அழலாடி கண்டாய்‌ அழகன்‌ கண்டாய்‌ 

வருதிரைநீர்ப்‌ பொன்னிவலஞ்‌ சுழியான்‌ கண்டாய்‌ 
வஞ்சமனத்‌ தவர்க்கரிய மைந்தன்‌ கண்டாய்‌ 

குரவமரும்‌ பொழிற்புடைசூம்‌ கொட்டை யூரிற்‌ 
கோடீச்‌ சரத்துறையுங்‌ கோமான்‌ றானே. 


EE 
தளங்கிளருந்‌ தாமரையா தனத்தான்‌ கண்டாய்‌ 
தசரதன்றன்‌ மகனசைவு தவிர்த்தான்‌ கண்டாய்‌ 
இளம்பிறையும்‌ முதிர்சடைமேல்‌ வைத்தான்‌ கண்டாய்‌ 
எட்டெட்‌ டிருங்கலையு மானான்‌ கண்டாய்‌ 
வளங்கிளர்நீர்ப்‌ பொன்னிவலஞ்‌ சுழியான்‌ கண்டாய்‌ 
மாமுனிகள்‌ தொழுதெழுபொற்‌ கழலான்‌ கண்டாய்‌ 
குளங்குளிர்செங்‌ குவளைகிளர்‌ கொட்டை யூரிற்‌ 
கோடீச்‌ சரத்துறையுங்‌ கோமான்‌ றானே. 


733 
விண்டார்‌ புரமூன்‌ றெரித்தான்‌ கண்டாய்‌ 

விலங்கலில்வல்‌ லரக்கனுட லடர்த்தான்‌ கண்டாய்‌ 
தண்டா மரையானும்‌ மாலுந்‌ தேடத்‌ 


6.73.5 


6.73.6 


6.73.7 


6.73.8 


6.73.9 


52 


தழற்பிழம்பாய்‌ நீண்ட கழலான்‌ கண்டாய்‌ 
வண்டார்பூஞ்‌ சோலைவலஞ்‌ சுழியான்‌ கண்டாய்‌ 

மாதேவன்‌ கண்டாய்‌ மறையோ டங்கங்‌ 
கொண்டாடு வேதியர்வாழ்‌ கொட்டை யூரிற்‌ 


கோடீச்‌ சரத்துறையுங்‌ கோமான்‌ றானே. 6.73.10 
இத்தலங்கள்‌ சோழநாட்டிலுள்ளன. 
திருவலஞ்சுழியில்‌, 
சுவாமிபெயர்‌ - கபர்த்தீசுவரர்‌, தேவியார்‌ - பெரியநாயகியம்மை. 
திருக்கொட்டையூரில்‌, 
சுவாமிபெயர்‌ - சுந்தரகோடீசுவரர்‌, தேவியார்‌ - பந்தாடுநாயகியம்மை. 
திருச்சிற்றம்பலம்‌ 

6.74 திருநாரையூர்‌ - திருத்தாண்டகம்‌ 

திருச்சிற்றம்பலம்‌ 
734 


சொல்லானைப்‌ பொருளானைச்‌ சுருதி யானைச்‌ 
சுடராழி நெடுமாலுக்‌ கருள்செய்‌ தானை 
அல்லானைப்‌ பகலானை அரியான்‌ றன்னை 
அடியார்கட்‌ கெளியானை அரண்மூன்‌ நெய்த 
வில்லானைச்‌ சரம்விசயற்‌ கருள்செய்‌ தானை 
வெங்கதிரோன்‌ மாழுனிவர்‌ விரும்பி யேத்தும்‌ 
நல்லானைத்‌ தீயாடு நம்பன்‌ றன்னை 
நாரையூர்‌ நன்னகரிற்‌ கண்டேன்‌ நானே. 6.74.1 


சம 
பஞ்சுண்ட மெல்லடியாள்‌ பங்கன்‌ றன்னைப்‌ 
பாரொடுநீர்‌ சுடர்படர்காற்‌ றாயி னானை 
மஞ்சுண்ட வானாகி வானந்‌ தன்னில்‌ 
மதியாகி மதிசடைமேல்‌ வைத்தான்‌ றன்னை 
நெஞ்சுண்டென்‌ நினைவாகி நின்றான்‌ றன்னை 
நெடுங்கடலைக்‌ கடைந்தவர்போய்‌ நீங்க வோங்கும்‌ 
நஞ்சுண்டு தேவர்களுக்‌ கமுதீந்‌ தானை 
நாரையூர்‌ நன்னகரிற்‌ கண்டேன்‌ நானே. 6.74.2 


736 
மூவாதி யாவர்க்கும்‌ மூத்தான்‌ றன்னை 
முடியாதே முதல்நடுவு முடிவா னானைத்‌ 
தேவாதி தேவர்கட்குந்‌ தேவன்‌ றன்னைத்‌ 
திசைமுகன்றன்‌ சிரமொன்று சிதைத்தான்‌ றன்னை 
ஆவாத அடலேறொன்‌ றுடையான்‌ றன்னை 
அடியேற்கு நினைதோறும்‌ அண்ணிக்‌ கின்ற 
நாவானை நாவினில்நல்‌ லுரையா னானை 
நாரையூர்‌ நன்னகரிற்‌ கண்டேன்‌ நானே. 6.74.3 


127 


ள்‌ 


செம்பொன்னை நன்பவளந்‌ திகழு முத்தைச்‌ 
செழுமணியைத்‌ தொழுமவர்தஞ்‌ சித்தத்‌ தானை 
வம்பவிழும்‌ மலர்க்கணைவேள்‌ உலக்க நோக்கி 
மகிழ்ந்தானை மதிற்கச்சி மன்னு கின்ற 
கம்பனையெங்‌ கயிலாய மலையான்‌ றன்னைக்‌ 
கழுகினொடு காகுத்தன்‌ கருதி யேத்தும்‌ 
நம்பனையெம்‌ பெருமானை நாதன்‌ றன்னை 
நாரையூர்‌ நன்னகரிற்‌ கண்டேன்‌ நானே. 


738 

புரையுடைய கரியுரிவைப்‌ போர்வை யானைப்‌ 
புரிசடைமேற்‌ புனலடைத்த புனிதன்‌ றன்னை 

விரையுடைய வெள்ளெருக்கங்‌ கண்ணி யானை 
வெண்ணீறு செம்மேனி விரவி னானை 

வரையுடைய மகள்தவஞ்செய்‌ மணாளன்‌ றன்னை 
வருபிணிநோய்‌ பிரிவிக்கும்‌ மருந்து தன்னை 

நரைவிடைநற்‌ கொடியுடைய நாதன்‌ றன்னை 
நாரையூர்‌ நன்னகரிற்‌ கண்டேன்‌ நானே. 


739 
பிறவாதும்‌ இறவாதும்‌ பெருகி னானைப்‌ 
பேய்பாட நடமாடும்‌ பித்தன்‌ றன்னை 
மறவாத மனத்தகத்து மன்னி னானை 
மலையானைக்‌ கடலானை வனத்து ளானை 
உறவானைப்‌ பகையானை உயிரா னானை 
உள்ளானைப்‌ புறத்தானை ஓசை யானை 
நறவாரும்‌ பூங்கொன்றை சூடி னானை 
நாரையூர்‌ நன்னகரிற்‌ கண்டேன்‌ நானே. 


740 
தக்கனது வேள்விகெடச்‌ சாடி னானைத்‌ 
தலைகலனாப்‌ பலியேற்ற தலைவன்‌ றன்னைக்‌ 
கொக்கரைசச்‌ சரிவ்ணைப்‌ பாணி யானைக்‌ 
கோணாகம்‌ பூணாகக்‌ கொண்டான்‌ றன்னை 
அக்கினொடும்‌ என்பணிந்த அழகன்‌ றன்னை 
அறுமுகனோ டானைமுகநற்‌ கப்பன்‌ றன்னை 
நக்கனைவக்‌ கரையானை நள்ளாற்‌ றானை 
நாரையூர்‌ நன்னகரிற்‌ கண்டேன்‌ நானே. 


741 
அரிபிரமர்‌ தொழுதேத்தும்‌ அத்தன்‌ றன்னை 
அந்தகனுக்‌ கந்தகனை அளக்க லாகா 
எரிபுரியும்‌ இலிங்கபுரா ணத்து ளானை 
எண்ணாகிப்‌ பண்ணா ரெழுத்தா னானைத்‌ 
திரிபுரஞ்செற்‌ றொருமூவர்க்‌ கருள்செய்‌ தானைச்‌ 
சிலந்திக்கும்‌ அரசளித்த செல்வன்‌ றன்னை 
நரிவிரவு காட்டகத்தி லாட லானை 
நாரையூர்‌ நன்னகரிற்‌ கண்டேன்‌ நானே. 


742 


6.74.4 


6.74.5 


6.74.6 


6.74.7 


6.74.8 


54 


ஆலால மிடற்றணியா அடக்கி னானை 
ஆலதன்கீழ்‌ அறம்நால்வர்க்‌ கருள்செய்‌ தானைப்‌ 
பாலாகித்‌ தேனாகிப்‌ பழமு மாகிப்‌ 
பைங்கரும்பா யங்கருந்துஞ்‌ சுவையா னானை 
மேலாய வேதியர்க்கு வேள்வி யாகி 
வேள்வியினின்‌ பயனாய விமலன்‌ றன்னை 
நாலாய மறைக்கிறைவ னாயி னானை 
நாரையூர்‌ நன்னகரிற்‌ கண்டேன்‌ நானே. 6.74.9 


743 
மீளாத ஆளென்னை உடையான்‌ றன்னை 
வெளிசெய்த வழிபாடு மேவி னானை 
மாளாமை மறையவனுக்‌ குயிரும்‌ வைத்து 
வன்கூற்றின்‌ உயிர்மாள உதைத்தான்‌ றன்னைத்‌ 
தோளாண்மை கருதிவரை யெடுத்த தூர்த்தன்‌ 
தோள்வலியுந்‌ தாள்வலியுந்‌ தொலைவித்‌ தாங்கே 
நாளோடு வாள்கொடுத்த நம்பன்‌ றன்னை 
நாரையூர்‌ நன்னகரிற்‌ கண்டேன்‌ நானே. 6.74.10 


திருச்சிற்றம்பலம்‌ 


6.75 திருக்குடந்தைக்கீழ்க்கோட்டம்‌ - திருத்தாண்டகம்‌ 


திருச்சிற்றம்பலம்‌ 


744 
சொன்மலிந்த மறைநான்கா றங்க மாகிச்‌ 
சொற்பொருளுங்‌ கடந்தசுடர்ச்‌ சோதி போலுங்‌ 
கன்மலிந்த கயிலைமலை வாணர்‌ போலுங்‌ 
கடல்நஞ்ச முண்டிருண்ட கண்டர்‌ போலும்‌ 
மன்மலிந்த மணிவரைத்திண்‌ டோளர்‌ போலும்‌ 
மலையரையன்‌ மடப்பாவை மணாளர்‌ போலுங்‌ 
கொன்மலிந்த மூவிலைவேற்‌ குழகர்‌ போலுங்‌ 
குடந்தைக்கீழ்க்‌ கோட்டத்தெங்‌ கூத்த னாரே. 6.75.1 


745 
கானலிளங்‌ கலிமறவ னாகிப்‌ பார்த்தன்‌ 
கருத்தளவு செருத்தொகுதி கண்டார்‌ போலும்‌ 
ஆனவிளங்‌ கடூவிடையொன்‌ றேறி அண்டத்‌ 
தப்பாலும்‌ பலிதிரியும்‌ அழகர்‌ போலுந்‌ 
தேனலிளந்‌ துவலைமலி தென்றல்‌ முன்றிற்‌ 
செழும்பொழிற்பூம்‌ பாளைவிரி தேறல்‌ நாறுங்‌ 
கூனலிளம்‌ பிறைதடவு கொடிகொள்‌ மாடக்‌ 
குடந்தைக்கீழ்க்‌ கோட்டத்தெங்‌ கூத்த னாரே. 6.75.2 


746 

நீறலைத்த திருவுருவம்‌ நெற்றிக்‌ கண்ணும்‌ 
நிலாவலைத்த பாம்பினொடு நிறைநீர்க்‌ கங்கை 

ஆறலைத்த சடைமுடியும்‌ அம்பொற்‌ றோளும்‌ 


ஸ்‌ 


அடியவர்க்குக்‌ காட்டியருள்‌ புரிவார்‌ போலும்‌ 
ஏறலைத்த நிமிர்கொடியொன்‌ றுடையார்‌ போலும்‌ 

ஏழுலகுந்‌ தொழுகழலெம்‌ மீசர்‌ போலுங்‌ 
கூறலைத்த மலைமடந்தை கொழுநர்‌ போலுங்‌ 

குடந்தைக்கீழ்க்‌ கோட்டத்தெங்‌ கூத்த னாரே. 


747 
தக்கனது பெருவேள்வி தகர்த்தார்‌ போலுஞ்‌ 
சந்திரனைக்‌ கலைகவர்ந்து தரித்தார்‌ போலுஞ்‌ 
செக்கரொளி பவளவொளி மின்னின்‌ சோதி 
செழுஞ்சுடர்த்தீ ஞாயிறெனச்‌ செய்யர்‌ போலும்‌ 
மிக்கதிறல்‌ மறையவரால்‌ விளங்கு வேள்வி 
மிகுபுகைபோய்‌ விண்பொழியக்‌ கழனி யெல்லாங்‌ 
கொக்கினிய கனிசிதறித்‌ தேறல்‌ பாயுங்‌ 
குடந்தைக்கீழ்க்‌ கோட்டத்தெங்‌ கூத்த னாரே. 


746 

காலன்வலி தொலைத்தகழற்‌ காலர்‌ போலுங்‌ 
காமனெழில்‌ அழல்விழுங்கக்‌ கண்டார்‌ போலும்‌ 

ஆலதனில்‌ அறம்நால்வர்க்‌ களித்தார்‌ போலும்‌ 
ஆணொடுூபெண்‌ ணலியல்ல ரானார்‌ போலும்‌ 

நீலவுரு வயிரநிரைப்‌ பச்சை செம்பொன்‌ 
நெடும்பளிங்கென்‌ றறிவரிய நிறத்தார்‌ போலுங்‌ 

கோலமணி கொழித்திழியும்‌ பொன்னி நன்னீர்க்‌ 
குடந்தைக்கீழ்க்‌ கோட்டத்தெங்‌ கூத்த னாரே. 


749 
முடிகொண்ட வளர்மதியும்‌ மூன்றாய்த்‌ தோன்றும்‌ 
முளைஞாயி றன்னமலர்க்‌ கண்கள்‌ மூன்றும்‌ 
அடிகொண்ட சிலம்பொலியும்‌ அருளார்‌ சோதி 
அணிமுறுவற்‌ செவ்வாயும்‌ அழகாய்த்‌ தோன்றத்‌ 
துடிகொண்ட இடைமடவாள்‌ பாகங்‌ கொண்டு 
சுடர்ச்சோதிக்‌ கடிச்செம்பொன்‌ மலைபோ லிந்நாள்‌ 
குடிகொண்டென்‌ மனத்தகத்தே புகுந்தார்‌ போலுங்‌ 
குடந்தைக்கீழ்க்‌ கோட்டத்தெங்‌ கூத்த னாரே. 


750 
காரிலங்கு திருவுருவத்‌ தவற்கும்‌ மற்றைக்‌ 

கமலத்திற்‌ காரணற்குங்‌ காட்சி யொண்ணாச்‌ 
சீரிலங்கு தழற்பிழம்பிற்‌ சிவந்தார்‌ போலுஞ்‌ 

சிலைவளைவித்‌ தவுணர்புரஞ்‌ சிதைத்தார்‌ போலும்‌ 
பாரிலங்கு புனலனல்கால்‌ பரமா காசம்‌ 

பருதிமதி சுருதியுமாய்ப்‌ பரந்தார்‌ போலுங்‌ 
கூரிலங்கு வேற்குமரன்‌ தாதை போலுங்‌ 

குடந்தைக்கீழ்க்‌ கோட்டத்தெங்‌ கூத்த னாரே. 


751 

பூச்சூழ்ந்த பொழில்தழுவு புகலூ ருள்ளார்‌ 
புறம்பயத்தார்‌ அறம்புரிபூந்‌ துருத்தி புக்கு 

மாச்சூழ்ந்த பழனத்தார்‌ நெய்த்தா னத்தார்‌ 


6.75.3 


6.75.4 


0:72 


6.75.6 


6.75.7 


56 


மாதவத்து வளர்சோற்றுத்‌ துறையார்‌ நல்ல 
தீச்சூழ்ந்த திகிரிதிரு மாலுக்‌ கீந்து 
திருவானைக்‌ காவிலோர்‌ சிலந்திக்‌ கந்நாள்‌ 
கோச்சோழர்‌ குலத்தரசு கொடுத்தார்‌ போலுங்‌ 
குடந்தைக்கீழ்க்‌ கோட்டத்தெங்‌ கூத்த னாரே. 6.15.5 


752 
பொங்கரவர்‌ புலித்தோலர்‌ புராணர்‌ மார்பிற்‌ 
பொறிகிளர்வெண்‌ பூணநூற்‌ புனிதர்‌ போலுஞ்‌ 
சங்கரவக்‌ கடன்முகடு தட்ட விட்டுச்‌ 
சதுரநட மாட்டுகந்த சைவர்‌ போலும்‌ 
அங்கரவத்‌ திருவடிக்காட்‌ பிழைப்பத்‌ தந்தை 
அந்தணனை அறளறிந்தார்க்‌ கருளப்‌ போதே 
கொங்கரவச்‌ சடைக்கொன்றை கொடுத்தார்‌ போலுங்‌ 
குடந்தைக்கீழ்க்‌ கோட்டத்தெங்‌ கூத்த னாரே. 6.75.9 


753 
ஏவியிடர்க்‌ கடலிடைப்பட்‌ டிளைக்கின்‌ றேனை 
இப்பிறவி யறுத்தேற வாங்கி யாங்கே 
கூவிஅம ர௬ுலகனைத்து முருவிப்‌ போகக்‌ 
குறியிலறு குணத்தாண்டு கொண்டார்‌ போலுந்‌ 
தாவிமுதற்‌ காவிரிநல்‌ யமுனை கங்கை 
சரச்வதிபொற்‌ றாமரைப்புட்‌ கரணி தெண்ணீர்க்‌ 
கோவியொடு குமரிவரு தீர்த்தஞ்‌ சூழ்ந்த 
குடந்தைக்கீழ்க்‌ கோட்டத்தெங்‌ கூத்த னாரே. 6.75.10 


754 
செறிகொண்ட சிந்தைதனுள்‌ தெளிந்து தேறித்‌ 
தித்திக்குஞ்‌ சிவபுவனத்‌ தமுதம்‌ போலும்‌ 
நெறிகொண்ட குழலியுமை பாக மாக 
நிறைந்தமரர்‌ கணம்வணங்க நின்றார்‌ போலும்‌ 
மறிகொண்ட கரதலத்தெம்‌ மைந்தர்‌ போலும்‌ 
மதிலிலங்கைக்‌ கோன்மலங்க வரைக்கீ ழிட்டுக்‌ 
குறிகொண்ட இன்னிசைகேட்‌ டூகந்தார்‌ போலுங்‌ 
குடந்தைக்கீழ்க்‌ கோட்டத்தெங்‌ கூத்த னாரே. 6.75.11 


இத்தலம்‌ சோழநாட்டிலுள்ளது. 
சுவாமிபெயர்‌ - மடந்தைபாகேசுவரர்‌, தேவியார்‌ - பெரியநாயகியம்மை. 


திருச்சிற்றம்பலம்‌ 


6.76 திருப்புத்தூர்‌ - திருத்தாண்டகம்‌ 
திருச்சிற்றம்பலம்‌ 


133 

புரிந்தமரர்‌ தொழுதேத்தும்‌ புகழ்தக்‌ கோன்காண்‌ 
போர்விடையின்‌ பாகன்காண்‌ புவன மேழும்‌ 

விரிந்துபல உயிராகி விளங்கி னான்காண்‌ 


58 


விரைக்கொன்றைக்‌ கண்ணியன்காண்‌ வேத நான்குந்‌ 
தெரிந்துமுதல்‌ படைத்தோனைச்‌ சிரங்கொண் டோன்காண்‌ 
தீர்த்தன்காண்‌ திருமாலோர்‌ பங்கத்‌ தான்காண்‌ 
திருந்துவயல்‌ புடைதழுவு திருப்புத்‌ தூரில்‌ 
திருத்தளியான்‌ காணவனென்‌ சிந்தை யானே. 6.76.1 


756 
வாராரும்‌ முலைமங்கை பாகத்‌ தான்காண்‌ 
மாமறைக ளாயவன்காண்‌ மண்ணும்‌ விண்ணுங்‌ 
கூரார்வெந்‌ தழலவனுங்‌ காற்றும்‌ நீருங்‌ 
குலவரையும்‌ ஆயவன்காண்‌ கொடூநஞ்‌ சுண்ட 
காராருங்‌ கண்டன்காண்‌ எண்டோ ளன்காண்‌ 
கயிலைமலைப்‌ பொருப்பன்காண்‌ விருப்போ டென்றுந்‌ 
தேராரும்‌ நெடுவீதித்‌ திருப்புத்‌ தூரில்‌ 
திருத்தளியான்‌ காணவனென்‌ சிந்தை யானே. 6.76.2 


i 
மின்காட்டுங்‌ கொடிமருங்குல்‌ உமையாட்‌ கென்றும்‌ 
விருப்பவன்காண்‌ பொருப்புவலிச்‌ சிலைக்கை யோன்காண்‌ 
நன்பாட்டுப்‌ புலவனாய்ச்‌ சங்க மேறி 
நற்கனகக்‌ கிழிதருமிக்‌ கருளி னோன்காண்‌ 
பொன்காட்டக்‌ கடிக்கொன்றை மருங்கே நின்ற 
புனக்காந்தட்‌ கைகாட்டக்‌ கண்டு வண்டு 
தென்காட்டூஞ்‌ செமும்புறவின்‌ திருப்புத்‌ தூரில்‌ 
திருத்தளியான்‌ காணவனென்‌ சிந்தை யானே. 6.76.3 


758 
ஏடேறு மலர்க்கமலத்‌ தயனும்‌ மாலும்‌ 
இந்திரனும்‌ பணிந்தேத்த இருக்கின்‌ றான்காண்‌ 
தோடேறு மலர்க்கடுக்கை வன்னி மத்தந்‌ 
துன்னியசெஞ்‌ சடையான்காண்‌ துகள்தீர்‌ சங்கம்‌ 
மாடேறி முத்தீனுங்‌ கானல்‌ வேலி 
மறைக்காட்டு மாமணிகாண்‌ வளங்கொள்‌ மேதி 
சேடேறி மடுப்படியுந்‌ திருப்புத்‌ தூரில்‌ 
திருத்தளியான்‌ காணவனென்‌ சிந்தை யானே. 6.76.4 


759 
கருமருவு வல்வினைநோய்‌ காற்றி னான்காண்‌ 
காமருபூங்‌ கச்சியே கம்பத்‌ தான்காண்‌ 
பெருமருவு பேருலகிற்‌ பிணிகள்‌ தீர்க்கும்‌ 
பெரும்பற்றத்‌ தண்புலியூர்‌ மன்றா டீகாண்‌ 
தருமருவு கொடைத்தடக்கை அளகைக்‌ கோன்றன்‌ 
சங்காத்தி ஆரூரில்‌ தனியா னைகாண்‌ 
திருமருவு பொழில்புடைசூழ்‌ திருப்புத்‌ தூரில்‌ 
திருத்தளியான்‌ காணவனென்‌ சிந்தை யானே. 6.76.5 


760 
காம்பாடு தோளுமையாள்‌ காண நட்டங் 

கலந்தாடல்‌ புரிந்தவன்காண்‌ கையில்‌ வெய்ய 
பாம்பாடப்‌ படுதலையிற்‌ பலிகொள்‌ வான்காண்‌ 


பவளத்தின்‌ பருவரைபோற்‌ படிமத்‌ தான்காண்‌ 
தாம்பாடு சினவிடையே பகடாக்‌ கொண்ட 
சங்கரன்காண்‌ பொங்கரவக்‌ கச்சை யோன்காண்‌ 
சேம்பாடு வயல்புடைசூழ்‌ திருப்புத்‌ தூரில்‌ 
திருத்தளியான்‌ காணவனென்‌ சிந்தை யானே. 6.76.6 


761 
வெறிவிரவு மலர்க்கொன்றை விளங்கு திங்கள்‌ 
வன்னியொடு விரிசடைமேல்‌ மிலைச்சி னான்காண்‌ 
பொறிவிரவு கதநாகம்‌ அக்கி னோடு 
பூண்டவன்காண்‌ பொருபுலித்தோ லாடை யான்காண்‌ 
அறிவரிய நுண்பொருள்க ளாயி னான்காண்‌ 
ஆயிரம்பே ர௬ுடையவன்காண்‌ அந்தண்‌ கானற்‌ 
செறிபொழில்சூழ்‌ மணிமாடத்‌ திருப்புத்‌ தூரில்‌ 
திருத்தளியான்‌ காணவனென்‌ சிந்தை யானே. 6.76.7 


762 
புக்கடைந்த வேதியற்காய்க்‌ காலற்‌ காய்ந்த 
புண்ணியன்காண்‌ வெண்ணகைவெள்‌ வளையா எஞ்ச 
மிக்கெதிர்ந்த கரிவெருவ உரித்த கோன்காண்‌ 
வெண்மதியைக்‌ கலைசேர்த்த திண்மை யோன்காண்‌ 
அக்கரும்பு பெரும்புன்னை நெருங்கு சோலை 
ஆரூருக்‌ கதிபதிகாண்‌ அந்தண்‌ தென்றல்‌ 
திக்கணைந்து வருமருங்கில்‌ திருப்புத்‌ தூரில்‌ 
திருத்தளியான்‌ காணவனென்‌ சிந்தை யானே. 6.76.8 


763 
பற்றவன்காண்‌ ஏனோர்க்கும்‌ வானோ ருக்கும்‌ 
பராபரன்காண்‌ தக்கன்றன்‌ வேள்வி செற்ற 
கொற்றவன்காண்‌ கொடூஞ்சினத்தை யடங்கச்‌ செற்று 
ஞானத்தை மேன்மிகுத்தல்‌ கோளாக்‌ கொண்ட 
பெற்றியன்காண்‌ பிறங்கருவிக்‌ கழுக்குன்‌ றத்தெம்‌ 
பிஞ்ஞகன்காண்‌ பேரெழிலார்‌ காம வேளைச்‌ 
செற்றவன்காண்‌ சீர்மருவு திருப்புத்‌ தூரில்‌ 
திருத்தளியான்‌ காணவனென்‌ சிந்தை யானே. 6.76.9 


764 
உரமதித்த சலந்தரன்றன்‌ ஆகங்‌ கீண்ட 
ஓராழி படைத்தவன்காண்‌ உலகு சூழும்‌ 
வரமதித்த கதிரவனைப்‌ பற்கொண் டான்காண்‌ 
வானவர்கோன்‌ புயம்நெரித்த வல்லா ளன்காண்‌ 
அரமதித்துச்‌ செம்பொன்னி னாரம்‌ பூணா 
அணிந்தவன்காண்‌ அலைகடல்சூழ்‌ இலங்கை வேந்தன்‌ 
சிரம்நெரித்த சேவடிகாண்‌ திருப்புத்‌ தூரில்‌ 
திருத்தளியான்‌ காணவனென்‌ சிந்தை யானே. 6.76.10 


இத்தலம்‌ பாண்டிநாட்டிலுள்ளது. 
சுவாமிபெயர்‌ - புத்தூரீசர்‌, தேவியார்‌ - சிவகாமியம்மை. 
திருச்சிற்றம்பலம்‌ 


6.77 திருவாய்மூர்‌ - திருத்தாண்டகம்‌ 
திருச்சிற்றம்பலம்‌ 


765 
பாட வடியார்‌ பரவக்‌ கண்டேன்‌ 

பத்தர்‌ கணங்கண்டேன்‌ மொய்த்த பூதம்‌ 
ஆடல்‌ முழவம்‌ அதிரக்‌ கண்டேன்‌ 

அங்கை அனல்கண்டேன்‌ கங்கை யாளைக்‌ 
கோட லரவார்‌ சடையிற்‌ கண்டேன்‌ 

கொக்கி னிதழ்கண்டேன்‌ கொன்றை கண்டேன்‌ 
வாடல்‌ தலையொன்று கையிற்‌ கண்டேன்‌ 

வாய்மூர்‌ அடிகளைநான்‌ கண்ட வாறே. 


766 
பாலின்‌ மொழியாளோர்‌ பாகங்‌ கண்டேன்‌ 
பதினெண்‌ கணமும்‌ பயிலக்‌ கண்டேன்‌ 
நீல நிறமுண்ட கண்டங்‌ கண்டேன்‌ 
நெற்றி நுதல்கண்டேன்‌ பெற்றங்‌ கண்டேன்‌ 
காலைக்‌ கதிர்செய்‌ மதியங்‌ கண்டேன்‌ 
கரந்தை திருமுடிமேல்‌ தோன்றக்‌ கண்டேன்‌ 
மாலைச்‌ சடையும்‌ முடியுங்‌ கண்டேன்‌ 
வாய்மூர்‌ அடிகளைநான்‌ கண்ட வாறே. 


767 
மண்ணைத்‌ திகழ நடம தாடூம்‌ 

வரைசிலம்‌ பார்க்கின்ற பாதங்‌ கண்டேன்‌ 
விண்ணிற்‌ றிகழும்‌ முடியுங்‌ கண்டேன்‌ 

வேடம்‌ பலவாஞ்‌ சரிதை கண்டேன்‌ 
நண்ணிப்‌ பிரியா மழுவுங்‌ கண்டேன்‌ 

நாலு மறையங்க மோதக்‌ கண்டேன்‌ 
வண்ணப்‌ பொலிந்திலங்கு கோலங்‌ கண்டேன்‌ 

வாய்மூர்‌ அடிகளைநான்‌ கண்ட வாறே. 


766 
விளைத்த பெரும்பத்தி கூர நின்று 

மெய்யடியார்‌ தம்மை விரும்பக்‌ கண்டேன்‌ 
இளைக்குங்‌ கதநாக மேனி கண்டேன்‌ 

என்பின்‌ கலந்திகழ்ந்து தோன்றக்‌ கண்டேன்‌ 
திளைக்குந்‌ திருமார்பில்‌ நீறு கண்டேன்‌ 

சேணார்‌ மதின்மூன்றும்‌ பொன்ற வன்று 
வளைத்த வரிசிலையுங்‌ கையிற்‌ கண்டேன்‌ 

வாய்மூர்‌ அடிகளைநான்‌ கண்ட வாறே. 


769 
கான்மறையும்‌ போதகத்தி னுரிவை கண்டேன்‌ 

காலிற்‌ கழல்கண்டேன்‌ கரியின்‌ றோல்கொண் 
டூன்மறையப்‌ போர்த்த வடிவுங்‌ கண்டேன்‌ 


6.77.1 


6.72 


6.77.3 


6.77.4 


60 


உள்க மனம்வைத்த உணர்வுங்‌ கண்டேன்‌ 
நான்மறை யானோடூ நெடிய மாலும்‌ 

நண்ணி வரக்கண்டேன்‌ திண்ண மாக 
மான்மறி தங்கையின்‌ மருவக்‌ கண்டேன்‌ 

வாய்மூர்‌ அடிகளைநான்‌ கண்ட வாறே. 


770 
அடியார்‌ சிலம்பொலிக ளார்ப்பக்‌ கண்டேன்‌ 
அவ்வவர்க்கே ஈந்த கருணை கண்டேன்‌ 
முடியார்‌ சடைமேல்‌ அரவ மூழ்க 
மூரிப்‌ பிறைபோய்‌ மறையக்‌ கண்டேன்‌ 
கொடியா ரதன்மேல்‌ இடபங்‌ கண்டேன்‌ 
கோவணமுங்‌ கீளுங்‌ குலாவக்‌ கண்டேன்‌ 
வடியாரும்‌ மூவிலைவேல்‌ கையிற்‌ கண்டேன்‌ 
வாய்மூர்‌ அடிகளைநான்‌ கண்ட வாறே. 


தம்‌ 
குழையார்‌ திருத்தோடு காதிற்‌ கண்டேன்‌ 


கொக்கரையுஞ்‌ சச்சரியுங்‌ கொள்கை கண்டேன்‌ 


இழையார்‌ புரிநூல்‌ வலத்தே கண்டேன்‌ 

ஏழிசை யாழ்வீணை முரலக்‌ கண்டேன்‌ 
தழையார்‌ சடைகண்டேன்‌ தன்மை கண்டேன்‌ 

தக்கையொடூ தாளங்‌ கறங்கக்‌ கண்டேன்‌ 
மழையார்‌ திருமிடறும்‌ மற்றுங்‌ கண்டேன்‌ 

வாய்மூர்‌ அடிகளைநான்‌ கண்ட வாறே. 


722 
பொருந்தாத செய்கை பொலியக்‌ கண்டேன்‌ 


போற்றிசைத்து விண்ணோர்‌ புகழக்‌ கண்டேன்‌ 


பரிந்தார்க்‌ கருளும்‌ பரிசுங்‌ கண்டேன்‌ 
பாராகிப்‌ புனலாகி நிற்கை கண்டேன்‌ 
விருந்தாய்ப்‌ பரந்த தொகுதி கண்டேன்‌ 


மெல்லியலும்‌ விநாயகனுந்‌ தோன்றக்‌ கண்டேன்‌ 


மருந்தாய்ப்‌ பிணிதீர்க்கு மாறு கண்டேன்‌ 
வாய்மூர்‌ அடிகளைநான்‌ கண்ட வாறே. 


773 
மெய்யன்ப ரானார்க்‌ கருளுங்‌ கண்டேன்‌ 
வேடுவனாய்‌ நின்ற நிலையுங்‌ கண்டேன்‌ 
கையம்‌ பரனெரித்த காட்சி கண்டேன்‌ 
கங்கணமும்‌ அங்கைக்‌ கனலுங்‌ கண்டேன்‌ 
ஐயம்‌ பலவூர்‌ திரியக்‌ கண்டேன்‌ 
அன்றவன்‌ றன்வேள்வி அழித்து கந்து 
வையம்‌ பரவ இருத்தல்‌ கண்டேன்‌ 
வாய்மூர்‌ அடிகளைநான்‌ கண்ட வாறே. 


774 
கலங்க இருவர்க்‌ கழலாய்‌ நீண்ட 

காரணமுங்‌ கண்டேன்‌ கருவாய்‌ நின்று 
பலங்கள்‌ தரித்துகந்த பண்புங்‌ கண்டேன்‌ 


6.77.5 


6.77.6 


6.77.7 


6.77.8 


6.77.9 


61 


62 


பாடல்‌ ஒலியெலாங்‌ கூடக்‌ கண்டேன்‌ 
இலங்கைத்‌ தலைவன்‌ சிரங்கள்‌ பத்தும்‌ 
இறுத்தவனுக்‌ கீந்த பெருமை கண்டேன்‌ 
வலங்கைத்‌ தலத்துள்‌ அனலுங்‌ கண்டேன்‌ 
வாய்மூர்‌ அடிகளைநான்‌ கண்ட வாறே. 6.77.10 


திருச்சிற்றம்பலம்‌ 


6.78 திருவாலங்காடு - திருத்தாண்டகம்‌ 


திருச்சிற்றம்பலம்‌ 


145 
ஒன்றா வுலகனைத்து மானார்‌ தாமே 
ஊழிதோ றூழி உயர்ந்தார்‌ தாமே 
நின்றாகி யெங்கும்‌ நிமிர்ந்தார்‌ தாமே 
நீர்வளிதீ யாகாச மானார்‌ தாமே 
கொன்றாடுங்‌ கூற்றை யுதைத்தார்‌ தாமே 
கோலப்‌ பழனை யுடையார்‌ தாமே 
சென்றாடு தீர்த்தங்க ளானார்‌ தாமே 
திருவாலங்‌ காடுறையுஞ்‌ செல்வர்‌ தாமே. 6.78.1 


776 
மலைமகளைப்‌ பாக மமர்ந்தார்‌ தாமே 
வானோர்‌ வணங்கப்‌ படுவார்‌ தாமே 
சலமகளைச்‌ செஞ்சடைமேல்‌ வைத்தார்‌ தாமே 
சரணென்‌ நிருப்பார்கட்‌ கன்பர்‌ தாமே 
பலபலவும்‌ வேடங்க ளானார்‌ தாமே 
பழனை பதியா வுடையார்‌ தாமே 
சிலைமலையா மூவெயிலும்‌ அட்டார்‌ தாமே 
திருவாலங்‌ காடுறையுஞ்‌ செல்வர்‌ தாமே. 6.78.2 


777 
ஆவுற்ற ஐந்து முகந்தார்‌ தாமே 
அளவில்‌ பெருமை யுடையார்‌ தாமே 
பூவுற்ற நாற்றமாய்‌ நின்றார்‌ தாமே 
புனிதப்‌ பொருளாகி நின்றார்‌ தாமே 
பாவுற்ற பாட லுகப்பார்‌ தாமே 
பழனை பதியா வுடையார்‌ தாமே 
தேவுற்‌ றடிபரவ நின்றார்‌ தாமே 
திருவாலங்‌ காடுறையுஞ்‌ செல்வர்‌ தாமே. 6.78.3 


778 
நாறுபூங்‌ கொன்றை முடியார்‌ தாமே 

நான்மறையோ டாறங்கஞ்‌ சொன்னார்‌ தாமே 
மாறிலா மேனி யுடையார்‌ தாமே 

மாமதியஞ்‌ செஞ்சடைமேல்‌ வைத்தார்‌ தாமே 
பாறினார்‌ வெண்டலையி லுண்டார்‌ தாமே 

பழனை பதியா வுடையார்‌ தாமே 


தேறினார்‌ சித்தத்‌ திருந்தார்‌ தாமே 


திருவாலங்‌ காடூறையுஞ்‌ செல்வர்‌ தாமே. 


779 
அல்லும்‌ பகலுமாய்‌ நின்றார்‌ தாமே 
அந்தியுஞ்‌ சந்தியு மானார்‌ தாமே 
சொல்லும்‌ பொருளெலா மானார்‌ தாமே 
தோத்திரமுஞ்‌ சாத்திரமு மானார்‌ தாமே 
பல்லுரைக்கும்‌ பாவெலா மானார்‌ தாமே 
பழனை பதியா வுடையார்‌ தாமே 
செல்லும்‌ நெறிகாட்ட வல்லார்‌ தாமே 


திருவாலங்‌ காடுறையுஞ்‌ செல்வர்‌ தாமே. 


780 
தொண்டாய்ப்‌ பணிவார்க்‌ கணியார்‌ தாமே 
தூநீ றணியுஞ்‌ சுவண்டர்‌ தாமே 
தண்டா மரையானும்‌ மாலுந்‌ தேடத்‌ 
தழலுருவா யோங்கி நிமிர்ந்தார்‌ தாமே 
பண்டா னிசைபாட நின்றார்‌ தாமே 
பழனை பதியா வுடையார்‌ தாமே 
திண்டோள்க ளெட்டு முடையார்‌ தாமே 


திருவாலங்‌ காடுறையுஞ்‌ செல்வர்‌ தாமே. 


781 

மையாருங்‌ கண்ட மிடற்றார்‌ தாமே 
மயானத்தி லாடல்‌ மகிழ்ந்தார்‌ தாமே 

ஐயாறும்‌ ஆரூரும்‌ ஆனைக்‌ காவும்‌ 


அம்பலமுங்‌ கோயிலாக்‌ கொண்டார்‌ தாமே 


பையா டரவ மசைத்தார்‌ தாமே 
பழனை பதியா வுடையார்‌ தாமே 
செய்யாள்‌ வழிபட நின்றார்‌ தாமே 


திருவாலங்‌ காடுறையுஞ்‌ செல்வர்‌ தாமே. 


782 
விண்முழுதும்‌ மண்முழுது மானார்‌ தாமே 
மிக்கோர்க ளேத்துங்‌ குணத்தார்‌ தாமே 
கண்விழியாற்‌ காமனையுங்‌ காய்ந்தார்‌ தாமே 
காலங்க ளூழி கடந்தார்‌ தாமே 
பண்ணியலும்‌ பாட லுகப்பார்‌ தாமே 
பழனை பதியா வுடையார்‌ தாமே 
திண்மழுவா சேந்து கரத்தார்‌ தாமே 


திருவாலங்‌ காடுறையுஞ்‌ செல்வர்‌ தாமே. 


783 
காரார்‌ கடல்நஞ்சை யுண்டார்‌ தாமே 
கயிலை மலையை யுடையார்‌ தாமே 
ஊரா வேகம்பம்‌ உகந்தார்‌ தாமே 
ஒற்றியூர்‌ பற்றி இருந்தார்‌ தாமே 
பாரார்‌ புகழப்‌ படுவார்‌ தாமே 
பழனை பதியா வுடையார்‌ தாமே 


6.78.4 


6.78.5 


6.78.6 


6.78.7 


6.78.8 


63 


தீராத வல்வினைநோய்‌ தீர்ப்பார்‌ தாமே 
திருவாலங்‌ காடுறையுஞ்‌ செல்வர்‌ தாமே. 6.78.9 


784 
மாலைப்‌ பிறைசென்னி வைத்தார்‌ தாமே 
வண்கயிலை மாமலையை வந்தி யாத 
நீலக்‌ கடல்சூ ழிலங்கைக்‌ கோனை 
நெரிய விரலா லடர்த்தார்‌ தாமே 
பாலொத்த மேனி நிறத்தார்‌ தாமே 
பழனை பதியா வுடையார்‌ தாமே 
சீலத்தா ரேத்துந்‌ திறத்தார்‌ தாமே 
திருவாலங்‌ காடுறையுஞ்‌ செல்வர்‌ தாமே. 6.78.10 


இத்தலம்‌ தொண்டைநாட்டிலுள்ளது. 
சுவாமிபெயர்‌ - ஊர்த்ததாண்டவேசுவரர்‌, தேவியார்‌ - வண்டார்குழலியம்மை. 


திருச்சிற்றம்பலம்‌ 


6.79 திருத்தலையாலங்காடு - திருத்தாண்டகம்‌ 


திருச்சிற்றம்பலம்‌ 


785 
தொண்டர்க்குத்‌ தூநெறியாய்‌ நின்றான்‌ றன்னைச்‌ 
சூழ்நரகில்‌ வீழாமே காப்பான்‌ றன்னை 
அண்டத்துக்‌ கப்பாலைக்‌ கப்பா லானை 
ஆதிரைநா ளாதரித்த அம்மான்‌ றன்னை 
முண்டத்தின்‌ முளைத்தெழுந்த தீயா னானை 
மூவுருவத்‌ தோருருவாய்‌ முதலாய்‌ நின்ற 
தண்டத்திற்‌ றலையாலங்‌ காடன்‌ றன்னைச்‌ 
சாராதே சாலநாள்‌ போக்கி னேனே. 6.12.1 


786 
அக்கிருந்த அரையானை அம்மான்‌ றன்னை 
அவுணர்புர மொருநொடியி லெரிசெய்‌ தானைக்‌ 
கொக்கிருந்த மகுடத்தெங்‌ கூத்தன்‌ றன்னைக்‌ 
குண்டலஞ்சேர்‌ காதானைக்‌ குழைவார்‌ சிந்தை 
புக்கிருந்து போகாத புனிதன்‌ றன்னைப்‌ 
புண்ணியனை எண்ணருஞ்சீர்ப்‌ போக மெல்லாந்‌ 
தக்கிருந்த தலையாலங்‌ காடன்‌ றன்னைச்‌ 
சாராதே சாலநாள்‌ போக்கி னேனே. 6.12.2 


787 
மெய்த்தவத்தை வேதத்தை வேத வித்தை 
விளங்கிளமா மதிசூடூம்‌ விகிர்தன்‌ றன்னை 
எய்த்தவமே உழிதந்த ஏழை யேனை 
இடர்க்கடலில்‌ வீழாமே யேற வாங்கிப்‌ 
பொய்த்தவத்தா ரறியாத நெறிநின்‌ றானைப்‌ 
புனல்கரந்திட்‌ நமையொடொரு பாகம்‌ நின்ற 


தத்துவனைத்‌ தலையாலங்‌ காடன்‌ றன்னைச்‌ 
சாராதே சாலநாள்‌ போக்கி னேனே. 


786 

சிவனாகித்‌ திசைமுகனாய்த்‌ திருமா லாகிச்‌ 
செழுஞ்சுடராய்த்‌ தீயாகி நீரு மாகிப்‌ 

புவனாகிப்‌ புவனங்க ளனைத்து மாகிப்‌ 
பொன்னாகி மணியாகி முத்து மாகிப்‌ 

பவனாகிப்‌ பவனங்க ளனைத்து மாகிப்‌ 
பசுவேறித்‌ திரிவானோர்‌ பவனாய்‌ நின்ற 

தவனாய தலையாலங்‌ காடன்‌ றன்னைச்‌ 
சாராதே சாலநாள்‌ போக்கி னேனே. 


789 

கங்கையெனுங்‌ கடும்புனலைக்‌ கரந்தான்‌ றன்னைக்‌ 
காமருபூம்‌ பொழிற்கச்சிக்‌ கம்பன்‌ றன்னை 

அங்கையினில்‌ மான்மறியொன்‌ றேந்தி னானை 
ஐயாறு மேயானை ஆரூ ரானைப்‌ 

பங்கமிலா அடியார்க்குப்‌ பரிந்தான்‌ றன்னைப்‌ 
பரிதிநிய மத்தானைப்‌ பாசூ ரானைச்‌ 

சங்கரனைத்‌ தலையாலங்‌ காடன்‌ றன்னைச்‌ 
சாராதே சாலநாள்‌ போக்கி னேனே. 


790 

விடந்திகழும்‌ அரவரைமேல்‌ வீக்கி னானை 
விண்ணவர்க்கு மெண்ணரிய அளவி னானை 

அடைந்தவரை அமருலக மாள்விப்‌ பானை 
அம்பொன்னைக்‌ கம்பமா களிறட்‌ டானை 

மடந்தையொரு பாகனை மகுடந்‌ தன்மேல்‌ 
வார்புனலும்‌ வாளரவும்‌ மதியும்‌ வைத்த 

தடங்கடலைத்‌ தலையாலங்‌ காடன்‌ றன்னைச்‌ 
சாராதே சாலநாள்‌ போக்கி னேனே. 


791 
விடையேறிக்‌ கடைதோறும்‌ பலிகொள்‌ வானை 
வீரட்டம்‌ மேயானை வெண்ணீற்‌ றானை 
முடைநாறு முதுகாட்டி லாட லானை 
முன்னானைப்‌ பின்னானை அந்நா ளானை 
உடையாடை யுரிதோலே உகந்தான்‌ றன்னை 
உமையிருந்த பாகத்து ளொருவன்‌ றன்னைச்‌ 
சடையானைத்‌ தலையாலங்‌ காடன்‌ றன்னை 
சாராதே சாலநாள்‌ போக்கி னேனே. 


792 

கரும்பிருந்த கட்டிதனைக்‌ கனியைத்‌ தேனைக்‌ 
கன்றாப்பின்‌ நடுதறியைக்‌ காறை யானை 

இரும்பமர்ந்த மூவிலைவே லேந்தி னானை 
என்னானைத்‌ தென்னானைக்‌ காவான்‌ றன்னைச்‌ 

சுரும்பமரும்‌ மலர்க்கொன்றை சூடி னானைத்‌ 
தூயானைத்‌ தாயாகி உலகுக்‌ கெல்லாந்‌ 


6.79.3 


6.79.4 


6.79.5 


6.79.6 


6.79.7 


65 


66 


தரும்பொருளைத்‌ தலையாலங்‌ காடன்‌ றன்னைச்‌ 
சாராதே சாலநாள்‌ போக்கி னேனே. 6.79.8 


793 
பண்டளவு நரம்போசைப்‌ பயனைப்‌ பாலைப்‌ 
படூபயனைக்‌ கடுவெளியைக்‌ கனலைக்‌ காற்றைக்‌ 
கண்டளவிற்‌ களிகூர்வார்க்‌ கெளியான்‌ றன்னைக்‌ 
காரணனை நாரணனைக்‌ கமலத்‌ தோனை 
எண்டளவி லென்னெஞ்சத்‌ துள்ளே நின்ற 
எம்மானைக்‌ கைம்மாவி னுரிவை பேணுந்‌ 
தண்டரனைத்‌ தலையாலங்‌ காடன்‌ றன்னைச்‌ 
சாராதே சாலநாள்‌ போக்கி னேனே. 6.79.9 


794 
கைத்தலங்கள்‌ இருபதுடை அரக்கர்‌ கோமான்‌ 
கயிலைமலை அதுதன்னைக்‌ கருதா தோடி 
முத்திலங்கு முடிதுளங்க வளைக ளெற்றி 
முடுகுதலுந்‌ திருவிரலொன்‌ றவன்மேல்‌ வைப்பப்‌ 
பத்திலங்கு வாயாலும்‌ பாடல்‌ கேட்டுப்‌ 
பரிந்தவனுக்‌ கிராவணனென்‌ நீந்த நாம 
தத்துவனைத்‌ தலையாலங்‌ காடன்‌ றன்னைச்‌ 


சாராதே சாலநாள்‌ போக்கி னேனே. 6.79.10 
இத்தலம்‌ சோழநாட்டிலுள்ளது. 
சுவாமிபெயர்‌ - ஆடவல்லவீசுவரர்‌, தேவியார்‌ - திருமடந்தையம்மை. 
திருச்சிற்றம்பலம்‌ 
௫ சச 6.80 திருமாற்பேறு - திருத்தாண்டகம்‌ 
திருச்சிற்றம்பலம்‌ 
405 


பாரானைப்‌ பாரினது பயனா னானைப்‌ 
படைப்பாகிப்‌ பல்லுயிர்க்கும்‌ பரிவோன்‌ றன்னை 
ஆராத இன்னமுதை அடியார்‌ தங்கட்‌ 
கனைத்துலகு மானானை அமரர்‌ கோனைக்‌ 
காராருங்‌ கண்டனைக்‌ கயிலை வேந்தைக்‌ 
கருதுவார்‌ மனத்தானைக்‌ காலற்‌ செற்ற 
சீரானைச்‌ செல்வனைத்‌ திருமாற்‌ பேற்றெஞ்‌ 
செம்பவளக்‌ குன்றினைச்சென்‌ றடைந்தேன்‌ நானே. 6.80.1 


796 
விளைக்கின்ற நீராகி வித்து மாகி 
விண்ணோடு மண்ணாகி விளங்கு செம்பொன்‌ 
துளைக்கின்ற துளையாகிச்‌ சோதி யாகித்‌ 
தூண்டரிய சுடராகித்‌ துளக்கில்‌ வான்மேல்‌ 
முளைக்கின்ற கதிர்மதியு மரவு மொன்றி 
முழங்கொலிநீர்க்‌ கங்கையொடுூ மூவா தென்றுந்‌ 


திளைக்கின்ற சடையானைத்‌ திருமாற்‌ பேற்றெஞ்‌ 
செம்பவளக்‌ குன்றினைச்சென்‌ றடைந்தேன்‌ நானே. 


797 

மலைமகள்தங்‌ கோனவனை மாநீர்‌ முத்தை 
மரகதத்தை மாமணியை மல்கு செல்வக்‌ 

கலைநிலவு கையானைக்‌ கம்பன்‌ றன்னைக்‌ 
காண்பினிய செழுஞ்சுடரைக்‌ கனகக்‌ குன்றை 

விலைபெரிய வெண்ணீற்று மேனி யானை 
மெய்யடியார்‌ வேண்டுவதே வேண்டு வானைச்‌ 

சிலைநிலவு கரத்தானைத்‌ திருமாற்‌ பேற்றெஞ்‌ 


செம்பவளக்‌ குன்றினைச்சென்‌ றடைந்தேன்‌ நானே. 


796 
உற்றானை உடல்தனக்கோர்‌ உயிரா னானை 
ஓங்காரத்‌ தொருவனையங்‌ குமையோர்‌ பாகம்‌ 
பெற்றானைப்‌ பிஞ்ஞகனைப்‌ பிறவா தானைப்‌ 
பெரியனவும்‌ அரியனவு மெல்லாம்‌ முன்னே 
கற்றானைக்‌ கற்பனவுந்‌ தானே யாய 
கச்சியே கம்பனைக்‌ காலன்‌ வீழச்‌ 
செற்றானைத்‌ திகழொளியைத்‌ திருமாற்‌ பேற்றெஞ்‌ 


செம்பவளக்‌ குன்றினைச்சென்‌ றடைந்தேன்‌ நானே. 


799 
நீறாகி நீறுமிழும்‌ நெருப்பு மாகி 

நினைவாகி நினைவினிய மலையான்‌ மங்கை 
கூறாகிக்‌ கூற்றாகிக்‌ கோளு மாகிக்‌ 

குணமாகிக்‌ குறையாத உவகைக்‌ கண்ணீர்‌ 
ஆறாத ஆனந்தத்‌ தடியார்‌ செய்த 

அனாசாரம்‌ பொறுத்தருளி அவர்மே லென்றுஞ்‌ 
சீறாத பெருமானைத்‌ திருமாற்‌ பேற்றெஞ்‌ 


செம்பவளக்‌ குன்றினைச்சென்‌ றடைந்தேன்‌ நானே. 


800 
மருவினிய மறைப்பொருளை மறைக்காட்‌ டானை 
மறப்பிலியை மதியேந்து சடையான்‌ றன்னை 
உருநிலவு மொண்சுடரை உம்ப ரானை 
உரைப்பினிய தவத்தானை உலகின்‌ வித்தைக்‌ 
கருநிலவு கண்டனைக்‌ காளத்‌ தியைக்‌ 
கருதுவார்‌ மனத்தானைக்‌ கல்வி தன்னைச்‌ 
செருநிலவு படையானைத்‌ திருமாற்‌ பேற்றெஞ்‌ 


செம்பவளக்‌ குன்றினைச்சென்‌ றடைந்தேன்‌ நானே. 


601 
பிறப்பானைப்‌ பிறவாத பெருமை யானைப்‌ 

பெரியானை அரியானைப்‌ பெண்ணா ணாய 
நிறத்தானை நின்மலனை நினையா தாரை 

நினையானை நினைவோரை நினைவோன்‌ றன்னை 
அறத்தானை அறவோனை ஐயன்‌ றன்னை 

அண்ணல்தனை நண்ணரிய அமர ரேத்துந்‌ 


6.80.2 


6.80.3 


6.80.4 


6.80.5 


6.80.6 


67 


68 


திறத்தானைத்‌ திகழொளியைத்‌ திருமாற்‌ பேற்றெஞ்‌ 
செம்பவளக்‌ குன்றினைச்சென்‌ றடைந்தேன்‌ நானே. 6.80.7 


602 
வானகத்தில்‌ வளர்முகிலை மதியந்‌ தன்னை 
வணங்குவார்‌ மனத்தானை வடிவார்‌ பொன்னை 
ஊனகத்தில்‌ உறுதுணையை உலவா தானை 
ஒற்றியூர்‌ உத்தமனை ஊழிக்‌ கன்றைக்‌ 
கானகத்துக்‌ கருங்களிற்றைக்‌ காளத்‌ தியைக்‌ 
கருதுவார்‌ கருத்தானைக்‌ கருவை மூலத்‌ 
தேனகத்தி லின்சுவையைத்‌ திருமாற்‌ பேற்றெஞ்‌ 
செம்பவளக்‌ குன்றினைச்சென்‌ றடைந்தேன்‌ நானே. 6.80.8 


803 
முற்றாத முழுமுதலை முளையை மொட்டை 
முழுமலரின்‌ மூர்த்தியை முனியா தென்றும்‌ 
பற்றாகிப்‌ பல்லுயிர்க்கும்‌ பரிவோன்‌ றன்னைப்‌ 
பராபரனைப்‌ பரஞ்சுடரைப்‌ பரிவோர்‌ நெஞ்சில்‌ 
உற்றானை உயர்கருப்புச்‌ சிலையோன்‌ நீறாய்‌ 
ஒள்ளழல்வாய்‌ வேவவுறு நோக்கத்‌ தானைச்‌ 
செற்றானைத்‌ திரிபுரங்கள்‌ திருமாற்‌ பேற்றெஞ்‌ 
செம்பவளக்‌ குன்றினைச்சென்‌ றடைந்தேன்‌ நானே. 6.80.9 


804 
விரித்தானை நான்மறையோ டங்க மாறும்‌ 
வெற்பெடுத்த இராவணனை விரலா லூன்றி 
நெரித்தானை நின்மலனை அம்மான்‌ றன்னை 
நிலாநிலவு செஞ்சடைமேல்‌ நிறைநீர்க்‌ கங்கை 
தரித்தானைச்‌ சங்கரனைச்‌ சம்பு தன்னைத்‌ 
தரியலர்கள்‌ புரமூன்றுந்‌ தழல்வாய்‌ வேவச்‌ 
சிரித்தானைத்‌ திகழொளியைத்‌ திருமாற்‌ பேற்றெஞ்‌ 


செம்பவளக்‌ குன்றினைச்சென்‌ றடைந்தேன்‌ நானே. 6.80.10 
திருச்சிற்றம்பலம்‌ 
௫ ச 6.81 திருக்கோடிகா - திருத்தாண்டகம்‌ 
திருச்சிற்றம்பலம்‌ 
605 


கண்டலஞ்சேர்‌ நெற்றியிளங்‌ காளை கண்டாய்‌ 
கன்மதில்சூழ்‌ கந்தமா தனத்தான்‌ கண்டாய்‌ 
மண்டலஞ்சேர்‌ மயக்கறுக்கும்‌ மருந்து கண்டாய்‌ 
மதிற்கச்சி யேகம்ப மேயான்‌ கண்டாய்‌ 
விண்டலஞ்சேர்‌ விளக்கொளியாய்‌ நின்றான்‌ கண்டாய்‌ 
மீயச்சூர்‌ பிரியாத விகிர்தன்‌ கண்டாய்‌ 
கொண்டலஞ்சேர்‌ கண்டத்தெங்‌ கூத்தன்‌ கண்டாய்‌ 
கோடிகா அமர்ந்துறையுங்‌ குழகன்‌ றானே. 6.81.1 


606 


வண்டாடு பூங்குழலாள்‌ பாகன்‌ கண்டாய்‌ 
மறைக்காட்‌ டூறையும்‌ மணாளன்‌ கண்டாய்‌ 
பண்டாடு பழவினைநோய்‌ தீர்ப்பான்‌ கண்டாய்‌ 
பரலோக நெறிகாட்டும்‌ பரமன்‌ கண்டாய்‌ 
செண்டாடி அவுணர்புரஞ்‌ செற்றான்‌ கண்டாய்‌ 
திருவாரூர்த்‌ திருமூலத்‌ தானன்‌ கண்டாய்‌ 
கொண்டாடு மடியவர்தம்‌ மனத்தான்‌ கண்டாய்‌ 
கோடிகா அமர்ந்துறையுங்‌ குழகன்‌ றானே. 


607 
அலையார்ந்த புனற்கங்கைச்‌ சடையான்‌ கண்டாய்‌ 
அடியார்கட்‌ காரமுத மானான்‌ கண்டாய்‌ 
மலையார்ந்த மடமங்கை பங்கன்‌ கண்டாய்‌ 
வானோர்கள்‌ முடிக்கணியாய்‌ நின்றான்‌ கண்டாய்‌ 
இலையார்ந்த திரிசூலப்‌ படையான்‌ கண்டாய்‌ 
ஏழுலகு மாய்நின்ற எந்தை கண்டாய்‌ 
கொலையார்ந்த குஞ்சரத்தோல்‌ போர்த்தான்‌ கண்டாய்‌ 
கோடிகா அமர்ந்துறையுங்‌ குழகன்‌ றானே. 


606 
மற்றாருந்‌ தன்னொப்பா ரில்லான்‌ கண்டாய்‌ 

மயிலாடு துறையிடமா மகிழ்ந்தான்‌ கண்டாய்‌ 
புற்றா டரவணிந்த புனிதன்‌ கண்டாய்‌ 

பூந்துருத்திப்‌ பொய்யிலியாய்‌ நின்றான்‌ கண்டாய்‌ 
அற்றார்கட்‌ கற்றானாய்‌ நின்றான்‌ கண்டாய்‌ 

ஐயா றகலாத ஐயன்‌ கண்டாய்‌ 
குற்றாலத்‌ தமர்ந்துறையுங்‌ கூத்தன்‌ கண்டாய்‌ 

கோடிகா அமர்ந்துறையுங்‌ குழகன்‌ றானே. 


809 
வாரார்ந்த வனமுலையாள்‌ பங்கன்‌ கண்டாய்‌ 
மாற்பேறு காப்பா மகிழ்ந்தான்‌ கண்டாய்‌ 
போரார்ந்த மால்விடையொன்‌ றூர்வான்‌ கண்டாய்‌ 
புகலூரை யகலாத புனிதன்‌ கண்டாய்‌ 
நீரார்ந்த நிமிர்சடையொன்‌ றுடையான்‌ கண்டாய்‌ 
நினைப்பார்தம்‌ வினைப்பாரம்‌ இழிப்பான்‌ கண்டாய்‌ 
கூரார்ந்த மூவிலைவேற்‌ படையான்‌ கண்டாய்‌ 
கோடிகா அமர்ந்துறையுங்‌ குழகன்‌ றானே. 


610 
கடிமலிந்த மலர்க்கொன்றைச்‌ சடையான்‌ கண்டாய்‌ 
கண்ணப்ப விண்ணப்புக்‌ கொடுத்தான்‌ கண்டாய்‌ 
படிமலிந்த பல்பிறவி யறுப்பான்‌ கண்டாய்‌ 
பற்றற்றார்‌ பற்றவனாய்‌ நின்றான்‌ கண்டாய்‌ 
அடிமலிந்த சிலம்பலம்பத்‌ திரிவான்‌ கண்டாய்‌ 
அமரர்கணந்‌ தொழுதேத்தும்‌ அம்மான்‌ கண்டாய்‌ 
கொடிமலிந்த மதில்தில்லைக்‌ கூத்தன்‌ கண்டாய்‌ 
கோடிகா அமர்ந்துறையுங்‌ குழகன்‌ றானே. 


611 


6.81.2 


6.81.3 


6.81.4 


6.81.5 


6.81.6 


69 


70 


உழையாடூ கரதலமொன்‌ றுடையான்‌ கண்டாய்‌ 
ஒற்றியூ ரொற்றியா வுடையான்‌ கண்டாய்‌ 
கழையாடூ கழுக்குன்ற மமர்ந்தான்‌ கண்டாய்‌ 
காளத்திக்‌ கற்பகமாய்‌ நின்றான்‌ கண்டாய்‌ 
இழையாடூ மெண்புயத்த இறைவன்‌ கண்டாய்‌ 
என்னெஞ்சத்‌ துள்நீங்கா எம்மான்‌ கண்டாய்‌ 
குழையாட நடமாடுங்‌ கூத்தன்‌ கண்டாய்‌ 
கோடிகா அமர்ந்துறையுங்‌ குழகன்‌ றானே. 6.81.7 


612 
படமாடு பன்னகக்கச்‌ சசைத்தான்‌ கண்டாய்‌ 
பராய்த்துறையும்‌ பாசூரும்‌ மேயான்‌ கண்டாய்‌ 
நடமாடி ஏழுலகுந்‌ திரிவான்‌ கண்டாய்‌ 
நான்மறையின்‌ பொருள்கண்டாய்‌ நாதன்‌ கண்டாய்‌ 
கடமாடூ களிறுரித்த கண்டன்‌ கண்டாய்‌ 
கயிலாயம்‌ மேவி யிருந்தான்‌ கண்டாய்‌ 
குடமாடி யிடமாகக்‌ கொண்டான்‌ கண்டாய்‌ 


கோடிகா அமர்ந்துறையுங்‌ குழகன்‌ றானே. 6.81.8 
இப்பதிகத்தில்‌ 9,10-ம்‌ செய்யுட்கள்‌ சிதைந்து போயின. 6.81.9-10 
திருச்சிற்றம்பலம்‌ 


6.82 திருச்சாய்க்காடு - திருத்தாண்டகம்‌ 
திருச்சிற்றம்பலம்‌ 


613 
வானத்‌ திளமதியும்‌ பாம்புந்‌ தன்னில்‌ 
வளர்சடைமேல்‌ ஆதரிப்ப வைத்தார்‌ போலுந்‌ 
தேனைத்‌ திளைத்துண்டு வண்டு பாடுந்‌ 
தில்லை நடமாடுந்‌ தேவர்‌ போலும்‌ 
ஞானத்தின்‌ ஒண்சுடராய்‌ நின்றார்‌ போலும்‌ 
நன்மையுந்‌ தீமையு மானார்‌ போலுந்‌ 
தேனொத்‌ தடியார்க்‌ கினியார்‌ போலுந்‌ 
திருச்சாய்க்காட்‌ டினிதுறையுஞ்‌ செல்வர்‌ தாமே. 6.82.1 


614 
விண்ணோர்‌ பரவநஞ்‌ சுண்டார்‌ போலும்‌ 
வியன்துருத்தி வேள்விக்‌ குடியார்‌ போலும்‌ 
அண்ணா மலையுறையும்‌ அண்ணல்‌ போலும்‌ 
அதியரைய மங்கை யமர்ந்தார்‌ போலும்‌ 
பண்ணார்‌ களிவண்டுூ பாடி யாடும்‌ 
பராய்த்துறையுள்‌ மேய பரமர்‌ போலுந்‌ 
திண்ணார்‌ புகார்முத்‌ தலைக்குந்‌ தெண்ணீர்த்‌ 
திருச்சாய்க்காட்‌ டினிதுறையுஞ்‌ செல்வர்‌ தாமே. 6.82.2 
615 


கானிரிய வேழ முரித்தார்‌ போலுங்‌ 
காவிரிப்பூம்‌ பட்டினத்‌ துள்ளார்‌ போலும்‌ 


வானிரிய வருபுரமூன்‌ றெரித்தார்‌ போலும்‌ 
வடகயிலை மலையதுதம்‌ மிருக்கை போலும்‌ 
ஊனிரியத்‌ தலைகலனா வுடையார்‌ போலும்‌ 
உயர்தோணி புரத்துறையு மொருவர்‌ போலுந்‌ 
தேனிரிய மீன்பாயுந்‌ தெண்ணீர்ப்‌ பொய்கைத்‌ 


திருச்சாய்க்காட்‌ டினிதுறையுஞ்‌ செல்வர்‌ தாமே. 


616 
ஊனுற்ற வெண்டலைசேர்‌ கையர்‌ போலும்‌ 
ஊழி பலகண்‌ டிருந்தார்‌ போலும்‌ 
மானுற்ற கரதலமொன்‌ றுடையார்‌ போலும்‌ 
மறைக்காட்டுக்‌ கோடி மகிழ்ந்தார்‌ போலுங்‌ 
கானுற்ற ஆட லமர்ந்தார்‌ போலுங்‌ 
காமனையுங்‌ கண்ணழலாற்‌ காய்ந்தார்‌ போலுந்‌ 
தேனுற்ற சோலை திகழ்ந்து தோன்றுந்‌ 


திருச்சாய்க்காட்‌ டினிதுறையுஞ்‌ செல்வர்‌ தாமே. 


817 
கார்மல்கு கொன்றையந்‌ தாரார்‌ போலுங்‌ 
காலனையும்‌ ஒருதையாற்‌ கண்டார்‌ போலும்‌ 
பார்மல்கி யேத்தப்‌ படுவார்‌ போலும்‌ 
பருப்பதத்தே பல்லூழி நின்றார்‌ போலும்‌ 
ஊர்மல்கு பிச்சைக்‌ குழன்றார்‌ போலும்‌ 
ஓத்தூர்‌ ஒருநாளும்‌ நீங்கார்‌ போலுஞ்‌ 
சீர்மல்கு பாட லுகந்தார்‌ போலுந்‌ 


திருச்சாய்க்காட்‌ டினிதுறையுஞ்‌ செல்வர்‌ தாமே. 


616 
மாவாய்ப்‌ பிளந்துகந்த மாலுஞ்‌ செய்ய 
மலரவனுந்‌ தாமேயாய்‌ நின்றார்‌ போலும்‌ 
மூவாத மேனி முதல்வர்‌ போலும்‌ 
முதுகுன்ற மூதூ ர௬ுடையார்‌ போலுங்‌ 
கோவாய முனிதன்மேல்‌ வந்த கூற்றைக்‌ 
குரைகழலா லன்று குமைத்தார்‌ போலுந்‌ 
தேவாதி தேவர்க்‌ கரியார்‌ போலுந்‌ 


திருச்சாய்க்காட்‌ டினிதுறையுஞ்‌ செல்வர்‌ தாமே. 


619 
கடுவெளியோ டோரைந்து மானார்‌ போலுங்‌ 
காரோணத்‌ தென்று மிருப்பார்‌ போலும்‌ 
இடிகுரல்வாய்ப்‌ பூதப்‌ படையார்‌ போலும்‌ 
ஏகம்பம்‌ மேவி யிருந்தார்‌ போலும்‌ 
படியொருவ ரில்லாப்‌ படியார்‌ போலும்‌ 
பாண்டிக்‌ கொடுமுடியுந்‌ தம்மூர்‌ போலுஞ்‌ 
செடிபடுநோ யடியாரைத்‌ தீர்ப்பார்‌ போலுந்‌ 


திருச்சாய்க்காட்‌ டினிதுறையுஞ்‌ செல்வர்‌ தாமே. 


620 
விலையிலா ஆரஞ்சேர்‌ மார்பர்‌ போலும்‌ 
வெண்ணீறு மெய்க்கணிந்த விகிர்தர்‌ போலும்‌ 


6.82.3 


6.82.4 


6.82.5 


6.82.6 


6.82.7 


Sal 


மலையினார்‌ மங்கை மணாளர்‌ போலும்‌ 
மாற்பேறு காப்பாய்‌ மகிழ்ந்தார்‌ போலுந்‌ 
தொலைவிலார்‌ புரமூன்றுந்‌ தொலைத்தார்‌ போலுஞ்‌ 
சோற்றுத்‌ துறைதுருத்தி யுள்ளார்‌ போலுஞ்‌ 
சிலையினார்‌ செங்க ணரவர்‌ போலுந்‌ 
திருச்சாய்க்காட்‌ டினிதுறையுஞ்‌ செல்வர்‌ தாமே. 6.82.8 


621 
அல்ல லடியார்க்‌ கறுப்பார்‌ போலும்‌ 
அமருலகந்‌ தம்மடைந்தார்க்‌ காட்சி போலும்‌ 
நல்லமும்‌ நல்லூரும்‌ மேயார்‌ போலும்‌ 
நள்ளாறு நாளும்‌ பிரியார்‌ போலும்‌ 
முல்லை முகைநகையாள்‌ பாகர்‌ போலும்‌ 
முன்னமே தோன்றி முளைத்தார்‌ போலுந்‌ 
தில்லை நடமாடுந்‌ தேவர்‌ போலுந்‌ 
திருச்சாய்க்காட்‌ டினிதுறையுஞ்‌ செல்வர்‌ தாமே. 6.82.9 


822 

உறைப்புடைய இராவணன்பொன்‌ மலையைக்‌ கையால்‌ 
ஊக்கஞ்செய்‌ தெடுத்தலுமே உமையா எஞ்ச 

நிறைப்பெருந்தோள்‌ இருபதும்பொன்‌ முடிகள்‌ பத்தும்‌ 
நிலஞ்சேர விரல்வைத்த நிமலர்‌ போலும்‌ 

பிறைப்பிளவு சடைக்கணிந்த பெம்மான்‌ போலும்‌ 
பெண்ணா ணுருவாகி நின்றார்‌ போலுஞ்‌ 

சிறப்புடைய அடியார்கட்‌ கினியார்‌ போலுந்‌ 


திருச்சாய்க்காட்‌ டினிதுறையுஞ்‌ செல்வர்‌ தாமே. 6.82.10 
இத்தலம்‌ சோழநாட்டிலுள்ளது. 
சுவாமிபெயர்‌ - சாயாவனேசுவரர்‌, தேவியார்‌ - குயிலினும்நன்மொழியம்மை. 
திருச்சிற்றம்பலம்‌ 
6.83 திருப்பாசூர்‌ - திருத்தாண்டகம்‌ 
திருச்சிற்றம்பலம்‌ 
623 


விண்ணாகி நிலனாகி விசும்பு மாகி 
வேலைகூழ்‌ ஞாலத்தார்‌ விரும்பு கின்ற 
எண்ணாகி எழுத்தாகி இயல்பு மாகி 
ஏழுலகுந்‌ தொழுதேத்திக்‌ காண நின்ற 
கண்ணாகி மணியாகிக்‌ காட்சி யாகிக்‌ 
காதலித்தங்‌ கடியார்கள்‌ பரவ நின்ற 
பண்ணாகி இன்னமுதாம்‌ பாசூர்‌ மேய 
பரஞ்சுடரைக்‌ கண்டடியேன்‌ உய்ந்த வாறே. 6.83.1 


624 
வேதமோர்‌ நான்காயா றங்க மாகி 
விரிக்கின்ற பொருட்கெல்லாம்‌ வித்து மாகிக்‌ 


712 


கூதலாய்ப்‌ பொழிகின்ற மாரி யாகிக்‌ 

குவலயங்கள்‌ முழுதுமாய்க்‌ கொண்ட லாகிக்‌ 
காதலால்‌ வானவர்கள்‌ போற்றி யென்று 

கடிமலர்க ளவைதூவி ஏத்த நின்ற 
பாதியோர்‌ மாதினனைப்‌ பாசூர்‌ மேய 

பரஞ்சுடரைக்‌ கண்டடியேன்‌ உய்ந்த வாறே. 


825 

தடவரைக ளேழுமாய்க்‌ காற்றாய்த்‌ தீயாய்த்‌ 
தண்விசும்பாய்த்‌ தண்விசும்பி னுச்சி யாகிக்‌ 

கடல்வலயஞ்‌ சூழ்ந்ததொரு ஞால மாகிக்‌ 
காண்கின்ற கதிரவனும்‌ மதியு மாகிக்‌ 

குடமுழவச்‌ சதிவழியே அனல்கை யேந்திக்‌ 
கூத்தாட வல்ல குழக னாகிப்‌ 

படவரவொன்‌ றதுவாட்டிப்‌ பாசூர்‌ மேய 
பரஞ்சுடரைக்‌ கண்டடியேன்‌ உய்ந்த வாறே. 


826 
நீராருஞ்‌ செஞ்சடைமேல்‌ அரவங்‌ கொன்றை 
நிறைமதிய முடன்சூடி நீதி யாலே 
சீராரும்‌ மறையோதி உலக முய்யச்‌ 
செழுங்கடலைக்‌ கடைந்தகடல்‌ நஞ்ச முண்ட 
காராருங்‌ கண்டனைக்‌ கச்சி மேய 
கண்ணுதலைக்‌ கடலொற்றி கருதி னானைப்‌ 
பாரோரும்‌ விண்ணோரும்‌ பரசும்‌ பாசூர்ப்‌ 
பரஞ்சுடரைக்‌ கண்டடியேன்‌ உய்ந்த வாறே. 


627 
வேடனாய்‌ விசயன்றன்‌ வியப்பைக்‌ காண்பான்‌ 
விற்பிடித்துக்‌ கொம்புடைய ஏனத்‌ தின்பின்‌ 
கூடினார்‌ உமையவளுங்‌ கோலங்‌ கொள்ளக்‌ 
கொலைப்பகழி யுடன்கோத்துக்‌ கோரப்‌ பூசல்‌ 
ஆடினார்‌ பெருங்கூத்துக்‌ காளி காண 
அருமறையோ டாறங்கம்‌ ஆய்ந்து கொண்டு 
பாடினார்‌ நால்வேதம்‌ பாசூர்‌ மேய 
பரஞ்சுடரைக்‌ கண்டடியேன்‌ உய்ந்த வாறே. 


626 
புத்தியினாற்‌ சிலந்தியுந்தன்‌ வாயின்‌ நூலாற்‌ 

பொதுப்பந்தர்‌ அதுவிழைத்துச்‌ சருகால்‌ மேய்ந்த 
சித்தியினால்‌ அரசாண்டு சிறப்புச்‌ செய்யச்‌ 

சிவகணத்துப்‌ புகப்பெய்தார்‌ திறலான்‌ மிக்க 
வித்தகத்தால்‌ வெள்ளானை விள்ளா அன்பு 

விரவியவா கண்டதற்கு வீடு காட்டிப்‌ 
பத்தர்களுக்‌ கின்னமுதாம்‌ பாசூர்‌ மேய 

பரஞ்சுடரைக்‌ கண்டடியேன்‌ உய்ந்த வாறே. 


829 
இணையொருவர்‌ தாமல்லால்‌ யாரு மில்லார்‌ 
இடைமருதோ டேகம்பத்‌ தென்றும்‌ நீங்கார்‌ 


6.83.2 


6.83.3 


6.83.4 


6.83.5 


6.83.6 


73 


அணைவரியர்‌ யாவர்க்கும்‌ ஆதி தேவர்‌ 
அருமந்த நன்மையெலாம்‌ அடியார்க்‌ கீவர்‌ 
தணல்முமுகு பொடியாடூஞ்‌ செக்கர்‌ மேனித்‌ 
தத்துவனைச்‌ சாந்தகிலி னளறு தோய்ந்த 
பணைமுலையாள்‌ பாகனையெம்‌ பாசூர்‌ மேய 
பரஞ்சுடரைக்‌ கண்டடியேன்‌ உய்ந்த வாறே. 6.83.7 


830 
அண்டவர்கள்‌ கடல்கடைய அதனுட்‌ டோன்றி 
அதிர்ந்தெழுந்த ஆலாலம்‌ வேலை ஞாலம்‌ 
எண்டிசையுஞ்‌ சுடுகின்ற ஆற்றைக்‌ கண்டும்‌ 
இமைப்பளவில்‌ உண்டிருண்ட கண்டர்‌ தொண்டர்‌ 
வண்டுபடு மதுமலர்கள்‌ தூவி நின்று 
வானவர்கள்‌ தானவர்கள்‌ வணங்கி யேத்தும்‌ 
பண்டரங்க வேடனையெம்‌ பாசூர்‌ மேய 
பரஞ்சுடரைக்‌ கண்டடியேன்‌ உய்ந்த வாறே. 6.83.8 


631 
ஞாலத்தை யுண்டதிரு மாலும்‌ மற்றை 
நான்முகனு மறியாத நெறியான்‌ கையிற்‌ 
சூலத்தால்‌ அந்தகனைச்‌ சுருளக்‌ கோத்துத்‌ 
தொல்லுலகிற்‌ பல்லுயிரைக்‌ கொல்லுங்‌ கூற்றைக்‌ 
காலத்தா லுதைசெய்து காதல்‌ செய்த 
அந்தணனைக்‌ கைக்கொண்ட செவ்வான்‌ வண்ணர்‌ 
பாலொத்த வெண்ணீற்றர்‌ பாசூர்‌ மேய 
பரஞ்சுடரைக்‌ கண்டடியேன்‌ உய்ந்த வாறே. 6.83.9 


832 
வேந்தன்நெடு முடியுடைய அரக்கர்‌ கோமான்‌ 
மெல்லியலாள்‌ உமைவெருவ விரைந்திட்‌ டோடிச்‌ 
சாந்தமென நீறணிந்தான்‌ கயிலை வெற்பைத்‌ 
தடக்கைகளா லெடுத்திடலுந்‌ தாளா லூன்றி 
ஏந்துதிரள்‌ திண்டோளுந்‌ தலைகள்‌ பத்தும்‌ 
இறுத்தவன்றன்‌ இசைகேட்டு விரக்கங்‌ கொண்ட 
பாந்தளணி சடைமுடியெம்‌ பாசூர்‌ மேய 
பரஞ்சுடரைக்‌ கண்டடியேன்‌ உய்ந்த வாறே. 6.83.1 


திருச்சிற்றம்பலம்‌ 


6.84 திருச்செங்காட்டங்குடி - திருத்தாண்டகம்‌ 
திருச்சிற்றம்பலம்‌ 


833 

பெருந்தகையைப்‌ பெறற்கரிய மாணிக்‌ கத்தைப்‌ 
பேணிநினைந்‌ தெழுவார்தம்‌ மனத்தே மன்னி 

இருந்தமணி விளக்கதனை நின்ற பூமேல்‌ 
எழுந்தருளி இருந்தானை எண்டோள்‌ வீசி 


74 


அருந்திறன்மா நடமாடும்‌ அம்மான்‌ றன்னை 
அங்கனகச்‌ சுடர்க்குன்றை அன்றா லின்கீழ்த்‌ 
திருந்துமறைப்‌ பொருள்நால்வர்க்‌ கருள்செய்‌ தானைச்‌ 
செங்காட்டங்‌ குடியதனிற்‌ கண்டேன்‌ நானே. 


834 
துங்கநகத்‌ தாலன்றித்‌ தொலையா வென்றித்‌ 
தொகுதிறலவ்‌ விரணியனை ஆகங்‌ கீண்ட 
அங்கனகத்‌ திருமாலும்‌ அயனுந்‌ தேடும்‌ 
ஆரழலை அனங்கனுடல்‌ பொடியாய்‌ வீழ்ந்து 
மங்கநகத்‌ தான்வல்ல மருந்து தன்னை 
வண்கயிலை மாமலைமேல்‌ மன்னி நின்ற 
செங்கனகத்‌ திரள்தோளெஞ்‌ செல்வன்‌ றன்னைச்‌ 
செங்காட்டங்‌ குடியதனிற்‌ கண்டேன்‌ நானே. 


835 

உருகுமனத்‌ தடியவர்கட்‌ கூறுந்‌ தேனை 
உம்பர்மணி முடிக்கணியை உண்மை நின்ற 

பெருகுநிலைக்‌ குறியாளர்‌ அறிவு தன்னைப்‌ 


பேணியஅந்‌ தணர்க்குமறைப்‌ பொருளைப்‌ பின்னும்‌ 


முருகுவிரி நறுமலர்மே லயற்கும்‌ மாற்கும்‌ 


முழுமுதலை மெய்த்தவத்தோர்‌ துணையை வாய்த்த 


திருகுகுழல்‌ உமைநங்கை பங்கன்‌ றன்னைச்‌ 
செங்காட்டங்‌ குடியதனிற்‌ கண்டேன்‌ நானே. 


836 

கந்தமலர்க்‌ கொன்றையணி சடையான்‌ றன்னைக்‌ 
கதிர்விடுமா மணிபிறங்கு கனகச்‌ சோதிச்‌ 

சந்தமலர்த்‌ தெரிவையொரு பாகத்‌ தானைச்‌ 
சராசரநற்‌ றாயானை நாயேன்‌ முன்னைப்‌ 

பந்தமறுத்‌ தாளாக்கிப்‌ பணிகொண்‌ டாங்கே 
பன்னியநூற்‌ றமிழ்மாலை பாடு வித்தென்‌ 

சிந்தைமயக்‌ கறுத்ததிரு வருளி னானைச்‌ 
செங்காட்டங்‌ குடியதனிற்‌ கண்டேன்‌ நானே. 


837 
நஞ்சடைந்த கண்டத்து நாதன்‌ றன்னை 
நளிர்மலர்ப்பூங்‌ கணைவேளை நாச மாக 
வெஞ்சினத்தீ விழித்ததொரு நயனத்‌ தானை 
வியன்கெடில வீரட்டம்‌ மேவி னானை 
மஞ்சடுத்த நீள்சோலை மாட வீதி 
மதிலாரூ ரிடங்கொண்ட மைந்தன்‌ றன்னைச்‌ 
செஞ்சினத்த திரிசூலப்‌ படையான்‌ றன்னைச்‌ 
செங்காட்டங்‌ குடியதனிற்‌ கண்டேன்‌ நானே. 


838 

கன்னியையங்‌ கொருசடையிற்‌ கரந்தான்‌ றன்னைக்‌ 
கடவூரில்‌ வீரட்டங்‌ கருதி னானைப்‌ 

பொன்னிகசூழ்‌ ஐயாற்றெம்‌ புனிதன்‌ றன்னைப்‌ 


பூந்துருத்தி நெய்த்தானம்‌ பொருந்தி னானைப்‌ 


6.84.1 


6.84.2 


6.84.3 


6.84.4 


6.84.5 


75 


பன்னியநான்‌ மறைவிரிக்கும்‌ பண்பன்‌ றன்னைப்‌ 
பரிந்திமையோர்‌ தொழுதேத்திப்‌ பரனே யென்று 
சென்னிமிசைக்‌ கொண்டணிசே வடியி னானைச்‌ 
செங்காட்டங்‌ குடியதனிற்‌ கண்டேன்‌ நானே. 6.84.6 


839 
எத்திக்கு மாய்நின்ற இறைவன்‌ றன்னை 
ஏகம்பம்‌ மேயானை இல்லாத்‌ தெய்வம்‌ 
பொத்தித்தம்‌ மயிர்பறிக்குஞ்‌ சமணர்‌ பொய்யிற்‌ 
புக்கழுந்தி வீழாமே போத வாங்கிப்‌ 
பத்திக்கே வழிகாட்டிப்‌ பாவந்‌ தீர்த்துப்‌ 
பண்டைவினைப்‌ பயமான எல்லாம்‌ போக்கித்‌ 
தித்தித்தென்‌ மனத்துள்ளே ஊறுந்‌ தேனைச்‌ 
செங்காட்டங்‌ குடியதனிற்‌ கண்டேன்‌ நானே. 6.84.7 


840 
கல்லாதார்‌ மனத்தணுகாக்‌ கடவுள்‌ தன்னைக்‌ 
கற்றார்கள்‌ உற்றோருங்‌ காத லானைப்‌ 
பொல்லாத நெறியுகந்தார்‌ புரங்கள்‌ மூன்றும்‌ 
பொன்றிவிழ அன்றுபொரு சரந்தொட்‌ டானை 
நில்லாத நிணக்குரம்பைப்‌ பிணக்கம்‌ நீங்க 
நிறைதவத்தை அடியேற்கு நிறைவித்‌ தென்றுஞ்‌ 
செல்லாத செந்நெறிக்கே செல்விப்‌ பானைச்‌ 
செங்காட்டங்‌ குடியதனிற்‌ கண்டேன்‌ நானே. 6.84.8 


841 
அரியபெரும்‌ பொருளாகி நின்றான்‌ றன்னை 
அலைகடலில்‌ ஆலால மமுது செய்த 
கரியதொரு கண்டத்துச்‌ செங்க ணேற்றுக்‌ 
கதிர்விடுமா மணிபிறங்கு காட்சி யானை 
உரியபல தொழிற்செய்யு மடியார்‌ தங்கட்‌ 
குலகமெலாம்‌ முழுதளிக்கும்‌ உலப்பி லானைத்‌ 
தெரிவையொரு பாகத்துச்‌ சேர்த்தி னானைச்‌ 
செங்காட்டங்‌ குடியதனிற்‌ கண்டேன்‌ நானே. 6.84.9 


842 
போரரவம்‌ மால்விடையொன்‌ றூர்தி யானைப்‌ 
புறம்பயமும்‌ புகலூரும்‌ மன்னி னானை 
நீரரவச்‌ செஞ்சடைமேல்‌ நிலாவெண்‌ டிங்கள்‌ 
நீங்காமை வைத்தானை நிமலன்‌ றன்னைப்‌ 
பேரரவப்‌ புட்பகத்தே ருடைய வென்றிப்‌ 
பிறங்கொளிவா எரக்கன்முடி யிடியச்‌ செற்ற 
சீரரவக்‌ கழலானைச்‌ செல்வன்‌ றன்னைச்‌ 
செங்காட்டங்‌ குடியதனிற்‌ கண்டேன்‌ நானே. 6.84.1 


இத்தலம்‌ சோழநாட்டிலுள்ளது. 
சுவாமிபெயர்‌ - கணபதீசுவரர்‌, தேவியார்‌ - திருக்குழல்மாதம்மை. 


திருச்சிற்றம்பலம்‌ 


6.85 திருமுண்டீச்சரம்‌ - திருத்தாண்டகம்‌ 
திருச்சிற்றம்பலம்‌ 


643 

ஆர்த்தான்காண்‌ அழல்நாகம்‌ அரைக்கு நாணா 
அடியவர்கட்‌ கன்பன்காண்‌ ஆனைத்‌ தோலைப்‌ 

போர்த்தான்காண்‌ புரிசடைமேற்‌ புனலேற்‌ றான்காண்‌ 
புறங்காட்டி லாடல்‌ புரிந்தான்‌ றான்காண்‌ 

காத்தான்காண்‌ உலகேழுங்‌ கலங்கா வண்ணங்‌ 
கனைகடல்வாய்‌ நஞ்சதனைக்‌ கண்டத்‌ துள்ளே 

சேர்த்தான்காண்‌ திருமுண்டீச்‌ சரத்து மேய 
சிவலோகன்‌ காணவனென்‌ சிந்தை யானே. 


644 

கருத்தன்காண்‌ கமலத்தோன்‌ றலையி லொன்றைக்‌ 
காய்ந்தான்காண்‌ பாய்ந்தநீர்‌ பரந்த சென்னி 

ஒருத்தன்காண்‌ உமையவளோர்‌ பாகத்‌ தான்காண்‌ 
ஒருருவின்‌ மூவுருவா யொன்றாய்‌ நின்ற 

விருத்தன்காண்‌ விண்ணவர்க்கும்‌ மேலா னான்காண்‌ 
மெய்யடியா ருள்ளத்தே விரும்பி நின்ற 

திருத்தன்காண்‌ திருமுண்டீச்‌ சரத்து மேய 
சிவலோகன்‌ காணவனென்‌ சிந்தை யானே. 


645 
நம்பன்காண்‌ நரைவிடையொன்‌ றேறி னான்காண்‌ 

நாதன்காண்‌ கீதத்தை நவிற்றி னான்காண்‌ 
இன்பன்காண்‌ இமையாமுக்‌ கண்ணி னான்காண்‌ 

ஏசற்று மனமுருகும்‌ அடியார்‌ தங்கட்‌ 
கன்பன்காண்‌ ஆரழல்‌ தாடி னான்காண்‌ 

அவனிவனென்‌ றியாவர்க்கும்‌ அறிய வொண்ணாச்‌ 
செம்பொன்காண்‌ திருமுண்டீச்‌ சரத்து மேய 

சிவலோகன்‌ காணவனென்‌ சிந்தை யானே. 


646 
மூவன்காண்‌ மூவர்க்கும்‌ முதலா னான்காண்‌ 
முன்னுமாய்ப்‌ பின்னுமாய்‌ முடிவா னான்காண்‌ 
காவன்காண்‌ உலகுக்கோர்‌ கண்ணா னான்காண்‌ 
கங்காளன்‌ காண்கயிலை மலையி னான்காண்‌ 
ஆவன்காண்‌ ஆவகத்தஞ்‌ சாடி னான்காண்‌ 
ஆரழலாய்‌ அயற்கரிக்கும்‌ அறிய வொண்ணாத்‌ 
தேவன்காண்‌ திருமுண்டீச்‌ சரத்து மேய 
சிவலோகன்‌ காணவனென்‌ சிந்தை யானே. 


647 

கானவன்காண்‌ கானவனாய்ப்‌ பொருதான்‌ றான்காண்‌ 
கனலாட வல்லான்காண்‌ கையி லேந்தும்‌ 

மானவன்காண்‌ மறைநான்கு மாயி னான்காண்‌ 


6.85.1 


6.85.2 


6.85.3 


6.85.4 


ர 


வல்லேறொன்‌ றதுவேற வல்லான்‌ றான்காண்‌ 
ஊனவன்காண்‌ உலகத்துக்‌ குயிரா னான்காண்‌ 

உரையவன்காண்‌ உணர்வவன்காண்‌ உணர்ந்தார்க்‌ கென்றுந்‌ 
தேனவன்காண்‌ திருமுண்டீச்‌ சரத்து மேய 

சிவலோகன்‌ காணவனென்‌ சிந்தை யானே. 


646 
உற்றவன்காண்‌ உறவெல்லா மாவான்‌ றான்காண்‌ 
ஒழிவற நின்றெங்கு முலப்பி லான்காண்‌ 
புற்றரவே ஆடையுமாய்ப்‌ பூணு மாகிப்‌ 
புறங்காட்டி லெரியாடல்‌ புரிந்தான்‌ றான்காண்‌ 
நற்றவன்காண்‌ அடியடைந்த மாணிக்‌ காக 
நணுகியதோர்‌ பெருங்கூற்றைச்‌ சேவ டியினாற்‌ 
செற்றவன்காண்‌ திருமுண்டீச்‌ சரத்து மேய 
சிவலோகன்‌ காணவனென்‌ சிந்தை யானே. 


649 
உதைத்தவன்காண்‌ உணராத தக்கன்‌ வேள்வி 

உருண்டோடத்‌ தொடர்ந்தருக்கன்‌ பல்லை யெல்லாந்‌ 
தகர்த்தவன்காண்‌ தக்கன்றன்‌ தலையைச்‌ செற்ற 

தலையவன்காண்‌ மலைமகளாம்‌ உமையைச்‌ சால 
மதிப்பொழிந்த வல்லமரர்‌ மாண்டார்‌ வேள்வி 

வந்தவியுண்‌ டவரோடு மதனை யெல்லாஞ்‌ 
சிதைத்தவன்காண்‌ திருமுண்டீச்‌ சரத்து மேய 

சிவலோகன்‌ காணவனென்‌ சிந்தை யானே. 


850 
உரிந்தவுடை யார்துவரா லுடம்பை மூடி 

உழிதருமவ்‌ வூமரவர்‌ உணரா வண்ணம்‌ 
பரிந்தவன்காண்‌ பனிவரைமீப்‌ பண்ட மெல்லாம்‌ 

பறி த்துடனே நிரந்துவரு பாய்நீர்ப்‌ பெண்ணை 
நிரந்துவரும்‌ இருகரையுந்‌ தடவா வோடி 

நின்மலனை வலங்கொண்டூ நீள நோக்கித்‌ 
திரிந்துலவு திருமுண்டீச்‌ சரத்து மேய 

சிவலோகன்‌ காணவனென்‌ சிந்தை யானே. 
இப்பதிகத்தில்‌ 9-ம்‌ செய்யுள்‌ சிதைந்து போயிற்று. 


651 
அறுத்தவன்காண்‌ அடியவர்கள்‌ அல்ல லெல்லாம்‌ 
அரும்பொருளாய்‌ நின்றவன்காண்‌ அனங்க னாகம்‌ 
மறுத்தவன்காண்‌ மலைதன்னை மதியா தோடி 
மலைமகள்தன்‌ மனம்நடூங்க வானோ ரஞ்சக்‌ 
கறுத்தவனாய்க்‌ கயிலாய மெடுத்தோன்‌ கையுங்‌ 
கதிர்முடியுங்‌ கண்ணும்‌ பிதுங்கி யோடச்‌ 
செறுத்தவன்காண்‌ திருமுண்டீச்‌ சரத்து மேய 
சிவலோகன்‌ காணவனென்‌ சிந்தை யானே. 


இத்தலம்‌ நடூநாட்டிலுள்ளது. 
சுவாமிபெயர்‌ - முண்டீசுவரர்‌, தேவியார்‌ - கானார்குழலியம்மை. 


திருச்சிற்றம்பலம்‌ 


6.85.5 


6.85.6 


6.85.7 


6.85.8 
6.85.9 


6.85.1 

6.86 திருவாலம்பொழில்‌ - திருத்தாண்டகம்‌ 
திருச்சிற்றம்பலம்‌ 


852 

கருவாகிக்‌ கண்ணுதலாய்‌ நின்றான்‌ றன்னைக்‌ 
கமலத்தோன்‌ றலையரிந்த கபா லியை 

உருவார்ந்த மலைமகளோர்‌ பாகத்‌ தானை 
உணர்வெலா மானானை ஒசை யாகி 

வருவானை வலஞ்சுழியெம்‌ பெருமான்‌ றன்னை 
மறைக்காடும்‌ ஆவடுதண்‌ டூறையு மேய 

திருவானைத்‌ தென்பரம்பைக்‌ குடியின்‌ மேய 
திருவாலம்‌ பொழிலானைச்‌ சிந்தி நெஞ்சே. 


853 

உரித்தானைக்‌ களிறதன்‌ றோல்‌ போர்வை யாக 
உடையானை உடைபுலியி னதளே யாகத்‌ 

தரித்தானைச்‌ சடையதன்மேற்‌ கங்கை யங்கைத்‌ 
தழலுருவை விடமமுதா வுண்டி தெல்லாம்‌ 

பரித்தானைப்‌ பவளமால்‌ வரையன்‌ னானைப்‌ 
பாம்பணையான்‌ றனக்கன்றங்‌ காழி நல்கிச்‌ 

சிரித்தானைத்‌ தென்பரம்பைக்‌ குடியின்‌ மேய 
திருவாலம்‌ பொழிலானைச்‌ சிந்தி நெஞ்சே. 


854 
உருமூன்றாய்‌ உணர்வின்கண்‌ ஒன்றா னானை 
ஓங்கார மெய்ப்பொருளை உடம்பி னுள்ளாற்‌ 
கருவீன்ற வெங்களவை யறிவான்‌ றன்னைக்‌ 
காலனைத்தன்‌ கழலடியாற்‌ காய்ந்து மாணிக்‌ 
கருளீன்ற ஆரமுதை அமரர்‌ கோனை 
அள்ளூறி எம்பெருமா னென்பார்க்‌ கென்றுந்‌ 
திருவீன்ற தென்பரம்பைக்‌ குடியின்‌ மேய 
திருவாலம்‌ பொழிலானைச்‌ சிந்தி நெஞ்சே. 


855 
பார்முழுதாய்‌ விசும்பாகிப்‌ பாதா எமாம்‌ 

பரம்பரனைச்‌ சுரும்பமருங்‌ குழலாள்‌ பாகத்‌ 
தாரமுதாம்‌ அணிதில்லைக்‌ கூத்தன்‌ றன்னை 

வாட்போக்கி யம்மானை எம்மா னென்று 
வாரமதா மடியார்க்கு வார மாகி 

வஞ்சனைசெய்‌ வார்க்கென்றும்‌ வஞ்ச னாகுஞ்‌ 
சீரரசைத்‌ தென்பரம்பைக்‌ குடியின்‌ மேய 

திருவாலம்‌ பொழிலானைச்‌ சிந்தி நெஞ்சே. 


856 

வரையார்ந்த மடமங்கை பங்கன்‌ றன்னை 
வானவர்க்கும்‌ வானவனை மணியை முத்தை 

அரையார்ந்த புலித்தோல்மேல்‌ அரவ மார்த்த 


6.86.1 


6.86.2 


6.86.3 


6.86.4 


79 


அம்மானைத்‌ தம்மானை அடியார்க்‌ கென்றும்‌ 
புரையார்ந்த கோவணத்தெம்‌ புனிதன்‌ றன்னைப்‌ 

பூந்துருத்தி மேயானைப்‌ புகலூ ரானைத்‌ 
திரையார்ந்த தென்பரம்பைக்‌ குடியின்‌ மேய 

திருவாலம்‌ பொழிலானைச்‌ சிந்தி நெஞ்சே. 


657 

விரிந்தானைக்‌ குவிந்தானை வேத வித்தை 
வியன்பிறப்போ டிறப்பாகி நின்றான்‌ றன்னை 

அரிந்தானைச்‌ சலந்தரன்றன்‌ உடலம்‌ வேறா 
ஆழ்கடல்நஞ்‌ சுண்டிமையோ ரெல்லா முய்யப்‌ 

பரிந்தானைப்‌ பல்லசுரர்‌ புரங்கள்‌ மூன்றும்‌ 
பாழ்படுப்பான்‌ சிலைமலைநா ணேற்றி யம்பு 

தெரிந்தானைத்‌ தென்பரம்பைக்‌ குடியின்‌ மேய 
திருவாலம்‌ பொழிலானைச்சிந்தி நெஞ்சே. 


656 
பொல்லாத என்னமுக்கிற்‌ புகுவா னென்னைப்‌ 
புறம்புறமே சோதித்த புனிதன்‌ றன்னை 
எல்லாருந்‌ தன்னையே இகழ அந்நாள்‌ 
இடுபலியென்‌ றகந்திரியும்‌ எம்பி ரானைச்‌ 
சொல்லாதா ரவர்தம்மைச்‌ சொல்லா தானைத்‌ 
தொடர்ந்துதன்‌ பொன்னடியே பேணு வாரைச்‌ 
செல்லாத நெறிசெலுத்த வல்லான்‌ றன்னைத்‌ 
திருவாலம்‌ பொழிலானைச்‌ சிந்தி நெஞ்சே. 


859 
ஐந்தலைய நாகவணைக்‌ கிடந்த மாலோ 
டயன்தேடி நாடரிய அம்மான்‌ றன்னைப்‌ 
பந்தணவு மெல்விரலாள்‌ பாகத்‌ தானைப்‌ 
பராய்த்துறையும்‌ வெண்காடும்‌ பயின்றான்‌ றன்னைப்‌ 
பொந்துடைய வெண்டலையிற்‌ பலிகொள்‌ வானைப்‌ 
பூவணமும்‌ புறம்பயமும்‌ பொருந்தி னானைச்‌ 
சிந்தியவெந்‌ தீவினைகள்‌ தீர்ப்பான்‌ றன்னைத்‌ 
திருவாலம்‌ பொழிலானைச்‌ சிந்தி நெஞ்சே. 


660 
கையிலுண்‌ டூழல்வாருஞ்‌ சாக்கி யருங்‌ 
கல்லாத வன்மூடர்க்‌ கல்லா தானைப்‌ 
பொய்யிலா தவர்க்கென்றும்‌ பொய்யி லானைப்‌ 
பூணாகம்‌ நாணாகப்‌ பொருப்பு வில்லாக்‌ 
கையினார்‌ அம்பெரிகால்‌ ஈர்க்குக்‌ கோலாக்‌ 
கடுந்தவத்தோர்‌ நெடும்புரங்கள்‌ கனல்வாய்‌ வீழ்த்த 
செய்யினார்‌ தென்பரம்பைக்‌ குடியின்‌ மேய 
திருவாலம்‌ பொழிலானைச்‌ சிந்தி நெஞ்சே. 
இப்பதிகத்தில்‌ 10-ம்‌ செய்யுள்‌ மறைந்து போயிற்று. 


இத்தலம்‌ சோழநாட்டிலுள்ளது. 
சுவாமிபெயர்‌ - ஆத்மநாதீசுவரர்‌, தேவியார்‌ - ஞானாம்பிகையம்மை. 


திருச்சிற்றம்பலம்‌ 


6.86.5 


6.86.6 


6.86.7 


6.86.8 


6.86.9 
6.86.1 


60 


6.87 திருச்சிவபுரம்‌ - திருத்தாண்டகம்‌ 
திருச்சிற்றம்பலம்‌ 


661 
வானவன்காண்‌ வானவர்க்கும்‌ மேலா னான்காண்‌ 
வடமொழியுந்‌ தென்றமிழும்‌ மறைகள்‌ நான்கும்‌ 
ஆனவன்காண்‌ ஆனைந்து மாடி னான்காண்‌ 
ஐயன்காண்‌ கையிலன லேந்தி யாடூங்‌ 
கானவன்காண்‌ கானவனுக்‌ கருள்செய்‌ தான்காண்‌ 
கருதுவார்‌ இதயத்துக்‌ கமலத்‌ தூறுந்‌ 
தேனவன்காண்‌ சென்றடையாச்‌ செல்வன்‌ றான்காண்‌ 
சிவனவன்காண்‌ சிவபுரத்தெஞ்‌ செல்வன்‌ றானே. 


862 
நக்கன்காண்‌ நக்கரவ மரையி லார்த்த 
நாதன்காண்‌ பூதகண மாட ஆடூஞ்‌ 
சொக்கன்காண்‌ கொக்கிறகு சூடி னான்காண்‌ 
துடியிடையாள்‌ துணைமுலைக்குச்‌ சேர்வ தாகும்‌ 
பொக்கன்காண்‌ பொக்கணத்த வெண்ணீற்‌ றான்காண்‌ 
புவனங்கள்‌ மூன்றினுக்கும்‌ பொருளாய்‌ நின்ற 
திக்கன்காண்‌ செக்கரது திகழு மேனிச்‌ 
சிவனவன்காண்‌ சிவபுரத்தெஞ்‌ செல்வன்‌ றானே. 


663 
வம்பின்மலர்க்‌ குழலுமையாள்‌ மணவா ளன்காண்‌ 
மலரவன்மால்‌ காண்பரிய மைந்தன்‌ றான்காண்‌ 
கம்பமதக்‌ கரிபிளிற வுரிசெய்‌ தோன்காண்‌ 
கடல்நஞ்ச முண்டிருண்ட கண்டத்‌ தான்காண்‌ 
அம்பர்நகர்ப்‌ பெருங்கோயி லமர்கின்‌ றான்காண்‌ 
அயவந்தி யுள்ளான்காண்‌ ஐயா றன்காண்‌ 
செம்பொனெனத்‌ திகழ்கின்ற உருவத்‌ தான்காண்‌ 
சிவனவன்காண்‌ சிவபுரத்தெஞ்‌ செல்வன்‌ றானே. 


664 
பித்தன்காண்‌ தக்கன்றன்‌ வேள்வி யெல்லாம்‌ 
பீடழியச்‌ சாடி யருள்கள்‌ செய்த 
முத்தன்காண்‌ முத்தீயு மாயி னான்காண்‌ 
முனிவர்க்கும்‌ வானவர்க்கும்‌ முதலாய்‌ மிக்க 
அத்தன்காண்‌ புத்தூரி லமர்ந்தான்‌ றான்காண்‌ 
அரிசிற்‌ பெருந்துறையே ஆட்சி கொண்ட 
சித்தன்காண்‌ சித்தீச்‌ சரத்தான்‌ றான்காண்‌ 
சிவனவன்காண்‌ சிவபுரத்தெஞ்‌ செல்வன்‌ றானே. 


865 
தூயவன்காண்‌ நீறு துதைந்த மேனி 

துளங்கும்‌ பளிங்கனைய சோதி யான்காண்‌ 
தீயவன்காண்‌ தீயவுணர்‌ புரஞ்செற்‌ றான்காண்‌ 


6.87.1 


6.87.2 


6.87.3 


6.87.4 


61 


சிறுமான்கொள்‌ செங்கையெம்‌ பெருமான்‌ றான்காண்‌ 
ஆயவன்காண்‌ ஆரூரி லம்மான்‌ றான்காண்‌ 
அடியார்கட்‌ காரமுத மாயி னான்காண்‌ 
சேயவன்காண்‌ சேமநெறி யாயி னான்காண்‌ 
சிவனவன்காண்‌ சிவபுரத்தெஞ்‌ செல்வன்‌ றானே. 6.87.5 


866 
பாரவன்காண்‌ பாரதனிற்‌ பயிரா னான்காண்‌ 
பயிர்வளர்க்குந்‌ துளியவன்காண்‌ துளியில்‌ நின்ற 
நீரவன்காண்‌ நீர்சடைமேல்‌ நிகழ்வித்‌ தான்காண்‌ 
நிலவேந்தர்‌ பரிசாக நினைவுற்‌ றோங்கும்‌ 
பேரவன்காண்‌ பிறையெயிற்று வெள்ளைப்‌ பன்றி 
பிரியாது பலநாளும்‌ வழிபட்‌ டேத்துஞ்‌ 
சீரவன்காண்‌ சீருடைய தேவர்க்‌ கெல்லாஞ்‌ 
சிவனவன்காண்‌ சிவபுரத்தெஞ்‌ செல்வன்‌ றானே. 6.87.6 


867 
வெய்யவன்காண்‌ வெய்யகன லேந்தி னான்காண்‌ 
வியன்கெடில வீரட்டம்‌ மேவி னான்காண்‌ 
மெய்யவன்காண்‌ பொய்யர்மனம்‌ விரவா தான்காண்‌ 
வீணையோ டிசைந்துமிகு பாடல்‌ மிக்க 
கையவன்காண்‌ கையில்மழு வேந்தி னான்காண்‌ 
காமரங்கம்‌ பொடிவீழ்த்த கண்ணி னான்காண்‌ 
செய்யவன்காண்‌ செய்யவளை மாலுக்‌ கீந்த 
சிவனவன்காண்‌ சிவபுரத்தெஞ்‌ செல்வன்‌ றானே. 6.87.7 
இப்பதிகத்தில்‌ 8,9-ம்‌ செய்யுட்கள்‌ மறைந்து போயின. 6.87.8-9 


868 
கலையாரு நூலங்க மாயி னான்காண்‌ 
கலைபயிலுங்‌ கருத்தன்காண்‌ திருத்த மாகி 
மலையாகி மறிகடலேழ்‌ சூழ்ந்து நின்ற 
மண்ணாகி விண்ணாகி நின்றான்‌ றான்காண்‌ 
தலையாய மலையெடுத்த தகவி லோனைத்‌ 
தகர்ந்துவிழ ஒருவிரலாற்‌ சாதித்‌ தாண்ட 
சிலையாரும்‌ மடமகளோர்‌ கூறன்‌ றான்காண்‌ 
சிவனவன்காண்‌ சிவபுரத்தெஞ்‌ செல்வன்‌ றானே. 6.87.1 


இத்தலம்‌ சோழநாட்டிலுள்ளது. 
சுவாமிபெயர்‌ - பிரமபுரிநாயகர்‌, தேவியார்‌ - பெரியநாயகியம்மை. 


திருச்சிற்றம்பலம்‌ 


6.88 திருவோமாம்புலியூர்‌ - திருத்தாண்டகம்‌ 
திருச்சிற்றம்பலம்‌ 
869 


ஆராரும்‌ மூவிலைவேல்‌ அங்கை யானை 
அலைகடல்நஞ்‌ சயின்றானை அமர ரேத்தும்‌ 


83 


ஏராரும்‌ மதிபொதியுஞ்‌ சடையி னானை 
எழுபிறப்பும்‌ எனையாளா வுடையான்‌ றன்னை 
ஊராரும்‌ படநாக மாட்டு வானை 
உயர்புகழ்சேர்‌ தருமோமாம்‌ புலியூர்‌ மன்னுஞ்‌ 
சீராரும்‌ வடதளியெஞ்‌ செல்வன்‌ றன்னைச்‌ 
சேராதே திகைத்துநாள்‌ செலுத்தி னேனே. 6.88.1 


870 
ஆதியான்‌ அரிஅயனென்‌ றறிய வொண்ணா 
அமரர்தொழுங்‌ கழலானை அமலன்‌ றன்னைச்‌ 
சோதிமதி கலைதொலையத்‌ தக்க னெச்சன்‌ 
சுடரிரவி அயிலெயிறு தொலைவித்‌ தானை 
ஓதிமிக அந்தணர்கள்‌ எரிமூன்‌ றோம்பும்‌ 
உயர்புகழார்‌ தருமோமாம்‌ புலியூர்‌ மன்னுந்‌ 
தீதிற்றிரு வடதளியெஞ்‌ செல்வன்‌ றன்னைச்‌ 
சேராதே திகைத்துநாள்‌ செலுத்தி னேனே. 6.88.2 


671 
வருமிக்க மதயானை யுரித்தான்‌ றன்னை 
வானவர்கோன்‌ தோளனைத்தும்‌ மடிவித்‌ தானைத்‌ 
தருமிக்க குழலுமையாள்‌ பாகன்‌ றன்னைச்‌ 
சங்கரனெம்‌ பெருமானைத்‌ தரணி தன்மேல்‌ 
உருமிக்க மணிமாடம்‌ நிலாவு வீதி 
உத்தமர்வாழ்‌ தருமோமாம்‌ புலியூர்‌ மன்னுந்‌ 
திருமிக்க வடதளியெஞ்‌ செல்வன்‌ றன்னைச்‌ 
சேராதே திகைத்துநாள்‌ செலுத்தி னேனே. 6.88.3 


872 
அன்றினவர்‌ புரமூன்றும்‌ பொடியாய்‌ வேவ 
அழல்விழித்த கண்ணானை அமரர்‌ கோனை 
வென்றிமிகு காலனுயிர்‌ பொன்றி வீழ 
விளங்குதிரு வடியெடுத்த விகிர்தன்‌ றன்னை 
ஒன்றியசீர்‌ இருபிறப்பர்‌ முத்தீ யோம்பும்‌ 
உயர்புகழ்நான்‌ மறையோமாம்‌ புலியூர்‌ நாளுந்‌ 
தென்றல்மலி வடதளியெஞ்‌ செல்வன்‌ றன்னைச்‌ 
சேராதே திகைத்துநாள்‌ செலுத்தி னேனே. 6.88.4 


673 
பாங்குடைய எழிலங்கி யருச்சனைமூன்‌ விரும்பப்‌ 
பரிந்தவனுக்‌ கருள்செய்த பரமன்‌ றன்னைப்‌ 
பாங்கிலா நரகதனிற்‌ தொண்ட ரானார்‌ 
பாராத வகைபண்ண வல்லான்‌ றன்னை 
ஓங்குமதிற்‌ புடைதழுவும்‌ எழிலோமாம்‌ புலியூர்‌ 
உயர்புகழந்‌ தணரேத்த வுலகர்க்‌ கென்றுந்‌ 
தீங்கில்திரு வடதளியெஞ்‌ செல்வன்‌ றன்னைச்‌ 
சேராதே திகைத்துநாள்‌ செலுத்தி னேனே. 6.88.5 


674 
அருந்தவத்தோர்‌ தொழுதேத்தும்‌ அம்மான்‌ றன்னை 
ஆராத இன்னமுதை அடியார்‌ தம்மேல்‌ 


வருந்துயரந்‌ தவிர்ப்பானை உமையாள்‌ நங்கை 
மணவாள நம்பியையென்‌ மருந்து தன்னைப்‌ 

பொருந்துபுனல்‌ தழுவுவயல்‌ நிலவு துங்கப்‌ 
பொழில்கெழுவு தருமோமாம்‌ புலியூர்‌ நாளுந்‌ 

திருந்துதிரு வடதளியெஞ்‌ செல்வன்‌ றன்னைச்‌ 
சேராதே திகைத்துநாள்‌ செலுத்தி னேனே. 


875 
மலையானை வருமலையன்‌ றுரிசெய்‌ தானை 
மறையானை மறையாலும்‌ அறிய வொண்ணாக்‌ 
கலையானைக்‌ கலையாருங்‌ கையி னானைக்‌ 
கடிவானை அடியார்கள்‌ துயர மெல்லாம்‌ 
உலையாத அந்தணர்கள்‌ வாழு மோமாம்‌ 
புலியூரெம்‌ உத்தமனைப்‌ புரமூன்‌ றெய்த 
சிலையானை வடதளியெஞ்‌ செல்வன்‌ றன்னைச்‌ 
சேராதே திகைத்துநாள்‌ செலுத்தி னேனே. 


876 
சேர்ந்தோடு மணிக்கங்கை சூடி னானைச்‌ 
செழுமதியும்‌ பட அரவும்‌ உடன்வைத்‌ தானைச்‌ 
சார்ந்தோர்கட்‌ கினியானைத்‌ தன்னொப்‌ பில்லாத்‌ 
தழலுருவைத்‌ தலைமகனைத்‌ தகைநால்‌ வேதம்‌ 
ஓர்ந்தோதிப்‌ பயில்வார்வாழ்‌ தருமோமாம்‌ புலியூர்‌ 
உள்ளானைக்‌ கள்ளாத அடியார்‌ நெஞ்சிற்‌ 
சேர்ந்தானை வடதளியெஞ்‌ செல்வன்‌ றன்னைச்‌ 
சேராதே திகைத்துநாள்‌ செலுத்தி னேனே. 


677 
வார்கெழுவு முலையுமையாள்‌ வெருவ வன்று 

மலையெடுத்த வாளரக்கன்‌ றோளுந்‌ தாளும்‌ 
ஏர்கெழுவு சிரம்பத்தும்‌ இறுத்து மீண்டே 

இன்னிசைகேட்‌ டிருந்தானை இமையோர்‌ கோனைப்‌ 
பார்கெழுவு புகழ்மறையோர்‌ பயிலும்‌ மாடப்‌ 

பைம்பொழில்சேர்‌ தருமோமாம்‌ புலியூர்‌ மன்னுஞ்‌ 
சீர்கெழுவு வடதளியெஞ்‌ செல்வன்‌ றன்னைச்‌ 

சேராதே திகைத்துநாள்‌ செலுத்தி னேனே. 
இப்பதிகத்தில்‌ 10-ம்‌ செய்யுள்‌ மறைந்து போயிற்று. 


இத்தலம்‌ சோழநாட்டிலுள்ளது. 
சுவாமிபெயர்‌ - துயர்தீர்த்தசெல்வர்‌, தேவியார்‌ - பூங்கொடியம்மை. 


திருச்சிற்றம்பலம்‌ 


6.88.6 


6.88.7 


6.88.8 


6.88.9 
6.88.1 


64 


6.89 திருவின்னம்பர்‌ - திருத்தாண்டகம்‌ 
திருச்சிற்றம்பலம்‌ 


6768 
அல்லி மலர்நாற்றத்‌ துள்ளார்‌ போலும்‌ 

அன்புடையார்‌ சிந்தை யகலார்‌ போலுஞ்‌ 
சொல்லின்‌ அருமறைகள்‌ தாமே போலுந்‌ 

தூநெறிக்கு வழிகாட்டூந்‌ தொழிலார்‌ போலும்‌ 
வில்லிற்‌ புரமூன்‌ றெரித்தார்‌ போலும்‌ 

வீங்கிருளும்‌ நல்வெளியு மானார்‌ போலும்‌ 
எல்லி நடமாட வல்லார்‌ போலும்‌ 

இன்னம்பர்த்‌ தான்தோன்றி யீச னாரே. 


879 
கோழிக்‌ கொடியோன்றன்‌ தாதை போலுங்‌ 
கொம்பனாள்‌ பாகங்‌ குளிர்ந்தார்‌ போலும்‌ 
ஊழி முதல்வருந்‌ தாமே போலும்‌ 
உள்குவார்‌ உள்ளத்தி னுள்ளார்‌ போலும்‌ 
ஆழித்தேர்‌ வித்தகருந்‌ தாமே போலும்‌ 
அடைந்தவர்கட்‌ கன்பராய்‌ நின்றார்‌ போலும்‌ 
ஏழு பிறவிக்குந்‌ தாமே போலும்‌ 
இன்னம்பர்த்‌ தான்தோன்றி யீச னாரே. 


880 
தொண்டர்கள்‌ தந்தகவி னுள்ளார்‌ போலுந்‌ 

தூநெறிக்குந்‌ தூநெறியாய்‌ நின்றார்‌ போலும்‌ 
பண்டிருவர்‌ காணாப்‌ படியார்‌ போலும்‌ 

பத்தர்கள்தஞ்‌ சித்தத்‌ திருந்தார்‌ போலுங்‌ 
கண்ட மிறையே கறுத்தார்‌ போலுங்‌ 

காமனையுங்‌ காலனையுங்‌ காய்ந்தார்‌ போலும்‌ 
இண்டைச்‌ சடைசேர்‌ முடியார்‌ போலும்‌ 

இன்னம்பர்த்‌ தான்தோன்றி யீச னாரே. 


661 
வானத்‌ திளந்திங்கட்‌ கண்ணி தன்னை 
வளர்சடைமேல்‌ வைத்துகந்த மைந்தர்‌ போலும்‌ 
ஊனொத்த வேலொன்‌ றுடையார்‌ போலும்‌ 
ஒளிநீறு பூசு மொருவர்‌ போலுந்‌ 
தானத்தின்‌ முப்பொழுதுந்‌ தாமே போலுந்‌ 
தம்மின்‌ பிறர்பெரியா ரில்லை போலும்‌ 
ஏனத்‌ தெயிறிலங்கப்‌ பூண்டார்‌ போலும்‌ 
இன்னம்பர்த்‌ தான்தோன்றி யீச னாரே. 


882 
சூழுந்‌ துயர மறுப்பார்‌ போலுந்‌ 

தோற்றம்‌ இறுதியாய்‌ நின்றார்‌ போலும்‌ 
ஆழுங்‌ கடல்நஞ்சை யுண்டார்‌ போலும்‌ 


6.89.1 


6.89.2 


6.89.3 


6.89.4 


85 


ஆட லுகந்த அழகர்‌ போலுந்‌ 

தாழ்வின்‌ மனத்தேனை யாளாக்‌ கொண்டு 
தன்மை யளித்த தலைவர்‌ போலும்‌ 

ஏழு பிறப்பு மறுப்பார்‌ போலும்‌ 
இன்னம்பர்த்‌ தான்தோன்றி யீச னாரே. 


683 
பாதத்‌ தணையுஞ்‌ சிலம்பர்‌ போலும்‌ 
பாரூர்‌ விடையொன்‌ றுடையார்‌ போலும்‌ 
பூதப்‌ படையாள்‌ புனிதர்‌ போலும்‌ 
பூம்புகலூர்‌ மேய புராணர்‌ போலும்‌ 
வேதப்‌ பொருளாய்‌ விளைவார்‌ போலும்‌ 
வேடம்‌ பரவித்‌ திரியுந்‌ தொண்டர்‌ 
ஏதப்‌ படாவண்ணம்‌ நின்றார்‌ போலும்‌ 
இன்னம்பர்த்‌ தான்தோன்றி யீச னாரே. 


684 
பல்லார்‌ தலையோட்டில்‌ ஊணார்‌ போலும்‌ 
பத்தர்கள்தஞ்‌ சித்தத்‌ திருந்தார்‌ போலுங்‌ 
கல்லாதார்‌ காட்சிக்‌ கரியார்‌ போலுங்‌ 
கற்றவர்கள்‌ ஏதங்‌ களைவார்‌ போலும்‌ 
பொல்லாத பூதப்‌ படையார்‌ போலும்‌ 
பொருகடலும்‌ ஏழ்மலையுந்‌ தாமே போலும்‌ 
எல்லாரு மேத்தத்‌ தகுவார்‌ போலும்‌ 
இன்னம்பர்த்‌ தான்தோன்றி யீச னாரே. 


885 
மட்டு மலியுஞ்‌ சடையார்‌ போலும்‌ 

மாதையோர்‌ பாக முடையார்‌ போலுங்‌ 
கட்டம்‌ பிணிகள்‌ தவிர்ப்பார்‌ போலுங்‌ 

காலன்றன்‌ வாழ்நாள்‌ கழிப்பார்‌ போலும்‌ 
நட்டம்‌ பயின்றாடும்‌ நம்பர்‌ போலும்‌ 

ஞாலமெரி நீர்வெளிகா லானார்‌ போலும்‌ 
எட்டூத்‌ திசைகளுந்‌ தாமே போலும்‌ 

இன்னம்பர்த்‌ தான்தோன்றி யீச னாரே. 


886 
கருவுற்ற காலத்தே என்னை யாண்டு 
கழற்போது தந்தளித்த கள்வர்‌ போலுஞ்‌ 
செருவிற்‌ புரமூன்று மட்டார்‌ போலுந்‌ 
தேவர்க்குந்‌ தேவராஞ்‌ செல்வர்‌ போலும்‌ 
மருவிப்‌ பிரியாத மைந்தர்‌ போலும்‌ 
மலரடிகள்‌ நாடி வணங்க லுற்ற 
இருவர்க்‌ கொருவராய்‌ நின்றார்‌ போலும்‌ 
இன்னம்பர்த்‌ தான்தோன்றி யீச னாரே. 


687 
அலங்கற்‌ சடைதாழ ஐய மேற்று 

அரவ மரையார்க்க வல்லார்‌ போலும்‌ 
வலங்கை மழுவொன்‌ றுடையார்‌ போலும்‌ 


6.89.5 


6.89.6 


6.89.7 


6.89.8 


6.89.9 


86 


67 


வான்றக்கன்‌ வேள்வி சிதைத்தார்‌ போலும்‌ 
விலங்கல்‌ எடுத்துகந்த வெற்றி யானை 

விறலழித்து மெய்ந்நரம்பாற்‌ கீதங்‌ கேட்டன்‌ 
றிலங்கு சுடர்வாள்‌ கொடுத்தார்‌ போலும்‌ 


இன்னம்பர்த்‌ தான்தோன்றி யீச னாரே. 6.89.10 
இத்தலம்‌ சோழநாட்டிலுள்ளது. 
சுவாமிபெயர்‌ - எழுத்தறிந்தவீசுவரர்‌, தேவியார்‌ - கொந்தார்பூங்குழலம்மை. 
திருச்சிற்றம்பலம்‌ 
6.90 திருக்கஞ்சனூர்‌ - திருத்தாண்டகம்‌ 
திருச்சிற்றம்பலம்‌ 
666 


மூவிலைவேற்‌ சூலம்வல னேந்தி னானை 
மூன்றுசுடர்க்‌ கண்ணானை மூர்த்தி தன்னை 
நாவலனை நரைவிடையொன்‌ றேறு வானை 
நால்வேத மாறங்க மாயி னானை 
ஆவினிலைந்‌ துகந்தானை அமரர்‌ கோவை 
அயன்றிருமா லானானை அனலோன்‌ போற்றுங்‌ 
காவலனைக்‌ கஞ்சனூ ராண்ட கோவைக்‌ 
கற்பகத்தைக்‌ கண்ணாரக்‌ கண்டுய்ந்‌ தேனே. 6.90.1 


889 
தலையேந்து கையானை என்பார்த்‌ தானைச்‌ 
சவந்தாங்கு தோளானைச்‌ சாம்ப லானைக்‌ 
குலையேறு நறுங்கொன்றை முடிமேல்‌ வைத்துக்‌ 
கோணாக மசைத்தானைக்‌ குலமாங்‌ கைலை 
மலையானை மற்றொப்பா ரில்லா தானை 
மதிகதிரும்‌ வானவரும்‌ மாலும்‌ போற்றுங்‌ 
கலையானைக்‌ கஞ்சனூ ராண்ட கோவைக்‌ 
கற்பகத்தைக்‌ கண்ணாரக்‌ கண்டுய்ந்‌ தேனே. 6.90.2 


890 
தொண்டர்குழாந்‌ தொழுதேத்த அருள்செய்‌ வானைச்‌ 
சுடர்மழுவாட்‌ படையானைச்‌ சுழிவான்‌ கங்கைத்‌ 
தெண்டிரைகள்‌ பொருதிழிசெஞ்‌ சடையி னானைச்‌ 
செக்கர்வா னொளியானைச்‌ சேரா தெண்ணிப்‌ 
பண்டமரர்‌ கொண்டுகந்த வேள்வி யெல்லாம்‌ 
பாழ்படுத்துத்‌ தலையறுத்துப்‌ பற்கண்‌ கொண்ட 
கண்டகனைக்‌ கஞ்சனூ ராண்ட கோவைக்‌ 
கற்பகத்தைக்‌ கண்ணாரக்‌ கண்டுய்ந்‌ தேனே. 6.90.3 


691 
விண்ணவனை மேருவில்லா வுடையான்‌ றன்னை 
மெய்யாகிப்‌ பொய்யாகி விதியா னானைப்‌ 


பெண்ணவனை ஆணவனைப்‌ பித்தன்‌ றன்னைப்‌ 


பிணமிடுகா டூடையானைப்‌ பெருந்தக்‌ கோனை 


எண்ணவனை எண்டிசையுங்‌ கீழு மேலும்‌ 
இருவிசும்பு மிருநிலமு மாகித்‌ தோன்றுங்‌ 
கண்ணவனைக்‌ கஞ்சனூ ராண்ட கோவைக்‌ 
கற்பகத்தைக்‌ கண்ணாரக்‌ கண்டுய்ந்‌ தேனே. 


892 

உருத்திரனை உமாபதியை உலகா னானை 
உத்தமனை நித்திலத்தை ஒருவன்‌ றன்னைப்‌ 

பருப்பதத்தைப்‌ பஞ்சவடி மார்பி னானைப்‌ 
பகலிரவாய்‌ நீர்வெளியாய்ப்‌ பரந்து நின்ற 

நெருப்பதனை நித்திலத்தின்‌ தொத்தொப்‌ பானை 
நீறணிந்த மேனியராய்‌ நினைவார்‌ சிந்தைக்‌ 

கருத்தவனைக்‌ கஞ்சனூ ராண்ட கோவைக்‌ 
கற்பகத்தைக்‌ கண்ணாரக்‌ கண்டுய்ந்‌ தேனே. 


893 

ஏடேறு மலர்க்கொன்றை அரவு தும்பை 
இளமதியம்‌ எருக்குவா னிழிந்த கங்கைச்‌ 

சேடெறிந்த சடையானைத்‌ தேவர்‌ கோவைச்‌ 


செம்பொன்மால்‌ வரையானைச்‌ சேர்ந்தார்‌ சிந்தைக்‌ 


கேடிலியைக்‌ கீழ்வேளூ ராளுங்‌ கோவைக்‌ 
கிறிபேசி மடவார்பெய்‌ வளைகள்‌ கொள்ளுங்‌ 
காடவனைக்‌ கஞ்சனூ ராண்ட கோவைக்‌ 
கற்பகத்தைக்‌ கண்ணாரக்‌ கண்டுய்ந்‌ தேனே. 


894 
நாரணனும்‌ நான்முகனு மறியா தானை 
நால்வேதத்‌ துருவானை நம்பி தன்னைப்‌ 
பாரிடங்கள்‌ பணிசெய்யப்‌ பலிகொண்‌ டூண்ணும்‌ 
பால்வணனைத்‌ தீவணனைப்‌ பகலா னானை 
வார்பொதியும்‌ முலையாளோர்‌ கூறன்‌ றன்னை 
மானிடங்கை யுடையானை மலிவார்‌ கண்டங்‌ 
கார்பொதியுங்‌ கஞ்சனூ ராண்ட கோவைக்‌ 
கற்பகத்தைக்‌ கண்ணாரக்‌ கண்டுய்ந்‌ தேனே. 


895 

வானவனை வலிவலமும்‌ மறைக்காட்‌ டானை 
மதிசூடும்‌ பெருமானை மறையோன்‌ றன்னை 

ஏனவனை இமவான்றன்‌ பேதை யோடும்‌ 
இனிதிருந்த பெருமானை ஏத்து வார்க்குத்‌ 

தேனவனைத்‌ தித்திக்கும்‌ பெருமான்‌ றன்னைத்‌ 
தீதிலா மறையவனைத்‌ தேவர்‌ போற்றுங்‌ 

கானவனைக்‌ கஞ்சனூ ராண்ட கோவைக்‌ 
கற்பகத்தைக்‌ கண்ணாரக்‌ கண்டுய்ந்‌ தேனே. 


896 
நெருப்புருவு திருமேனி வெண்ணீற்‌ றானை 


நினைப்பார்தம்‌ நெஞ்சானை நிறைவா னானைத்‌ 


6.90.4 


6.90.5 


6.90.6 


6.90.7 


6.90.8 


68 


தருக்கழிய முயலகன்மேற்‌ றாள்வைத்‌ தானைச்‌ 
சலந்தரனைத்‌ தடிந்தோனைத்‌ தக்கோர்‌ சிந்தை 
விருப்பவனை விதியானை வெண்ணீற்‌ றானை 
விளங்கொளியாய்‌ மெய்யாகி மிக்கோர்‌ போற்றுங்‌ 
கருத்தவனைக்‌ கஞ்சனூ ராண்ட கோவைக்‌ 
கற்பகத்தைக்‌ கண்ணாரக்‌ கண்டுய்ந்‌ தேனே. 6.90.9 


897 
மடலாழித்‌ தாமரையா யிரத்தி லொன்று 
மலர்க்கணிடந்‌ திடுதலுமே மலிவான்‌ கோலச்‌ 
சுடராழி நெடுமாலுக்‌ கருள்செய்‌ தானைத்‌ 
தும்பியுரி போர்த்தானைத்‌ தோழன்‌ விட்ட 
அடலாழித்‌ தேருடைய இலங்கைக்‌ கோனை 
அருவரைக்கீழ்‌ அடர்த்தானை அருளார்‌ கருணைக்‌ 
கடலானைக்‌ கஞ்சனூ ராண்ட கோவைக்‌ 
கற்பகத்தைக்‌ கண்ணாரக்‌ கண்டுய்ந்‌ தேனே. 6.90.10 


இத்தலம்‌ சோழநாட்டிலுள்ளது. 
சுவாமிபெயர்‌ - அக்கினீசுவரர்‌, தேவியார்‌ - கற்பகநாயகியம்மை. 


திருச்சிற்றம்பலம்‌ 


6.91 திருவெறும்பியூர்‌ - திருத்தாண்டகம்‌ 
திருச்சிற்றம்பலம்‌ 


898 
பன்னியசெந்‌ தமிழறியேன்‌ கவியேன்‌ மாட்டேன்‌ 
எண்ணோடு பண்ணிறைந்த கலைக ளாய 
தன்னையுந்தன்‌ றிறத்தறியாப்‌ பொறியி லேனைத்‌ 
தன்றிறமு மறிவித்து நெறியுங்‌ காட்டி 
அன்னையையும்‌ அத்தனையும்‌ போல அன்பாய்‌ 
அடைந்தேனைத்‌ தொடர்ந்தென்னை யாளாக்‌ கொண்ட 
தென்னெறும்பி யூர்மலைமேன்‌ மாணிக்‌ கத்தைச்‌ 
செழுஞ்சுடரைச்‌ சென்றடையப்‌ பெற்றேன்‌ நானே. 6.91.1 


699 
பளிங்கினிழ லுட்பதித்த சோதி யானைப்‌ 
பசுபதியைப்‌ பாசுபத வேடத்‌ தானை 
விளிந்தெழுந்த சலந்தரனை வீட்டி னானை 
வேதியனை விண்ணவனை மேவி வையம்‌ 
அளந்தவனை நான்முகனை அல்லல்‌ தீர்க்கும்‌ 
அருமருந்தை ஆமா றறிந்தென்‌ னுள்ளந்‌ 
தெளிந்தெறும்பி யூர்மலைமேன்‌ மாணிக்‌ கத்தைச்‌ 
செழுஞ்சுடரைச்‌ சென்றடையப்‌ பெற்றேன்‌ நானே. 6.91.2 


900 
கருவையென்றன்‌ மனத்திருந்த கருத்தை ஞானக்‌ 


69 


கடூஞ்சுடரைப்‌ படிந்துகிடந்‌ தமர ரேத்தும்‌ 
உருவையண்டத்‌ தொருமுதலை யோத வேலி 

உலகினிறை தொழிலிறுதி நடுவாய்‌ நின்ற 
மருவைவென்ற குழன்மடவாள்‌ பாகம்‌ வைத்த 

மயானத்து மாசிலா மணியை வாசத்‌ 
திருவெறும்பி யூர்மலைமேன்‌ மாணிக்‌ கத்தைச்‌ 


செழுஞ்சுடரைச்‌ சென்றடையப்‌ பெற்றேன்‌ நானே. 


901 
பகழிபொழிந்‌ தடலரக்கர்‌ புரங்கள்‌ மூன்றும்‌ 
பாழ்படுத்த பரஞ்சுடரைப்‌ பரிந்து தன்னைப்‌ 
புகழுமன்பர்க்‌ கின்பமரும்‌ அமுதைத்‌ தேனைப்‌ 
புண்ணியனைப்‌ புவனியது முழுதும்‌ போக 
உமிழுமம்பொற்‌ குன்றத்தை முத்தின்‌ றூாணை 
உமையவள்தம்‌ பெருமானை இமையோ ரேத்துந்‌ 
திகழெறும்பி யூர்மலைமேன்‌ மாணிக்‌ கத்தைச்‌ 


செழுஞ்சுடரைச்‌ சென்றடையப்‌ பெற்றேன்‌ நானே. 


902 
பாரிடங்க ளுடன்பாடப்‌ பயின்று நட்டம்‌ 
பயில்வானை அயில்வாய சூல மேந்தி 
நேரிடும்போர்‌ மிகவல்ல நிமலன்‌ றன்னை 
நின்மலனை அம்மலர்கொண்‌ டயனும்‌ மாலும்‌ 
பாரிடந்தும்‌ மேலுயர்ந்துங்‌ காணா வண்ணம்‌ 
பரந்தானை நிமிர்ந்துமுனி கணங்க ளேத்துஞ்‌ 
சீரெறும்பி யூர்மலைமேன்‌ மாணிக்‌ கத்தைச்‌ 


செழுஞ்சுடரைச்‌ சென்றடையப்‌ பெற்றேன்‌ நானே. 


903 
கார்முகிலாய்ப்‌ பொழிவானைப்‌ பொழிந்த முந்நீர்‌ 
கரப்பானைக்‌ கடியநடை விடையொன்‌ றேறி 
ஊர்பலவுந்‌ திரிவானை ஊர தாக 
ஒற்றியூ ௬ுடையனாய்‌ முற்றும்‌ ஆண்டு 
பேரெழுத்தொன்‌ றுடையானைப்‌ பிரமனோடு 


மாலவனும்‌ இந்திரனும்‌ மந்திரத்தா லேத்துஞ்‌ 
சீரெறும்பி யூர்மலைமேன்‌ மாணிக்‌ கத்தைச்‌ 


செழுஞ்சுடரைச்‌ சென்றடையப்‌ பெற்றேன்‌ நானே. 


904 
நீணிலவும்‌ அந்தீயும்‌ நீரும்‌ மற்றை 
நெறியிலங்கு மிகுகாலும்‌ ஆகா சமும்‌ 
வாணிலவு தாரகையும்‌ மண்ணும்‌ விண்ணும்‌ 
மன்னுயிரும்‌ என்னுயிருந்‌ தானாஞ்‌ செம்பொன்‌ 
ஆணியென்றும்‌ அஞ்சனமா மலையே யென்றும்‌ 
அம்பவளத்‌ திரளென்றும்‌ அறிந்தோ ரேத்துஞ்‌ 
சேணெறும்பி யூர்மலைமேன்‌ மாணிக்‌ கத்தைச்‌ 


செழுஞ்சுடரைச்‌ சென்றடையப்‌ பெற்றேன்‌ நானே. 


905 
அறந்தெரியா ஊத்தைவாய்‌ அறிவில்‌ சிந்தை 


6.91.3 


6.91.4 


6.91.5 


6.91.6 


6.91.7 


90 


ஆரம்பக்‌ குண்டரோ டயர்த்து நாளும்‌ 
மறந்துமரன்‌ திருவடிகள்‌ நினைய மாட்டா 
மதியிலியேன்‌ வாழ்வெலாம்‌ வாளா மண்மேற்‌ 
பிறந்தநாள்‌ நாளல்ல வாளா வீசன்‌ 
பேர்பிதற்றிச்‌ சீரடிமைத்‌ திறத்து என்பு 
செறிந்தெறும்பி யூர்மலைமேன்‌ மாணிக்‌ கத்தைச்‌ 
செழுஞ்சுடரைச்‌ சென்றடையப்‌ பெற்றேன்‌ நானே. 6.91.8 


906 
அறிவிலங்கு மனத்தானை அறிவார்க்‌ கன்றி 
அறியாதார்‌ தந்திறத்தொன்‌ றறியா தானைப்‌ 
பொறியிலங்கு வாளரவம்‌ புனைந்து பூண்ட 
புண்ணியனைப்‌ பொருதிரைவாய்‌ நஞ்ச முண்ட 
குறியிலங்கு மிடற்றானை மடற்றேன்‌ கொன்றைச்‌ 
சடையானை மடைதோறுங்‌ கமல மென்பூச்‌ 
செறியெறும்பி யூர்மலைமேன்‌ மாணிக்‌ கத்தைச்‌ 
செழுஞ்சுடரைச்‌ சென்றடையப்‌ பெற்றேன்‌ நானே. 6.91.9 


907 
அருந்தவத்தின்‌ பெருவலியா லறிவ தன்றி 
அடலரக்கன்‌ றடவரையை யெடுத்தான்‌ றிண்டோள்‌ 
முரிந்துநெரிந்‌ தழிந்துபா தாள முற்று 
முன்கைநரம்‌ பினையெடுத்துக்‌ கீதம்‌ பாட 
இருந்தவனை ஏழுலகு மாக்கி னானை 
எம்மானை கைம்மாவி னுரிவை போர்த்த 
திருந்தெறும்பி யூர்மலைமேன்‌ மாணிக்‌ கத்தைச்‌ 
செழுஞ்சுடரைச்‌ சென்றடையப்‌ பெற்றேன்‌ நானே. 6.91.10 


திருச்சிற்றம்பலம்‌ 


6.92 திருக்கழுக்குன்றம்‌ - திருத்தாண்டகம்‌ 
திருச்சிற்றம்பலம்‌ 


908 
மூவிலைவேற்‌ கையானை மூர்த்தி தன்னை 
முதுபிணக்கா டடையானை முதலா னானை 
ஆவினிலைந்‌ துகந்தானை அமரர்‌ கோனை 
ஆலால முண்டுகந்த ஐயன்‌ றன்னைப்‌ 
பூவினின்மேல்‌ நான்முகனும்‌ மாலும்‌ போற்றப்‌ 
புணர்வரிய பெருமானைப்‌ புனிதன்‌ றன்னைக்‌ 
காவலனைக்‌ கழுக்குன்ற மமர்ந்தான்‌ றன்னைக்‌ 
கற்பகத்தைக்‌ கண்ணாரக்‌ கண்டேன்‌ நானே. 6.92.1 


909 

பல்லாடு தலைசடைமே லுடையான்‌ றன்னைப்‌ 
பாய்புலித்தோ லுடையானைப்‌ பகவன்‌ றன்னைச்‌ 

சொல்லோடு பொருளனைத்து மானான்‌ றன்னைச்‌ 


91 


சுடருருவில்‌ என்பறாக்‌ கோலத்‌ தானை 
அல்லாத காலனைமுன்‌ னடர்த்தான்‌ றன்னை 

ஆலின்கீழ்‌ இருந்தானை அமுதா னானைக்‌ 
கல்லாடை புனைந்தருளுங்‌ காபா லியைக்‌ 


கற்பகத்தைக்‌ கண்ணாரக்‌ கண்டேன்‌ நானே. 6.92.2 
இப்பதிகத்தில்‌ முதலிரண்டு செய்யுட்கள்‌ தவிர 
ஏனைய செய்யுட்கள்‌ மறைந்து போயின. 6.92.3-10 


இத்தலம்‌ தொண்டைநாட்டிலுள்ளது. 
சுவாமிபெயர்‌ - வேதகிரீசுவரர்‌, தேவியார்‌ - பெண்ணினல்லாளம்மை. 


திருச்சிற்றம்பலம்‌ 


6.93 பலவகைத்‌ - திருத்தாண்டகம்‌ 
திருச்சிற்றம்பலம்‌ 


910 
நேர்ந்தொருத்தி ஒருபாகத்‌ தடங்கக்‌ கண்டு 
நிலைதளர ஆயிரமா முகத்தி னோடு 
பாய்ந்தொருத்தி படர்சடைமேற்‌ பயிலக்‌ கண்டு 
படவரவும்‌ பனிமதியும்‌ வைத்த செல்வர்‌ 
தாந்திருத்தித்‌ தம்மனத்தை ஒருக்காத்‌ தொண்டர்‌ 
தனித்தொருதண்‌ டூன்றிமெய்‌ தளரா முன்னம்‌ 
பூந்துருத்தி பூந்துருத்தி என்ப ராகிற்‌ 
பொல்லாப்‌ புலாற்றுருத்தி போக்க லாமே. 6.93.1 


911 
ஐத்தானத்‌ தகமிடறு சுற்றி யாங்கே 
அகத்தடைந்தால்‌ யாதொன்று மிடுவா ரில்லை 
மைத்தானக்‌ கண்மடவார்‌ தங்க ளோடு 
மாயமனை வாழ்க்கை மகிழ்ந்து வாழ்வீர்‌ 
பைத்தானத்‌ தொண்மதியும்‌ பாம்பும்‌ நீரும்‌ 
படர்சடைமேல்‌ வைத்துகந்த பண்பன்‌ மேய 
நெய்த்தானம்‌ நெய்த்தானம்‌ என்ப ராகில்‌ 
நிலாவாப்‌ புலாற்றானம்‌ நீக்க லாமே. 6.93.2 


912 
பொய்யாறா வாறே புனைந்து பேசிப்‌ 
புலர்ந்தெழுந்த காலைப்‌ பொருளே தேடிக்‌ 
கையாறாக்‌ கரண முடையோ மென்று 
களித்த மனத்தராய்க்‌ கருதி வாழ்வீர்‌ 
நெய்யாறா ஆடிய நீல கண்டர்‌ 
நிமிர்புன்‌ சடைநெற்றிக்‌ கண்ணர்‌ மேய 
ஐயாறே ஐயாறே என்பீ ராகில்‌ 
அல்லல்தீர்ந்‌ தமருலகம்‌ ஆள லாமே. 6.93.3 


913 


92 


இழவொன்று தாமொருவர்க்‌ கிட்டொன்‌ நீயார்‌ 
ஈன்றெடுத்த தாய்தந்தை பெண்டீர்‌ மக்கள்‌ 
கழனங்கோ வையாதல்‌ கண்டுந்‌ தேறார்‌ 
களித்த மனத்தராய்க்‌ கருதி வாழ்வீர்‌ 
அழனம்மை நீக்குவிக்கும்‌ அரைய னாக்கும்‌ 
அமருலகம்‌ ஆள்விக்கும்‌ அம்மான்‌ மேய 
பழனம்‌ பழனமே என்பீ ராகிற்‌ 


பயின்றெழுந்த பழவினைநோய்‌ பாற்ற லாமே. 


914 
ஊற்றுத்‌ துறையொன்ப துள்நின்‌ றோரீர்‌ 
ஒக்க அடைக்கும்போ துணர மாட்டீர்‌ 
மாற்றுத்‌ துறைவழிகொண் டோடா முன்னம்‌ 
மாய மனைவாழ்க்கை மகிழ்ந்து வாழ்வீர்‌ 
வேற்றுத்‌ தொழில்பூண்டார்‌ புரங்கள்‌ மூன்றும்‌ 
வெவ்வழல்வாய்‌ வீழ்விக்கும்‌ வேந்தன்‌ மேய 
சோற்றுத்துறை சோற்றுத்துறை என்பீ ராகிற்‌ 
துயர்நீங்கித்‌ தூநெறிக்கண்‌ சேர லாமே. 


915 

கலஞ்சுழிக்குங்‌ கருங்கடல்சூழ்‌ வையந்‌ தன்னிற்‌ 
கள்ளக்‌ கடலி லழுந்தி வாளா 

நலஞ்சுழியா எழுநெஞ்சே இன்பம்‌ வேண்டில்‌ 
நம்பன்றன்‌ அடியிணைக்கே நவில்வா யாகில்‌ 

அலஞ்சுழிக்கும்‌ மன்னாகந்‌ தன்னான்‌ மேய 
அருமறையோ டாறங்க மானார்‌ கோயில்‌ 

வலஞ்சுழியே வலஞ்சுழியே என்பீ ராகில்‌ 
வல்வினைகள்‌ தீர்ந்துவா னாள லாமே. 


916 
தண்டி குண்டோ தரன்பிங்‌ கிருடி 

சார்ந்த புகழ்நந்தி சங்கு கன்னன்‌ 
பண்டை உலகம்‌ படைத்தான்‌ றானும்‌ 

பாரை யளந்தான்பல்‌ லாண்டி சைப்பத்‌ 
திண்டி வயிற்றுச்‌ சிறுகட்‌ பூதஞ்‌ 

சிலபாடச்‌ செங்கண்‌ விடையொன்‌ றூர்வான்‌ 
கண்டியூர்‌ கண்டியூர்‌ என்பீ ராகிற்‌ 

கடுகநும்‌ வல்வினையைக்‌ கழற்ற லாமே. 


217 
விடமூக்கப்‌ பாம்பேபோற்‌ சிந்தி நெஞ்சே 
வெள்ளேற்றான்‌ தன்றமரைக்‌ கண்ட போது 
வடமூக்க மாமுனிவர்‌ போலச்‌ சென்று 
மாதவத்தார்‌ மனத்துளார்‌ மழுவாட்‌ செல்வர்‌ 
படமூக்கப்‌ பாம்பணையிற்‌ பள்ளி யானும்‌ 
பங்கயத்து மேலயனும்‌ பரவிக்‌ காணா 
குடமூக்கே குடமூக்கே என்ப ராகிற்‌ 


கொடூவினைகள்‌ தீர்ந்தரனைக்‌ குறுக லாமே. 


918 


6.93.4 


6.93.5 


6.93.6 


6.93.7 


6.93.8 


93 


தண்காட்டாச்‌ சந்தனமுந்‌ தவள நீறுந்‌ 

தழையணுகுங்‌ குறுங்கொன்றை மாலை சூடிக்‌ 
கண்காட்டாக்‌ கருவரைபோ லனைய காஞ்சிக்‌ 

கார்மயிலஞ்‌ சாயலார்‌ கலந்து காண 
எண்காட்டாக்‌ காடங்‌ கிடமா நின்று 

எரிவீசி இரவாடும்‌ இறைவர்‌ மேய 
வெண்காடே வெண்காடே என்பீ ராகில்‌ 

வீடாத வல்வினைநோய்‌ வீட்ட லாமே. 


919 
தந்தையார்‌ தாயா ருடன்‌ பிறந்தார்‌ 
தாரமார்‌ புத்திரரார்‌ தாந்தா மாரே 
வந்தவா றெங்ஙனே போமா றேதோ 
மாயமா மிதற்கேதும்‌ மகிழ வேண்டா 
சிந்தையீர்‌ உமக்கொன்று சொல்லக்‌ கேண்மின்‌ 
திகழ்மதியும்‌ வாளரவுந்‌ திளைக்குஞ்‌ சென்னி 
எந்தையார்‌ திருநாமம்‌ நமச்சி வாய 
என்றெழுவார்க்‌ கிருவிசும்பி லிருக்க லாமே. 


திருச்சிற்றம்பலம்‌ 


6.94 நின்ற - திருத்தாண்டகம்‌ 
திருச்சிற்றம்பலம்‌ 


920 
இருநிலனாய்த்‌ தீயாகி நீரு மாகி 
இயமான னாயெறியுங்‌ காற்று மாகி 
அருநிலைய திங்களாய்‌ ஞாயி றாகி 
ஆகாச மாயட்ட மூர்த்தி யாகிப்‌ 
பெருநலமுங்‌ குற்றமும்‌ பெண்ணு மாணும்‌ 
பிறருருவுந்‌ தம்முருவுந்‌ தாமே யாகி 
நெருநலையாய்‌ இன்றாகி நாளை யாகி 
நிமிர்புன்‌ சடையடிகள்‌ நின்ற வாறே. 


921 
மண்ணாகி விண்ணாகி மலையு மாகி 
வயிரமுமாய்‌ மாணிக்கந்‌ தானே யாகிக்‌ 
கண்ணாகிக்‌ கண்ணுக்கோர்‌ மணியு மாகிக்‌ 
கலையாகிக்‌ கலைஞானந்‌ தானே யாகிப்‌ 
பெண்ணாகிப்‌ பெண்ணுக்கோ ராணு மாகிப்‌ 
பிரளயத்துக்‌ கப்பாலோ ரண்ட மாகி 
எண்ணாகி எண்ணுக்கோ ரெழுத்து மாகி 
எழுஞ்சுடரா யெம்மடிகள்‌ நின்ற வாறே. 


ஏக்‌ 
கல்லாகிக்‌ களறாகிக்‌ கானு மாகிக்‌ 
காவிரியாய்க்‌ காலாறாய்க்‌ கழியு மாகிப்‌ 


6.93.9 


6.93.10 


6.94.1 


6.94.2 


94 


95 


புல்லாகிப்‌ புதலாகிப்‌ பூடு மாகிப்‌ 
புரமாகிப்‌ புரமூன்றுங்‌ கெடுத்தா னாகிச்‌ 
சொல்லாகிச்‌ சொல்லுக்கோர்‌ பொருளு மாகிச்‌ 
சுலாவாகிச்‌ சுலாவுக்கோர்‌ சூழ லாகி 
நெல்லாகி நிலனாகி நீரு மாகி 
நெடுஞ்சுடராய்‌ நிமிர்ந்தடிகள்‌ நின்ற வாறே. 6.94.3 


923 
காற்றாகிக்‌ கார்முகிலாய்க்‌ காலம்‌ மூன்றாய்க்‌ 
கனவாகி நனவாகிக்‌ கங்கு லாகிக்‌ 
கூற்றாகிக்‌ கூற்றுதைத்தகொல்‌ களிறு மாகிக்‌ 
குரைகடலாய்க்‌ குரைகடற்கோர்‌ கோமா னுமாய்‌ 
நீற்றானாய்‌ நீறேற்ற மேனி யாகி 
நீள்விசும்பாய்‌ நீள்விசும்பி னுச்சி யாகி 
ஏற்றானாய்‌ ஏறூர்ந்த செல்வ னாகி 
எழுஞ்சுடராய்‌ எம்மடிகள்‌ நின்ற வாறே. 6.94.4 


924 
தீயாகி நீராகித்‌ திண்மை யாகித்‌ 
திசையாகி அத்திசைக்கோர்‌ தெய்வ மாகித்‌ 
தாயாகித்‌ தந்தையாய்ச்‌ சார்வு மாகித்‌ 
தாரகையும்‌ ஞாயிறுந்தண்‌ மதியு மாகிக்‌ 
காயாகிப்‌ பழமாகிப்‌ பழத்தில்‌ நின்ற 
இரதங்கள்‌ நுகர்வானுந்‌ தானே யாகி 
நீயாகி நானாகி நேர்மை யாகி 
நெடுஞ்சுடராய்‌ நிமிர்ந்தடிகள்‌ நின்ற வாறே. 6.94.5 


925 
அங்கமா யாதியாய்‌ வேத மாகி 
அருமறையோ டைம்பூதந்‌ தானே யாகிப்‌ 
பங்கமாய்ப்‌ பலசொல்லுந்‌ தானே யாகிப்‌ 
பான்மதியோ டாதியாய்ப்‌ பான்மை யாகிக்‌ 
கங்கையாய்க்‌ காவிரியாய்க்‌ கன்னி யாகிக்‌ 
கடலாகி மலையாகிக்‌ கழியு மாகி 
எங்குமாய்‌ ஏறூர்ந்த செல்வ னாகி 
எழுஞ்சுடராய்‌ எம்மடிகள்‌ நின்ற வாறே. 6.94.6 


926 
மாதா பிதாவாகி மக்க ளாகி 
மறிகடலும்‌ மால்விசும்புந்‌ தானே யாகிக்‌ 
கோதா விரியாய்க்‌ குமரி யாகிக்‌ 
கொல்புலித்தோ லாடைக்‌ குழக னாகிப்‌ 
போதாய மலர்கொண்டு போற்றி நின்று 
புனைவார்‌ பிறப்பறுக்கும்‌ புனித னாகி 
யாதானு மெனநினைந்தார்க்‌ கெளிதே யாகி 
அழல்வண்ண வண்ணர்தாம்‌ நின்ற வாறே. 6.94.7 


927 
ஆவாகி ஆவினில்‌ ஐந்து மாகி 
அறிவாகி அழலாகி அவியு மாகி 


96 


நாவாகி நாவுக்கோர்‌ உரையு மாகி 
நாதனாய்‌ வேதத்தி னுள்ளோ னாகிப்‌ 
பூவாகிப்‌ பூவுக்கோர்‌ நாற்ற மாகிப்‌ 
பூக்குளால்‌ வாசமாய்‌ நின்றா னாகித்‌ 
தேவாகித்‌ தேவர்‌ முதலு மாகிச்‌ 
செழுஞ்சுடராய்ச்‌ சென்றடிகள்‌ நின்ற வாறே. 6.94.8 


928 
நீராகி நீளகலந்‌ தானே யாகி 
நிழலாகி நீள்விசும்பி னுச்சி யாகிப்‌ 
பேராகிப்‌ பேருக்கோர்‌ பெருமை யாகிப்‌ 
பெருமதில்கள்‌ மூன்றினையு மெய்தா னாகி 
ஆரேனுந்‌ தன்னடைந்தார்‌ தம்மை யெல்லாம்‌ 
ஆட்கொள்ள வல்லவெம்‌ மீச னார்தாம்‌ 
பாராகிப்‌ பண்ணாகிப்‌ பாட லாகிப்‌ 
பரஞ்சுடராய்ச்‌ சென்றடிகள்‌ நின்ற வாறே. 6.94.9 


242 
மாலாகி நான்முகனாய்‌ மாபூ தமாய்‌ 
மருக்கமாய்‌ அருக்கமாய்‌ மகிழ்வு மாகிப்‌ 
பாலாகி எண்டிசைக்கும்‌ எல்லை யாகிப்‌ 
பரப்பாகிப்‌ பரலோகந்‌ தானே யாகிப்‌ 
பூலோகப்‌ புவலோக சுவலோ கமாய்ப்‌ 
பூதங்க ளாய்ப்புராணன்‌ றானே யாகி 
ஏலா தனவெலாம்‌ ஏல்விப்‌ பானாய்‌ 
எழுஞ்சுடராய்‌ எம்மடிகள்‌ நின்ற வாறே. 6.94.10 


திருச்சிற்றம்பலம்‌ 


6.95 தனி - திருத்தாண்டகம்‌ 
திருச்சிற்றம்பலம்‌ 


930 
அப்பன்நீ அம்மைநீ ஐய னும்நீ 
அன்புடைய மாமனும்‌ மாமி யும்நீ 
ஒப்புடைய மாதரு மொண்பொரு ளும்நீ 
ஒருகுலமுஞ்‌ சுற்றமும்‌ ஒரூ ரும்நீ 
துய்ப்பனவும்‌ உய்ப்பனவுந்‌ தோற்று வாய்நீ 
துணையாயென்‌ நெஞ்சந்‌ துறப்பிப்‌ பாய்நீ 
இப்பொன்நீ இம்மணிநீ இம்முத்‌ தும்நீ 
இறைவன்நீ ஏறூர்ந்த செல்வன்‌ நீயே. 6.95.1 


931 
வெம்பவரு கிற்பதன்று கூற்றம்‌ நம்மேல்‌ 
வெய்ய வினைப்பகையும்‌ பைய நையும்‌ 
எம்பரிவு தீர்ந்தோம்‌ இடுக்கண்‌ இல்லோம்‌ 
எங்கெழிலென்‌ ஞாயி றெளியோ மல்லோம்‌ 


அம்பவளச்‌ செஞ்சடைமேல்‌ ஆறு சூடி 
அனலாடி ஆனஞ்சும்‌ ஆட்டு கந்த 

செம்பவள வண்ணர்செங்‌ குன்ற வண்ணர்‌ 
செவ்வான வண்ணரென்‌ சிந்தை யாரே. 


932 

ஆட்டுவித்தால்‌ ஆரொருவர்‌ ஆடா தாரே 
அடக்குவித்தால்‌ ஆரொருவர்‌ அடங்கா தாரே 

ஓட்டுவித்தால்‌ ஆரொருவர்‌ ஓடா தாரே 
உருகுவித்தால்‌ ஆரொருவர்‌ உருகா தாரே 

பாட்டுவித்தால்‌ ஆரொருவர்‌ பாடா தாரே 
பணிவித்தால்‌ ஆரொருவர்‌ பணியா தாரே 

காட்டுவித்தால்‌ ஆரொருவர்‌ காணா தாரே 
காண்பாரார்‌ கண்ணுதலாய்‌ காட்டாக்‌ காலே. 


935 

நற்பதத்தார்‌ நற்பதமே ஞான மூர்த்தி 
நலஞ்சுடரே நால்வேதத்‌ தப்பால்‌ நின்ற 

சொற்பதத்தார்‌ சொற்பதமுங்‌ கடந்து நின்ற 
சொலற்கரிய சூழலாய்‌ இதுவுன்‌ றன்மை 

நிற்பதொத்து நிலையிலா நெஞ்சந்‌ தன்னுள்‌ 
நிலாவாத புலாலுடம்பே புகுந்து நின்ற 

கற்பகமே யானுன்னை விடுவே னல்லேன்‌ 
கனகமா மணிநிறத்தெங்‌ கடவு ளானே. 


934 


திருக்கோயி லில்லாத திருவி லூருந்‌ 
திருவெண்ணீ றணியாத திருவி லூரும்‌ 
பருக்கோடிப்‌ பத்திமையாற்‌ பாடா வூரும்‌ 
பாங்கினொடு பலதளிக ளில்லா வூரும்‌ 
விருப்போடு வெண்சங்க மூதா வூரும்‌ 
விதானமும்‌ வெண்கொடியு மில்லா வூரும்‌ 
அருப்போடு மலர்பறித்திட்‌ டுண்ணா வூரும்‌ 
அவையெல்லாம்‌ ஊரல்ல அடவி காடே. 


935 
திருநாமம்‌ அஞ்செழுத்துஞ்‌ செப்பா ராகிற்‌ 
தீவண்ணர்‌ திறமொருகால்‌ பேசா ராகில்‌ 
ஒருகாலுந்‌ திருக்கோயில்‌ சூழா ராகில்‌ 
உண்பதன்முன்‌ மலர்பறித்திட்‌ ண்ணா ராகில்‌ 
அருநோய்கள்‌ கெடவெண்ணீ றணியா ராகில்‌ 
அளியற்றார்‌ பிறந்தவா றேதோ வென்னிற்‌ 
பெருநோய்கள்‌ மிகநலியப்‌ பெயர்த்துஞ்‌ செத்துப்‌ 
பிறப்பதற்கே தொழிலாகி இறக்கின்‌ றாரே. 


936 
நின்னாவார்‌ பிறரின்றி நீயே யானாய்‌ 
நினைப்பார்கள்‌ மனத்துக்கோர்‌ வித்து மானாய்‌ 
மன்னானாய்‌ மன்னவர்க்கோ ரமுத மானாய்‌ 
மறைநான்கு மானாயா றங்க மானாய்‌ 


6.95.2 


6.95.3 


6.95.4 


6.95.5 


6.95.6 


97 


98 


பொன்னானாய்‌ மணியானாய்‌ போக மானாய்‌ 
பூமிமேற்‌ புகழ்தக்க பொருளே உன்னை 
என்னானாய்‌ என்னானாய்‌ என்னி னல்லால்‌ 
ஏழையேன்‌ என்சொல்லி ஏத்து கேனே. 75. 


937 
அத்தாவுன்‌ அடியேனை அன்பா லார்த்தாய்‌ 
அருள்நோக்கில்‌ தீர்த்தநீ ராட்டிக்‌ கொண்டாய்‌ 
எத்தனையும்‌ அரியைநீ எளியை யானாய்‌ 
எனையாண்டு கொண்டிரங்கி யேன்று கொண்டாய்‌ 
பித்தனேன்‌ பேதையேன்‌ பேயேன்‌ நாயேன்‌ 
பிழைத்தனகள்‌ எத்தனையும்‌ பொறுத்தா யன்றே 
இத்தனையும்‌ எம்பரமோ ஐய ஐயோ 
எம்பெருமான்‌ நிருக்கருணை இருந்த வாறே. 6.95.8 


938 
குலம்பொல்லேன்‌ குணம்பொல்லேன்‌ குறியும்‌ பொல்லேன்‌ 
குற்றமே பெரிதுடையேன்‌ கோல மாய 
நலம்பொல்லேன்‌ நான்பொல்லேன்‌ ஞானி யல்லேன்‌ 
நல்லாரோ டிசைந்திலேன்‌ நடுவே நின்ற 
விலங்கல்லேன்‌ விலங்கல்லா தொழிந்தே னல்லேன்‌ 
வெறுப்பனவும்‌ மிகப்பெரிதும்‌ பேச வல்லேன்‌ 
இலம்பொல்லேன்‌ இரப்பதே ஈய மாட்டேன்‌ 
என்செய்வான்‌ தோன்றினேன்‌ ஏழை யேனே. 6.95.9 


939 
சங்கநிதி பதுமநிதி இரண்டுந்‌ தத்து 
தரணியொடு வானாளத்‌ தருவ ரேனும்‌ 
மங்குவார்‌ அவர்செல்வம்‌ மதிப்போ மல்லோம்‌ 
மாதேவர்க்‌ கேகாந்த ரல்லா ராகில்‌ 
அங்கமெலாங்‌ குறைந்தழுகு தொழுநோ யராய்‌ 
ஆவுரித்துத்‌ தின்றுழலும்‌ புலைய ரேனுங்‌ 
கங்கைவார்‌ சடைக்கரந்தார்க்‌ கன்ப ராகில்‌ 
அவர்கண்டீர்‌ நாம்வணங்குங்‌ கடவு ளாரே. 6.95.10 


திருச்சிற்றம்பலம்‌ 


6.96 தனி - திருத்தாண்டகம்‌ 
திருச்சிற்றம்பலம்‌ 


940 
ஆமயந்தீர்த்‌ தடியேனை ஆளாக்‌ கொண்டார்‌ 

அதிகைவீ ரட்டானம்‌ ஆட்சி கொண்டார்‌ 
தாமரையோன்‌ சிரமரிந்து கையிற்‌ கொண்டார்‌ 

தலையதனிற்‌ பலிகொண்டார்‌ நிறைவாந்‌ தன்மை 
வாமனனார்‌ மாகாயத்‌ துதிரங்‌ கொண்டார்‌ 

மானிடங்கொண்‌ டார்வலங்கை மழுவாள்‌ கொண்டார்‌ 


காமனையும்‌ உடல்கொண்டார்‌ கண்ணால்‌ நோக்கிக்‌ 
கண்ணப்பர்‌ பணியுங்கொள்‌ கபாலி யாரே. 


941 
முப்புரிநூல்‌ வரைமார்பில்‌ முயங்கக்‌ கொண்டார்‌ 
முதுகேழல்‌ முளைமருப்புங்‌ கொண்டார்‌ பூணாச்‌ 
செப்புருவ முலைமலையாள்‌ பாகங்‌ கொண்டார்‌ 
செம்மேனி வெண்ணீறு திகழக்‌ கொண்டார்‌ 
துப்புரவார்‌ சுரிசங்கின்‌ தோடு கொண்டார்‌ 
சுடர்முடி சூழ்ந்‌ தடியமரர்‌ தொழவுங்‌ கொண்டார்‌ 
அப்பலிகொண்‌் டாயிழையார்‌ அன்புங்‌ கொண்டார்‌ 
அடியேனை ஆளுடைய அடிக ளாரே. 


942 
முடிகொண்டார்‌ முளையிளவெண்‌ டிங்க ளோடு 
மூசுமிள நாகமுட னாகக்‌ கொண்டார்‌ 
அடிகொண்டார்‌ சிலம்பலம்பு கழலு மார்ப்ப 
அடங்காத முயலகனை அடிக்கீழ்க்‌ கொண்டார்‌ 
வடிகொண்டார்ந்‌ திலங்குமழு வலங்கைக்‌ கொண்டார்‌ 
மாலையிடப்‌ பாகத்தே மருவக்‌ கொண்டார்‌ 
துடிகொண்டார்‌ கங்காளந்‌ தோள்மேற்‌ கொண்டார்‌ 
சூலைதீர்த்‌ தடியேனை யாட்கொண்‌ டாரே. 


943 
பொக்கணமும்‌ புலித்தோலும்‌ புயத்திற்‌ கொண்டார்‌ 
பூதப்‌ படைகள்புடை சூழக்‌ கொண்டார்‌ 
அக்கினொடு படவரவம்‌ அரைமேற்‌ கொண்டார்‌ 
அனைத்துலகும்‌ படைத்தவையும்‌ அடங்கக்‌ கொண்டார்‌ 
கொக்கிறகுங்‌ கூவிளமுங்‌ கொண்டை கொண்டார்‌ 
கொடியானை அடலாழிக்‌ கிரையாக்‌ கொண்டார்‌ 
செக்கர்நிறத்‌ திருமேனி திகழக்‌ கொண்டார்‌ 
செடியேனை யாட்கொண்ட சிவனார்‌ தாமே. 


944 
அந்தகனை அயிற்சூலத்‌ தழுத்திக்‌ கொண்டார்‌ 
அருமறையைத்‌ தேர்க்குதிரை யாக்கிக்‌ கொண்டார்‌ 
சுந்தரனைத்‌ துணைக்கவரி வீசக்‌ கொண்டார்‌ 
சுடுகாடு நடமாடு மிடமாக்‌ கொண்டார்‌ 
மந்தரநற்‌ பொருசிலையா வளைத்துக்‌ கொண்டார்‌ 
மாகாளன்‌ வாசற்காப்‌ பாகக்‌ கொண்டார்‌ 
தந்திரமந்‌ திரத்தரா யருளிக்‌ கொண்டார்‌ 
சமண்தீர்த்தென்‌ றன்னையாட்‌ கொண்டார்‌ தாமே. 


945 
பாரிடங்கள்‌ பலகருவி பயிலக்‌ கொண்டார்‌ 

பவள நிறங்கொண்டார்‌ பளிங்குங்‌ கொண்டார்‌ 
நீரடங்கு சடைமுடி மேல்‌ நிலாவுங்‌ கொண்டார்‌ 

நீலநிறங்‌ கோலநிறை மிடற்றிற்‌ கொண்டார்‌ 
வாரடங்கு வனமுலையார்‌ மைய லாகி 

வந்திட்ட பலிகொண்டார்‌ வளையுங்‌ கொண்டார்‌ 


6.96.1 


6.96.2 


6.96.3 


6.96.4 


6.96.5 


99 


ஊரடங்க ஒற்றிநகர்‌ பற்றிக்‌ கொண்டார்‌ 
உடலுறுநோய்‌ தீர்த்தென்னை யாட்கொண்‌ டாரே. 


946 
அணிதில்லை அம்பலமா டரங்காக்‌ கொண்டார்‌ 
ஆலால அருநஞ்சம்‌ அமுதாக்‌ கொண்டார்‌ 
கணிவளர்தார்ப்‌ பொன்னிதழிக்‌ கமழ்தார்‌ கொண்டார்‌ 
காதலார்‌ கோடிகலந்‌ திருக்கை கொண்டார்‌ 
மணிபணத்த அரவந்தோள்‌ வளையாக்‌ கொண்டார்‌ 
மால்விடைமேல்‌ நெடுவீதி போதக்‌ கொண்டார்‌ 
துணிபுலித்தோ லினையாடை யுடையாக்‌ கொண்டார்‌ 
சூலங்கைக்‌ கொண்டார்தொண்‌ டெனைக்கொண்‌ டாரே. 


947 
படமூக்கப்‌ பாம்பணையா னோடூ வானோன்‌ 
பங்கயனென்‌ றங்கவரைப்‌ படைத்துக்‌ கொண்டார்‌ 
குடமூக்கிற்‌ கீழ்க்கோட்டங்‌ கோயில்‌ கொண்டார்‌ 
கூற்றுதைத்தோர்‌ வேதியனை உய்யக்‌ கொண்டார்‌ 
நெடுமூக்கிற்‌ கரியினுரி மூடிக்‌ கொண்டார்‌ 
நினையாத பாவிகளை நீங்கக்‌ கொண்டார்‌ 
இடமாக்கி இடைமருதுங்‌ கொண்டார்‌ பண்டே 
என்னையிந்நா ளாட்கொண்ட இறைவர்‌ தாமே. 


948 

எச்சனிணைத்‌ தலைகொண்டார்‌ பகன்கண்‌ கொண்டார்‌ 
இரவிகளி லொருவன்பல்‌ லிறுத்துக்‌ கொண்டார்‌ 

மெச்சன்வியாத்‌ திரன்றலையும்‌ வேறாக்‌ கொண்டார்‌ 
விறலங்கி கரங்கொண்டார்‌ வேள்வி காத்து 

உச்சநமன்‌ றாளறுத்தார்‌ சந்திரனை யுதைத்தார்‌ 
உணர்விலாத்‌ தக்கன்றன்‌ வேள்வி யெல்லாம்‌ 

அச்சமெழ அழித்துக்கொண்‌ டருளுஞ்‌ செய்தார்‌ 
அடியேனை யாட்கொண்ட அமலர்‌ தாமே. 


949 

சடையொன்றிற்‌ கங்கையையுந்‌ தரித்துக்‌ கொண்டார்‌ 
சாமத்தின்‌ இசைவீணை தடவிக்‌ கொண்டார்‌ 

உடையொன்றிற்‌ புள்ளியுழைத்‌ தோலுங்‌ கொண்டார்‌ 
உள்குவார்‌ உள்ளத்தை ஒருக்கிக்‌ கொண்டார்‌ 

கடைமுன்றிற்‌ பலிகொண்டார்‌ கனலுங்‌ கொண்டார்‌ 
காபால வேடங்‌ கருதிக்‌ கொண்டார்‌ 

விடைவென்றிக்‌ கொடியதனில்‌ மேவக்‌ கொண்டார்‌ 
வெந்துயரந்‌ தீர்த்தென்னை யாட்கொண் டாரே. 


950 
குராமலரோ டராமதியஞ்‌ சடைமேற்‌ கொண்டார்‌ 
குடமுழநந்‌ தீசனைவா சகனாக்‌ கொண்டார்‌ 
சிராமலைதஞ்‌ சேர்விடமாத்‌ திருந்தக்‌ கொண்டார்‌ 
தென்றல்நெடுந்‌ தேரோனைப்‌ பொன்றக்‌ கொண்டார்‌ 
பராபரனென்‌ பதுதமது பேராக்‌ கொண்டார்‌ 
பருப்பதங்‌ கைக்கொண்டார்‌ பயங்கள்‌ பண்ணி 


6.96.6 


6.96.7 


6.96.8 


6.96.9 


6.96.10 


100 


இராவணனென்‌ றவனைப்பே ரியம்பக்‌ கொண்டார்‌ 
இடருறுநோய்‌ தீர்த்தென்னை யாட்கொண்‌ டாரே. 


திருச்சிற்றம்பலம்‌ 


6.97 திருவினாத்‌ - திருத்தாண்டகம்‌ 
திருச்சிற்றம்பலம்‌ 


951 
அண்டங்‌ கடந்த சுவடு முண்டோ 
அனலங்கை யேந்திய ஆட லுண்டோ 
பண்டை யெழுவர்‌ படியு முண்டோ 
பாரிடங்கள்‌ பலசூழப்‌ போந்த துண்டோ 
கண்ட மிறையே கறுத்த துண்டோ 
கண்ணின்மேற்‌ கண்ணொன்று கண்ட துண்டோ 
தொண்டர்கள்‌ சூழத்‌ தொடர்ச்சி யுண்டோ 
சொல்லீரெம்‌ பிரானாரைக்‌ கண்ட வாறே. 


922 
எரிகின்ற இளஞாயி றன்ன மேனி 

இலங்கிழையோர்‌ பாலுண்டோ வெள்ளே றுண்டோ 
விரிகின்ற பொறியரவத்‌ தழலு முண்டோ 

வேழத்தி னுரியுண்டோ வெண்ணூ லுண்டோ 
வரிநின்ற பொறியரவச்‌ சடையு முண்டோ 

அச்சடைமேல்‌ இளமதியம்‌ வைத்த துண்டோ 
சொரிகின்ற புனலுண்டோ சூல முண்டோ 

சொல்லீரெம்‌ பிரானாரைக்‌ கண்ட வாறே. 


பப்‌ 

நிலாமாலை செஞ்சடைமேல்‌ வைத்த துண்டோ 
நெற்றி மேற்‌ கண்ணுண்டோ நீறு சாந்தோ 

புலால்நாறு வெள்ளெலும்பு பூண்ட துண்டோ 
பூதந்தற்‌ சூழ்ந்தனவோ போரே றுண்டோ 

கலாமாலை வேற்கண்ணாள்‌ பாகத்‌ துண்டோ 
கார்க்கொன்றை மாலை கலந்த துண்டோ 

சுலாமாலை யாடரவந்‌ தோள்மே லுண்டோ 
சொல்லீரெம்‌ பிரானாரைக்‌ கண்ட வாறே. 


954 
பண்ணார்ந்த வீணை பயின்ற துண்டோ 
பாரிடங்கள்‌ பலசூழப்‌ போந்த துண்டோ 
உண்ணா வருநஞ்ச முண்ட துண்டோ 
ஊழித்தீ யன்ன ஒளிதா னுண்டோ 
கண்ணார்‌ கழற்காலற்‌ செற்ற துண்டோ 
காமனையுங்‌ கண்ணழலாற்‌ காய்ந்த துண்டோ 
எண்ணார்‌ திரிபுரங்க ளெய்த துண்டோ 
எவ்வகையெம்‌ பிரானாரைக்‌ கண்ட வாறே. 


6.96.11 


6.97.1 


6.97.2 


0.97.3 


6.97.4 

955 
நீறுடைய திருமேனி பாக முண்டோ 
நெற்றி மே லொற்றைக்கண்‌ முற்று முண்டோ 
கூறுடைய கொடூமழுவாள்‌ கையி லுண்டோ 
கொல்புலித்தோ லுடையுண்டோ கொண்ட வேடம்‌ 
ஆறுடைய சடையுண்டோ அரவ முண்டோ 
அதனருகே பிறையுண்டோ அளவி லாத 
ஏறுடைய கொடியுண்டோ இலய முண்டோ 
எவ்வகையெம்‌ பிரானாரைக்‌ கண்ட வாறே. 


956 
பட்டமுந்‌ தோடுமோர்‌ பாகங்‌ கண்டேன்‌ 

பார்திகழப்‌ பலிதிரிந்து போதக்‌ கண்டேன்‌ 
கொட்டிநின்‌ றிலயங்க ளாடக்‌ கண்டேன்‌ 

குழைகாதிற்‌ பிறைசென்னி யிலங்கக்‌ கண்டேன்‌ 
கட்டங்கக்‌ கொடிதிண்டோ ளாடக்‌ கண்டேன்‌ 

கனமழுவாள்‌ வலங்கையி லிலங்கக்‌ கண்டேன்‌ 
சிட்டனைத்‌ திருவால வாயிற்‌ கண்டேன்‌ 

தேவனைக்‌ கனவில்நான்‌ கண்ட வாறே. 


957 
அலைத்தோடு புனற்கங்கை சடையிற்‌ கண்டேன்‌ 
அலர்கொன்றைத்‌ தாரணிந்த வாறு கண்டேன்‌ 
பலிக்கோடித்‌ திரிவார்கைப்‌ பாம்பு கண்டேன்‌ 
பழனம்‌ புகுவாரைப்‌ பகலே கண்டேன்‌ 
கலிக்கச்சி மேற்றளியே இருக்கக்‌ கண்டேன்‌ 
கறைமிடறுங்‌ கண்டேன்‌ கனலுங்‌ கண்டேன்‌ 
வலித்துடுத்த மான்றோ லரையிற்‌ கண்டேன்‌ 
மறைவல்ல மாதவனைக்‌ கண்ட வாறே. 


956 
நீறேறு திருமேனி நிகழக்‌ கண்டேன்‌ 
நீள்சடைமேல்‌ நிறைகங்கை யேறக்‌ கண்டேன்‌ 
கூறேறு கொடுமழுவாள்‌ கொள்ளக்‌ கண்டேன்‌ 
கொடுகொட்டி கையலகு கையிற்‌ கண்டேன்‌ 
ஆறேறு சென்னியணி மதியுங்‌ கண்டேன்‌ 
அடியார்கட்‌ காரமுத மாகக்‌ கண்டேன்‌ 
ஏறேறி இந்நெறியே போதக்‌ கண்டேன்‌ 
இவ்வகையெம்‌ பெருமானைக்‌ கண்ட வாறே. 


959 
விரையுண்ட வெண்ணீறு தானு முண்டு 
வெண்டலைகை யுண்டொருகை வீணை யுண்டு 
சுரையுண்டூ சூடும்‌ பிறையொன்‌ றுண்டு 
சூலமுந்‌ தண்டூஞ்‌ சுமந்த துண்டு 
அரையுண்ட கோவண ஆடை யுண்டு 
வலிக்கோலுந்‌ தோலு மழகா வுண்டூ 
இரையுண்‌ டறியாத பாம்பு முண்டு 
இமையோர்‌ பெருமா னிலாத தென்னே. 

6.97.5 


6.97.6 


6.97.7 


6.97.8 


6.97.9 


960 


மைப்படிந்த கண்ணாளுந்‌ தானுங்‌ கச்சி 


மயானத்தான்‌ வார்சடையான்‌ என்னி னல்லான்‌ 


ஒப்புடைய னல்லன்‌ ஒருவ னல்லன்‌ 


ஓரூர னல்லனோ ருவம னில்லி 


அப்படியும்‌ அந்நிறமும்‌ அவ்வண்‌ ணமும்‌ 


அவனருளே கண்ணாகக்‌ காணி னல்லால்‌ 


இப்படியன்‌ இந்நிறத்தன்‌ இவ்வண்‌ ணத்தன்‌ 


961 


இவனிறைவன்‌ என்றெழுதிக்‌ காட்டொ ணாதே. 


பொன்னொத்த மேனிமேற்‌ பொடியுங்‌ கண்டேன்‌ 


புலித்தோ லுடைகண்டேன்‌ புணரத்‌ தன்மேல்‌ 


மின்னொத்த நுண்ணிடையாள்‌ பாகங்‌ கண்டேன்‌ 


மிளிர்வதொரு பாம்பும்‌ அரைமேற்‌ கண்டேன்‌ 


அன்னத்தே ரூர்ந்த அரக்கன்‌ றன்னை 


அலற அடர்த்திட்ட அடியுங்‌ கண்டேன்‌ 


சின்ன மலர்க்கொன்றைக்‌ கண்ணி கண்டேன்‌ 


சிவனைநான்‌ சிந்தையுட்‌ கண்ட வாறே. 


திருச்சிற்றம்பலம்‌ 


6.98 திருமறுமாற்றத்‌ - திருத்தாண்டகம்‌ 


திருச்சிற்றம்பலம்‌ 


962 


நாமார்க்குங்‌ குடியல்லோம்‌ நமனை யஞ்சோம்‌ 


நரகத்தி லிடர்ப்படோம்‌ நடலை யில்லோம்‌ 


ஏமாப்போம்‌ பிணியறியோம்‌ பணிவோ மல்லோம்‌ 


இன்பமே எந்நாளுந்‌ துன்ப மில்லை 


தாமார்க்குங்‌ குடியல்லாத்‌ தன்மை யான 


சங்கரனற்‌ சங்கவெண்‌ குழையோர்‌ காதிற்‌ 


கோமாற்கே நாமென்றும்‌ மீளா ஆளாய்க்‌ 


963 


கொய்ம்மலர்ச்சே வடியிணையே குறுகி னோமே. 


அகலிடமே இடமாக ஊர்கள்‌ தோறும்‌ 


அட்டுண்பார்‌ இட்டூண்பார்‌ விலக்கார்‌ ஐயம்‌ 


புகலிடமாம்‌ அம்பலங்கள்‌ பூமி தேவி 


உடன்கிடந்தாற்‌ புரட்டாள்பொய்‌ யன்று மெய்யே 


இகலுடைய விடையுடையான்‌ ஏன்று கொண்டான்‌ 


இனியேதுங்‌ குறைவிலோம்‌ இடர்கள்‌ தீர்ந்தோந்‌ 


துகிலுடூத்துப்‌ பொன்பூண்டு திரிவார்‌ சொல்லுஞ்‌ 


964 


சொற்கேட்கக்‌ கடவோமோ துரிசற்‌ றோமே. 


6.97.10 


6.97.11 


6.98.1 


6.98.2 

வாராண்ட கொங்கையர்சேர்‌ மனையிற்‌ சேரோம்‌ 
மாதேவா மாதேவா என்று வாழ்த்தி 
நீராண்ட புரோதாயம்‌ ஆடப்‌ பெற்றோம்‌ 
நீறணியுங்‌ கோலமே நிகழப்‌ பெற்றோங்‌ 
காராண்ட மழைபோலக்‌ கண்ணீர்‌ சோரக்‌ 
கன்மனமே நன்மனமாக்‌ கரையப்‌ பெற்றோம்‌ 
பாராண்டு பகடேறித்‌ திரிவார்‌ சொல்லும்‌ 
பணிகேட்கக்‌ கடவோமோ பற்றற்‌ றோமே. 


965 
உறவாவார்‌ உருத்திரபல்‌ கணத்தி னோர்கள்‌ 
உடுப்பனகோ வணத்தொடுகீ ஞூளவா மன்றே 
செறுவாருஞ்‌ செறமாட்டார்‌ தீமை தானும்‌ 
நன்மையாய்ச்‌ சிறப்பதே பிறப்பிற்‌ செல்லோம்‌ 
நறவார்பொன்‌ னிதழிநறுந்‌ தாரோன்‌ சீரார்‌ 
நமச்சிவா யஞ்சொல்ல வல்லோம்‌ நாவாற்‌ 
சுறவாருங்‌ கொடியானைப்‌ பொடியாக்‌ கண்ட 
சுடர்நயனச்‌ சோதியையே தொடர்வுற்‌ றோமே. 


966 

என்றும்நாம்‌ யாவர்க்கும்‌ இடைவோ மல்லோம்‌ 
இருநிலத்தில்‌ எமக்கெதிரா வாரு மில்லை 

சென்றுநாஞ்‌ சிறுதெய்வஞ்‌ சேர்வோ மல்லோஞ்‌ 
சிவபெருமான்‌ திருவடியே சேரப்‌ பெற்றோம்‌ 

ஒன்றினாற்‌ குறையுடையோ மல்லோ மன்றே 


உறுபிணியார்‌ செறலொழிந்திட்‌ டோடிப்‌ போனார்‌ 


பொன்றினார்‌ தலைமாலை யணிந்த சென்னிப்‌ 
புண்ணியனை நண்ணியபுண்‌ ணியத்து ளோமே. 


967 
மூவுருவின்‌ முதலுருவாய்‌ இருநான்‌ கான 

மூர்த்தியே யென்றுமுப்‌ பத்து மூவர்‌ 
தேவர்களும்‌ மிக்கோருஞ்‌ சிறந்து வாழ்த்துஞ்‌ 

செம்பவளத்‌ திருமேனிச்‌ சிவனே யென்னும்‌ 
நாவுடையார்‌ நமையாள வுடையா ரன்றே 

நாவலந்தீ வகத்தினுக்கு நாத ரான 
காவலரே யேவி விடுத்தா ரேனுங்‌ 

கடவமலோங்‌ கடுமையொடூ களவற்‌ றோமே. 


968 
நிற்பனவும்‌ நடப்பனவும்‌ நிலனும்‌ நீரும்‌ 

நெருப்பினொடு காற்றாகி நெடுவா னாகி 
அற்பமொடு பெருமையுமாய்‌ அருமை யாகி 

அன்புடையார்க்‌ கெளிமையதாய்‌ அளக்க லாகாத்‌ 
தற்பரமாய்ச்‌ சதாசிவமாய்த்‌ தானும்‌ யானும்‌ 

ஆகின்ற தன்மையனை நன்மை யோடும்‌ 
பொற்புடைய பேசக்‌ கடவோம்‌ பேயர்‌ 

பேசுவன பேசுதுமோ பிழையற்‌ றோமே. 


969 


6.98.3 


6.98.4 


6.98.5 


6.98.6 


6.98.7 


104 


ஈசனையெவ்‌ வுலகினுக்கும்‌ இறைவன்‌ றன்னை 
இமையவர்தம்‌ பெருமானை எரியாய்‌ மிக்க 
தேசனைச்‌ செம்மேனி வெண்ணீற்‌ றானைச்‌ 
சிலம்பரையன்‌ பொற்பாவை நலஞ்செய்‌ கின்ற 
நேசனை நித்தலும்‌ நினையப்‌ பெற்றோம்‌ 
நின்றுண்பா ரெம்மை நினையச்‌ சொன்ன 
வாசக மெல்லாம்‌ மறந்தோ மன்றே 
வந்தீரார்‌ மன்னவனா வான்றா னாரே. 


970 

சடையுடையான்‌ சங்கக்‌ குழையோர்‌ காதன்‌ 
சாம்பலும்‌ பாம்பு மணிந்த மேனி 

விடையுடையான்‌ வேங்கை யதள்மே லாடை 
வெள்ளிபோற்‌ புள்ளியுழை மான்றோல்‌ சார்ந்த 

உடையுடையான்‌ நம்மை யுடையான்‌ கண்டீர்‌ 
உம்மோடு மற்று முளராய்‌ நின்ற 

படையுடையான்‌ பணிகேட்கும்‌ பணியோ மல்லோம்‌ 
பாசமற வீசும்‌ படியோம்‌ நாமே. 


971 
நாவார நம்பனையே பாடப்‌ பெற்றோம்‌ 
நாணற்றார்‌ நள்ளாமே விள்ளப்‌ பெற்றோம்‌ 
ஆவாவென்‌ றெமையாள்வான்‌ அமரர்‌ நாதன்‌ 
அயனொடுூமாற்‌ கறிவரிய அனலாய்‌ நீண்ட 
தேவாதி தேவன்‌ சிவனென்‌ சிந்தை 
சேர்ந்திருந்தான்‌ தென்றிசைக்கோன்‌ றானே வந்து 
கோவாடிக்‌ குற்றேவல்‌ செய்கென்‌ றாலுங்‌ 
குணமாகக்‌ கொள்ளோமெண்‌ குணத்து ளோமே. 


திருச்சிற்றம்பலம்‌ 


6.99 திருப்புகலூர்‌ - திருத்தாண்டகம்‌ 
திருச்சிற்றம்பலம்‌ 


912 
எண்ணுகேன்‌ என்சொல்லி எண்ணு கேனோ 
எம்பெருமான்‌ திருவடியே எண்ணி னல்லாற்‌ 
கண்ணிலேன்‌ மற்றோர்‌ களைக ணில்லேன்‌ 
கழலடியே கைதொழுது காணி னல்லால்‌ 
ஒண்ணுளே ஒன்பது வாசல்‌ வைத்தாய்‌ 
ஒக்க அடைக்கும்போ துணர மாட்டேன்‌ 
புண்ணியா உன்னடிக்கே போது கின்றேன்‌ 
பூம்புகலூர்‌ மேவிய புண்ணி யனே. 


2 
அங்கமே பூண்டாய்‌ அனலா டினாய்‌ 
ஆதிரையாய்‌ ஆல்நிழலாய்‌ ஆனே றூர்ந்தாய்‌ 


6.98.8 


6.98.9 


6.98.10 


6.99.1 


105 


பங்கமொன்‌ றில்லாத படர்ச டையினாய்‌ 
பாம்பொடு திங்கள்‌ பகைதீர்த்‌ தாண்டாய்‌ 

சங்கையொன்‌ றின்றியே தேவர்‌ வேண்டச்‌ 
சமுத்திரத்தின்‌ நஞ்சுண்டு சாவா மூவாச்‌ 

சிங்கமே உன்னடிக்கே போது கின்றேன்‌ 
திருப்புகலூர்‌ மேவிய தேவ தேவே. 


974 
பையரவக்‌ கச்சையாய்‌ பால்வெண்‌ ணீற்றாய்‌ 
பளிக்குக்‌ குழையினாய்‌ பண்ணார்‌ இன்சொல்‌ 
மைவிரவு கண்ணாளைப்‌ பாகங்‌ கொண்டாய்‌ 
மான்மறிகை யேந்தினாய்‌ வஞ்சக்‌ கள்வர்‌ 
ஐவரையும்‌ என்மேற்‌ றரவ றுத்தாய்‌ 
அவர்வேண்டுங்‌ காரியமிங்‌ காவ தில்லை 
பொய்யுரையா துன்னடிக்கே போது கின்றேன்‌ 
பூம்புகலூர்‌ மேவிய புண்ணி யனே. 


272 
தெருளாதார்‌ மூவெயிலுந்‌ தீயில்‌ வேவச்‌ 
சிலைவளைத்துச்‌ செங்கணையாற்‌ செற்ற தேவே 
மருளாதார்‌ தம்மனத்தில்‌ வாட்டந்‌ தீர்ப்பாய்‌ 
மருந்தாய்ப்‌ பிணிதீர்ப்பாய்‌ வானோர்க்‌ கென்றும்‌ 
அருளாகி ஆதியாய்‌ வேத மாகி 
அலர்மேலான்‌ நீர்மேலான்‌ ஆய்ந்துங்‌ காணாப்‌ 
பொருளாவாய்‌ உன்னடிக்கே போது கின்றேன்‌ 
பூம்புகலூர்‌ மேவிய புண்ணி யனே. 


976 
நீரேறு செஞ்சடைமேல்‌ நிலாவெண்‌ டிங்கள்‌ 
நீங்காமை வைத்துகந்த நீதி யானே 
பாரேறு படுதலையிற்‌ பலிகொள்‌ வானே 
பண்டனங்கற்‌ காய்ந்தானே பாவ நாசா 
காரேறு முகிலனைய கண்டத்‌ தானே 
கருங்கைக்‌ களிற்றுரிவை கதறப்‌ போர்த்த 
போரேறே உன்னடிக்கே போது கின்றேன்‌ 
பூம்புகலூர்‌ மேவிய புண்ணி யனே. 


தின்‌ 
விரிசடையாய்‌ வேதியனே வேத கீதா 

விரிபொழில்சூழ்‌ வெண்காட்டாய்‌ மீயச்‌ சூராய்‌ 
திரிபுரங்க ளெரிசெய்த தேவ தேவே 

திருவாரூர்த்‌ திருமூலத்‌ தான மேயாய்‌ 
மருவினியார்‌ மனத்துளாய்‌ மாகா எத்தாய்‌ 

வலஞ்சுழியாய்‌ மாமறைக்காட்‌ டெந்தா யென்றும்‌ 
புரிசடையாய்‌ உன்னடிக்கே போது கின்றேன்‌ 

பூம்புகலூர்‌ மேவிய புண்ணி யனே. 


978 
தேவார்ந்த தேவனைத்‌ தேவ ரெல்லாந்‌ 
திருவடிமேல்‌ அலரிட்டுத்‌ தேடி நின்று 


6.99.2 


6.99.3 


6.99.4 


6.99.5 


6.99.6 


106 


107 


நாவார்ந்த மறைபாடி நட்ட மாடி 
நான்முகனும்‌ இந்திரனும்‌ மாலும்‌ போற்றக்‌ 
காவார்ந்த பொழிற்சோலைக்‌ கானப்‌ பேராய்‌ 
கழுக்குன்றத்‌ துச்சியாய்‌ கடவு ளேநின்‌ 
பூவார்ந்த பொன்னடிக்கே போது கின்றேன்‌ 
பூம்புகலூர்‌ மேவிய புண்ணி யனே. 6.99.7 


979 
நெய்யாடி நின்மலனே நீல கண்டா 
நிறைவுடையாய்‌ மறைவல்லாய்‌ நீதி யானே 
மையாடு கண்மடவாள்‌ பாகத்‌ தானே 
மான்றோ லுடையாய்‌ மகிழ்ந்து நின்றாய்‌ 
கொய்யாடு கூவிளங்‌ கொன்றை மாலை 
கொண்டடியேன்‌ நானிட்டுக்‌ கூறி நின்று 
பொய்யாத சேவடிக்கே போது கின்றேன்‌ 
பூம்புகலூர்‌ மேவிய புண்ணி யனே. 6.99.8 


980 
துன்னஞ்சேர்‌ கோவணத்தாய்‌ தூய நீற்றாய்‌ 
துதைந்திலங்கு வெண்மழுவாள்‌ கையி லேந்தித்‌ 
தன்னணையுந்‌ தண்மதியும்‌ பாம்பும்‌ நீருஞ்‌ 
சடைமுடிமேல்‌ வைத்துகந்த தன்மை யானே 
அன்ன நடைமடவாள்‌ பாகத்‌ தானே 
அக்காரம்‌ பூண்டானே ஆதி யானே 
பொன்னங்‌ கழலடிக்கே போது கின்றேன்‌ 


பூம்புகலூர்‌ மேவிய புண்ணி யனே. 6.99.9 
981 
ஒருவனையு மல்லா துணரா துள்ளம்‌ 

உணர்ச்சித்‌ தடுமாற்றத்‌ துள்ளே நின்ற 


இருவரையும்‌ மூவரையும்‌ என்மே லேவி 
இல்லாத தரவறுத்தாய்க்‌ கில்லேன்‌ ஏலக்‌ 
கருவரை சூழ்கானல்‌ இலங்கை வேந்தன்‌ 
கடூந்தேர்மீ தோடாமைக்‌ காலாற்‌ செற்ற 
பொருவரையாய்‌ உன்னடிக்கே போது கின்றேன்‌ 
பூம்புகலூர்‌ மேவிய புண்ணி யனே. 6.99.10 


திருச்சிற்றம்பலம்‌ 
திருநாவுக்கரசுசுவாமிகள்‌ அருளிச்செய்த 
தேவாரப்பதிகங்கள்‌ ஆறாம்‌ திருமுறை முற்றும்‌ . 


